

<http://www.neweramagazine.com>

بازگشتِ دختر

Return of the Daughter/Beti ki wapsi

حالم : نمره احمد

www.facebook.com/nemrah.ahmed.official



حالم (نمرہ احمد)

باب ششم:

”بازگشتِ دختر“

اس نے دیکھا.....

بھوری لکڑی سے بنا دہنزلہ گھر ہے.....

تازہ بے روغن لکڑی... خیر و طہی چھتیں... اوپر بالکونیاں ہیں

اندرا ایک کھلا سا صحن ہے.....

ایک طرف کنواں ہے.....

بالائی منزل کے کمروں کی پچھلی کھڑکیاں صحن میں اٹھتی دکھائی دے رہی ہیں.....

کوئے والے کمرے کی کھڑکی میں کوئی کھڑا ہے... کوئی بیولہ سا.....

جیسے کوئی دراز قد تو انا مرد ہو.....

اور وہ نیچے دیکھ رہا ہے.....

جہاں صحن کے کوئے میں ایک نسوانی وجود کھڑا ہے.....

اس نے نمٹلیں چند پہن رکھا ہے... جوشا ہوا دیاں نظر میں بیٹا کوئی تمہیں.....

اس کی کھڑکی کی طرف پشت ہے... بالوں پر ریشمی اور زخی لہر چھی ہے اور سر پہ جیمہ تاج کی پشت دکھائی دے رہی ہے.....

چننے کے آستینوں سے نکلتی سپید ہانہوں میں سونے اور ہیرے کے نگین ہیں.....

خوبصورت ہاتھوں میں زمر داور یا قوت جزی انگوٹھیاں ہیں.....

اور وہ ہاتھ مہارت سے مٹی اور گارے سے چبوترے پہ کچھ بنا رہا ہے.....

انداز سے لگتا ہے کوئی مجسمہ ہے.....

اور وہ لڑکی... وہ شاہزادی... وہ مجسمہ بناتے ہوئے بار بار رکتی ہے۔

گردن ذرا سی موڑتی ہے.....

شکل ابھی بھی دکھائی نہیں دیتی... بس ماتھے کے اوپر تاج کا کوند کٹیٹی سے جھلکتا ہے....
 بار بار گردن موڑنے کی خواہش کے باوجود وہ واپس چہرہ پھیر جاتی ہے....
 جیسے واقف ہے اس بات سے.... کہ اوپر کھڑکی میں کوئی اسے دیکھ رہا ہے....
 پھر دفعتاً وہ سر جھکا کے ہلکا سا ہنسی ہے.... اور گردن موڑنے لگتی ہے....
 اور کسی دھوکے کی طرح خواب فضا میں تحلیل ہو جاتا ہے....

☆☆=====☆☆

”تو انکو... میں یہ گھر خریدنا چاہتی ہوں۔“

یہ فقرہ لبوں سے نکالنے سے چند منٹ قبل تالیہ نے یہ خواب دیکھا تھا۔

جس وقت وہ والان میں داخل ہوئی تھی اور گردن اوپر اٹھائے بالائی منزل کو دیکھ رہی تھی (اور اندر فاتح اور عصرہ تھی سے اس کے بارے میں بات کر رہے تھے) اس وقت تالیہ کی نظروں کے سامنے وہ منظر کسی خواب کی طرح چلنے لگا تھا۔ قدیم زمانوں کی زردی لئے.... یہ گھر مختلف نظر آتا تھا تب.... اور وہ مجسمہ بناتی شہزادی جو اوپر کھڑے شخص کی نگاہوں سے واقف تھی.... وہ اس کے انداز کی شوخی اور ہلکی سی ہنسی.... سپید جلد اور زیورات بتاتے تھے کہ وہ اس سے کہیں زیادہ خوبصورت ہوگی جتنا تاریخ کی کتابوں میں لکھا تھا....
 وہ خواب سے چونکی تو خود کو سن باؤ کے گھر میں کھڑے پایا۔

فاتح اور بچے باہر آگئے تھے اور اب فاتح مجسمے کے ہالے میں بیٹا رہا تھا۔ پھر گفتگو کا رخ شہزادی تاشہ کی طرف مڑ گیا اور عصرہ بتانے لگی کہ کس طرح وہ یہاں مجسمہ بناتی تھی....

مگر عصرہ نہیں جانتی تھی کہ تالیہ کو بعض دفعہ دھڑکے لوگوں کے بارے میں بھی خواب یا وژن نظر آجاتے ہیں۔ اس قدیم مکان میں چھ سو برس قبل شہزادی کس سے ملنے آئی تھی.... وہ دیکھ چکی تھی اسی لئے جب اس نے مدافعت کر کے بتایا کہ شہزادی سن باؤ کے لیے نہیں ادھر آئی تھی تو یہ اندازہ نہیں تھا۔

یہ وجدان تھا۔

فاتح جولیانہ کے ساتھ مصروف ہو گیا اور عصرہ تصاویر بنانے لگی تو وہ کنویں تک آئی۔ اندر نیچے اترنے کے لئے نشان بنے تھے۔ پانی اب بھی کنویں میں موجود تھا۔ وہ مسکرائی اور بیٹھی۔

”تو انکو... میں یہ گھر خریدنا چاہتی ہوں۔“ اعلانیہ بلند سا بولی تو صحن میں موجود ہر شخص چونکا۔ فاتح جو جھک کے بیٹی سے بات کر رہا تھا چند لمحے ساکت سا جھکار باپھر سیدھا ہوا اور اسے دیکھا تو چہرہ بخیدہ تھا۔

”میکسیو می؟“

”میں... یہ گھر... (اطراف میں اشارہ کیا) خریدنا چاہتی ہوں۔“ وہ اس کی آنکھوں میں دیکھ کے مسکرائی۔

”اور تمہیں کس نے کہا تاشہ کہ میں یہ گھر بیچنا چاہتا ہوں؟“

”آپ نے کل صبح ہی اس گھر کو مارکیٹ پہ ڈال دیا تھا۔ ملاکہ کے تمام پر اپنی ڈیلرز واقف ہیں تو میں کیوں نہیں ہوں گی؟“

”دگر میں تمہیں یہ گھر نہیں بیچ سکتا۔“ وہ اس سے چند قدم کے فاصلے پہ کیاری کے ساتھ کھڑا تھا۔ دونوں کے درمیان سرخ اینٹوں کا پکا

صحن حائل تھا۔

”کیوں؟“

”کیونکہ تم اس کو فوراً نہیں کر سکتیں۔“ وہ ہلکا سا مسکرایا۔ استہزائیہ مسکراہٹ۔

”آپ کو کیوں لگا میں اس کو فوراً نہیں کر سکتی؟“

”کیونکہ میرا نہیں خیال تمہارا بینک بیلنس اتنا بے جتنا تم بتاتی ہو۔“

عصرہ جو موہاٹل اونچا کیے بالائی کمرے کی تصاویر اتار رہی تھی اس بات پہ گردن موڑ کے تادیبی نظروں سے فاتح کو دیکھا جو تالیہ کی

طرف متوجہ تھا۔

”واقعی؟“ وہ سر کو خم دے کر سادگی سے مسکرائی۔ ”میرا بینک بیلنس واقعی اتنا نہیں جتنا بتاتی ہوں۔“ اس کی آنکھوں میں دیکھ کے وقفہ

دیا... ”بلکہ... اس سے کہیں زیادہ ہے، تو انکو!“

”یعنی اتنا شے چھپاتی ہو تم... پھر تو پورا گھس بھی نہیں دیتی ہو گی۔ یہ دونوں جرائم ہیں۔ سچ۔ میری حکومت میں تم جیل جانے والے پہلے

لوگوں میں سے ہو گی۔“ آنسوؤں سے بولا اور پلٹ گیا۔

تالیہ اسے دیکھ کے رہ گئی۔ اب وہ اندر جا رہا تھا۔

”وہ مذاق کر رہا تھا۔“ عصرہ نے ٹھہرا اتارے ہوئے وضاحت دی تو وہ چونکی اور جھرا مسکرائی۔

”وان فاتح کے ساتھ گزارا کرنا بھی ایک آرٹ ہے، نہیں؟“

عصرہ ہنس دی اور سر جھکا۔ ”وہ بہت اچھا شو ہرناپ اور سیاستدان ہے۔“

”خدا کرے وہ اتنا ہی اچھا میزبان بھی بن جائے۔“ بوٹی نہیں مصرف دل میں سوچا۔

تجھی فون بیٹنے لگا۔ تالیہ نے نکال کے دیکھا تو ایڈم کا نام جل بچھ رہا تھا۔

”کانگ ہو کون فون ہے۔ نیلامی کے بارے میں جاننا چاہتے ہوں گے۔ میں ذرا ان کو سن لوں۔“ مسکرا کے اس پیئسر کا نام لیا جس کے

بارے میں عصرہ کو بتایا تھا کہ نیلامی پہ مدعو کر رکھا ہے اور فون کان سے لگائے بیرونی دروازے کی طرف بڑھ گئی۔

”ہاں بولو...“ گھر سے باہر نکلی تو سڑک پہ اکا دکا گاڑیاں گزر رہی تھیں۔ اردگرد شاہیں اور لہستوران بنے تھے۔ ٹھنڈی سی چھایا میں

گھری صاف ستھری سڑک جس پہ قدیم گھروں کو سرخ سفید پینٹ کر کے ڈولز ہاؤس کی طرح نیا بنا دیا گیا تھا۔ دکانوں کے آگے چھتیاں لگی تھیں جہاں لوگ کرسی میزوں پہ بیٹھے چائے قہوے پی رہے تھے۔ ایسے میں وہ فٹ پاتھ پہ چلتے ہوئے فون پہ ایڈیم کو سنے لگی جو کہہ رہا تھا۔

”کیا ہم مل سکتے ہیں؟“

”ہاں مگر شام کو۔ میں ابھی گھر پہ نہیں ہوں۔“

”میں جانتا ہوں آپ ملاکہ میں ہیں۔ میں بھی وہیں آ رہا ہوں۔“

تالیہ چونکی۔ ”میری جاسوسی کرنے لگے ہو کیا؟“

”نہیں۔ ہاں۔ شاید۔ اچھا ہم کہاں مل سکتے ہیں۔“

”تم کیوں ملنا چاہتے ہو ایڈیم؟“

”کیا آپ کو وہ سکا نہیں چاہیے؟“ تالیہ اس سوال پہ خاموش ہو گئی۔ گاڑیاں ساتھ سے گزر رہی تھیں اور وہ فٹ پاتھ کنارے آگے چلتی جا رہی تھی۔

”سکا ساتھ لارے ہو؟“

”جی.... کیونکہ خزانہ ملاکہ میں ہی ہے نا۔“

تالیہ مراد رک گئی۔ بالکل ساکت۔ شل۔

”خاموش کیوں ہو گئیں آپ بچے تالیہ۔ چالی کا دوسرا حصہ آپ کے پاس ہے لیکن سکا میرے پاس ہے۔ اور خزانہ ملاکہ میں۔ اتنا مشکل نہیں تھا گیس کرنا۔“

”مجھے نہیں پتہ تم کیا کہہ رہے ہو۔ یہ سکا سرکار کیمانت ہے۔ اس نے کہنے کی کوشش کی۔“

”ہم کہاں مل سکتے ہیں بچے تالیہ؟“ وہ بے چینی سے بولا۔ وہ چند لمحوں پہنچی رہی۔ بولی نہیں۔

”اگر آپ کو سکا چاہیے تو آپ کو مجھ سے بچ بولنا ہو گا۔ سچ آپ کو آزاد کر دے گا بچے تالیہ۔“

”واٹنگ لی کے کنویں پہ مجھ سے ملو۔“

”کون سا کنواں؟ جو واٹنگ لی کے گھر میں ہے؟ سن باؤ کا گھر؟“

”نہیں اسٹو پڈ۔ وہ تو فاتح صاحب کا گھر ہے۔ میں بوکیت چینہ پہاڑی کی بات کر رہی ہوں جہاں واٹنگ لی نے کنواں بنوایا تھا۔ جس کا پانی چھ سو سال سے خشک نہیں ہوا۔“

”پانچ سو ستاون سال پہ تالیہ۔ اور اس کو واٹنگ لی کا کنواں نہیں کہتے۔ یہ نام سیاحوں نے غلط العام کر رکھا ہے۔ وہ کنواں واٹنگ لی

نے شہزادی ”یان سوفو“ کے لئے بنوایا تھا۔ اس کو ”یان سوفو“ کا کنواں کہتے ہیں۔“
”تمہیں اتنا کیسے معلوم ہے؟“

”کیا آپ کتابیں نہیں پڑھتیں؟“ وہ گہری سانس لے کر بولا تھا۔

”اب اس کا کیا کروں؟“ کال ختم کر کے وہ وہیں فٹ پاتھ کنارے کھڑی سوچتی رہی۔ پھر مزنی تو سامنے ایک دکان کے آگے تکی چھتری تلے کرسیاں میز پر چھچی تھیں۔ وہاں آسنے سامنے دو بوڑھے بیٹھے شطرنج کی بساط درمیان میں رکھے غور و فکر کر رہے تھے۔ وہ آگے آئی اور ان کے عین سر کے اوپر چھکی سوچتی نظروں سے بساط دیکھی۔

”اگر سیاہ والی فوج اپنے اس پیادے کو ایک قدم چلائے...“ دو انگلیوں سے پیادہ اٹھایا تو دونوں نے چونک کے گردنیں اٹھائیں۔ سفید ہیٹ والی لڑکی بوڑھو کو دیکھتے ہوئے کبہر رہی تھی...

”اور سفید فوج اپنے فیلے کے ذریعے اس سیاہ گھوڑے کو مار دے تو سیاہ رخ اس فیلے کو مار دے گا اور سفید پیادہ یوں چل جائے تو سیاہ ملکہ کا راستہ صاف ہو جاتا ہے۔ اور یہ کر دیا سیاہ ملکہ نے سفید بادشاہ کو... شہ مات!“ اس نے جھکے جھکے دو تین گوت چلائے اور سیدھی ہو کے مسکرائی پھر سیاہ فوج کے بوڑھے مالک کو دیکھا جو ہکا بکا بیٹھا تھا۔

”بہر وقت دفاعی انداز میں کھیلنا اچھا نہیں ہوتا۔ جب آپ کو لوگ کونے سے لگا دیں تو جا رہا نہ حکمت عملی اپنانی پڑتی ہے۔ پیادے کو ملکہ بنا پڑتا ہے۔ یو آر ویلکم! انکل۔“ ہیٹ کوتر چھا کرتے ہوئے سر جھکا کے ”عظیم ما بونی“ اور مڑ گئی۔

سفید فوج کا مالک بوڑھا پریشان سا بساط کو دیکھ رہا تھا۔

”مگر... میرا دوسرا سفید گھوڑا تو راستے میں حائل تھا۔ وہ... کہاں گیا...؟“

اور فٹ پاتھ پہ آگے بڑھتی تالیہ نے زخمی میں دبا یا سفید گھوڑا اسکر کے فضا میں اچھال دیا۔

”ایمانداری سے بھی کوئی جیت سکتا ہے بھلا... وہ بھی اس دنیا میں؟“

اب وہ واپس سرخ لکڑی کے روغن زدہ گھر کی طرف جارہی تھی۔ اسے عصرہ سے اجازت لے کر ہوٹل جانا تھا اور شام کو خزانے کے بارے میں اگلا لائحہ عمل تیار کرنا تھا۔

یہ تو طے تھا کہ وہ خزانہ لیے بغیر ملا کہ سے واپس نہیں جائے گی۔

سن ہاؤ کے گھر کے دروازے کے سامنے وہ رکی اور گردن اوپر اٹھائی۔ بالائی کمروں کی ہالکونیاں سڑک کی طرف کھلتی تھیں۔ اندر صحن میں ان کمروں کی کھڑکیاں تھیں جہاں سے شہزادی مجسمہ بناتے وقت اوپر موجود شخص کو دیکھتی تھی۔ مگر کیا وہ یہاں ہالکونی میں بھی بیٹھتا ہوگا جب دور سے گھوڑے پہ شہزادی تاشہ آتی ہوگی؟

اس نے گردن موڑ کے شمال کی سمت دیکھا۔ ابھی تو یہاں دکانیں تھیں اور ان کے پیچھے کچھ دکھائی نہ دیتا تھا لیکن وہ جانتی تھی کہ محض چند

میل کے فاصلے پر ملاکہ سلطنت کا محل واقع تھا۔ جو ملک آج ملائیشیا تھا، وہ کسی زمانے میں ایک بڑا سالمک تھا جو ملاکہ سلطنت کہلاتی تھی۔ ملائیشیا کے آس پاس کی ریاستیں بھی اس میں شامل تھیں۔ سولہویں صدی میں جب ملاکہ پر پرتگال نے قبضہ کیا تو اس محل کو جلا ڈالا۔ پھر ڈنچ آئے۔ اور گزشتہ صدی میں انگریز۔ 1957 میں ملائیشیا کو آزادی ملی اور اب ملاکہ اس کی صرف ایک ریاست ہے۔ محل تو صدیوں پہلے جلا دیا گیا تھا مگر چند برس قبل ملائیشیا کی حکومت نے پرانی کتابوں اور نقوشوں کی مدد سے محل کا خاکہ نکالا اور اسے ہو بہو ویسا ہی تعمیر کروایا۔ اب وہ ایک میوزیم تھا۔ کسی زمانے میں شہزادی تاشو وین رہتی ہوگی۔

وہ بالکونی کو دیکھے گی۔ جانے کون ہوگا یہاں جس کے لئے بندہ ہارا کی خوبصورت بیٹی آیا کرتی تھی؟ یقیناً کوئی جری مرد ہوگا۔ وہ جتنی حسین مہر حار اور لائق تھی، کسی عام مرد کے لئے نہیں آئے گی۔ پتہ نہیں کیا کہانی ہوگی اس کی۔ وہ سو گوار سکر اہٹ کے ساتھ آگے بڑھ گئی۔ اسے معلوم تھا کہ وہ کبھی اس کی داستان نہیں جان پائے گی۔

ظاہر ہے وہ غلط تھی۔

☆☆☆☆☆☆☆☆☆☆☆☆☆☆☆☆

تالیہ الوداعی کلمات کہہ کے چلی گئی تو عصرہ اوپر آئی۔ بیرونی زینے عبور کر کے بالکونی پارکی اور پہلے کمرے میں داخل ہوئی۔ توقع کے عین مطابق وہ وہیں موجود تھی۔

کمرہ سادہ تھا۔ ایک طرف سنگل بلیک بچھا تھا۔ دوسری جانب الماری تھی۔ فاتح اس وقت دیوار کے سامنے کھڑا تھا جہاں کھڑکی تھی۔ عصرہ کی جانب پشت کیے وہ نیچے صحن میں مجسمے کو دیکھ رہا تھا۔

”نیچے کھانا کھانے باہر جانا چاہتے ہیں۔ چلو گے؟“ اس نے نرمی سے پکارا۔

”ہوں!“ وہ بے توجہی سے نیچے دیکھتا رہا۔

”اس گھر کو بیچنا مشکل لگ رہا ہے کیا فاتح؟“ وہ اس کے کندھے کے پیچھے آکھڑکی ہوئی۔ نیچے صحن اور کنواں صاف دکھائی دیتا تھا۔

”نہیں تو۔ میں یہاں کم رہا ہوں۔ کبھی چھٹیوں میں آتے تو میں یہ کمرہ لے لیتا تھا۔ چار پانچ ماہ میں ایک آدھ دن کے لئے۔“

”مت ظاہر کرو کہ تمہیں اس کو بیچنے سے فرق نہیں پڑتا۔“

”واقعی نہیں پڑتا۔ سچ ہی رہا ہوں، ڈھانٹیں رہا۔“ باہر دیکھتے ہوئے اس نے شانے اچکائے۔

”نئے مالک ڈھادیں گے۔ کوئی کافی شاپ، کوئی ٹی ہاؤس بنا دیں گے اس کو۔“

فاتح نے جواب نہیں دیا۔ وہ نیچے دیکھتا رہا۔ سینے پہ بازو لپیٹے، اس کی سیاہ آنکھیں مجسمے پہ جمی تھیں۔ جینز کے اوپر سفید شرٹ پہنے بال ماتھے پہ بکھیرے، وہ عام دنوں سے مختلف لگ رہا تھا۔

”فاتح... ریسٹوران!“ اس نے یاد دلا یا تو وہ گہری سانس لے کر اس کی جانب گھوما۔

”میں کچھ آرڈر کروں گا۔ تم جاؤ۔ موسم خراب لگ رہا ہے تمہیں پھر واپس بھی جانا ہوگا۔“
عصرہ چند لمحوں کے لیے نظر سے اسے دیکھے گی۔

”ہاں، ہم لنچ کر کے واپس چلے جائیں گے موسم اچھا نہیں ہے، لیکن تم... تم کب آؤ گے؟“
”میں رات تک آؤں گا۔“

”اکیلے کیا کرو گے ادھر؟“ وہ قدرے تشویش سے اسے دیکھ رہی تھی۔

فاتح نے مسکراتے ہوئے اطراف میں دیکھا۔ ”اکیلا کہاں ہوں؟ مختصر یہ اشعر مشہور کرنے والا ہے کہ اس گھر میں بھوت پریت بھی رہتے ہیں۔“

عصرہ کی آنکھیں حیرت سے پوری کھل گئیں۔ ”تمہیں کیسے معلوم؟“

”اور کس طرح کسی پر اپنی کی قیمت گرائی جاتی ہے؟ تمہیں لگتا ہے میں اس کے طریقوں سے واقف نہیں ہوں؟“ ابرو اچکا کے مسکرایا۔
”سننے پہ بازو پیٹنے وہ بے فکر لگ رہا تھا۔ عصرہ کی پیشانی پہ سلوٹس پڑیں۔“

”کیوں ایش کے بارے میں ایسے اندازے لگاتے ہو فاتح؟ پہلے تو تم ایسے نہیں تھے۔“

”مگر وہ ہمیشہ سے ایسا ہی تھا۔ دکھاؤ گے کہ ساتھ ہی مسئلہ ہوتا ہے۔ کبھی نہ کبھی کھل جاتا ہے۔“ شانے ذرا سے اچکا کے گویا اسے پرواہ نہیں تھی۔ عصرہ نے غیظ سے گہری سانس لی۔

”خیر... جو بھی کرو... تمہاری سیاست، تم دونوں جانو۔ ہم لنچ کرتے ہی واپس نکل جائیں گے۔ تم کچھ آرڈر کر لینا۔“

”شیور! وہ بے پرواہ تھا۔ یا شاید قانع۔“

عصرہ نے ایک اوداغی نظر اس پر ڈالی اور باہر نکل گئی۔

کچھ دیر بعد جب وہ اور بچے کار میں بیٹھ رہے تھے، ان فاتح اور پاپا کوئی میں کھڑا تھا۔ ٹینک لگانے وہ جھک کے موبائل پر ٹائپ کر رہا تھا۔ ابھی گلی میں لوگوں کی نظر اس پر نہیں پڑی تھی ورنہ وہ اتنا تباہ نہ ہوتا کہ خدا کی پناہ۔

”فاتح!“ کار کا دروازہ کھولتے وقت عصرہ نے اسے پکارا تو فاتح نے سر اٹھایا، پھر ان کو دیکھ کے مسکرایا اور عینک اتاری۔

”خدا حافظ!“ دایاں ہاتھ اٹھا کے اوداغ کہا۔ سکندر نے ”خدا حافظ ڈیڈ!“ پکارا اور جولیا نے مسکرا کے ہاتھ بلایا۔ وہ تینوں اندر بیٹھ گئے اور وہ مسکرا کے ان کو دیکھتا رہا۔ سکندر کی نظریں اسی پر جمی تھیں۔ بار بار فکر مندی سے وہ باپ کو دیکھتا تھا جو بیٹنگ پہ دونوں ہتھیلیاں رکھے جھک کے ان کو دیکھ رہا تھا۔

”ماما... ہمیں ڈیڈ کو چھوڑ کے نہیں جانا چاہیے۔“ کار آگے بڑھ گئی تو وہ بے چینی سے پیچھے مڑ کے ماں سے بولا۔

”بیٹا، تمہارے ڈیڈ 48 سال کے ہیں۔ بے فکر ہووہ راستہ نہیں بھولیں گے اور بالکل بھی نہیں کھوئیں گے۔ ان کو کبھی کوئی space

چاہیے۔“ وہ جو بیل فون پہ لگی تھی قدرے اکتا کے بولی تو سکندر گردن موڑ کے سڑک کنارے بھاگتے درختوں کو دیکھنے لگا۔
اس کا دل خراب ہو رہا تھا۔ پتہ نہیں کیوں۔
(کیا بڑے لوگ راستہ نہیں بھولتے؟)

☆☆=====☆☆

ملا کہ دارالحکومت ملا کہ شہر تھا جو سمندر کنارے واقع تھا۔ جس ہوٹل میں تالیہ نے کمرہ لیا تھا اس کی کھڑکیاں ساحل کی طرف کھلتی تھیں۔
فریج ونڈو پہ پڑے سفید پردے ہوا سے پھڑ پھڑا رہے تھے اور نیچے ٹھاٹھیں مارتا سمندر دکھائی دے رہا تھا۔
بیڈ پہ اس کا سامان بکھرا پڑا تھا اور وہ سامنے کھڑی تھی۔ ہاتھ میں ایک بیک پیک تھا۔ جیسے اسکول کالج جانے والے کنڈھوں پہ پہنتے ہیں۔ وہ کچھ چیزیں نکال نکال کے اس بیک پیک میں رکھ رہی تھی۔ ری ٹیپ، چند اوزار، پیسے، کریڈٹ کارڈ، گلووز، چھوٹے سے بیک پیک کو بھرنے کے بعد وہ روم فریج تک آئی اور اندر سے پانی کی ایک بوتل نکالی ایک کولا کا کین اور اور چنچر چاکلیٹ بار۔
”اتنی کیلوریز؟ اونیہوں۔“ چاکلیٹ واپس رکھ دی۔ پانی اور کولا کو بیک میں ڈال دیا۔ ایک تیز دھار خنجر رکھا۔ ٹیزر (کرنٹ لگا کے بے ہوش کرنے کا آلہ) کالی مریچوں کا اسپرے اور ایسے تمام لوازمات جو وہ کسی بھی واردات کے وقت اپنے ساتھ رکھتی تھی اس میں ڈالے اور زپ بند کی۔ پھر اسے کنڈھوں پہ پہنا اور خود کو آئیٹینے میں دیکھتے ہوئے سن گلاسز آنگھوں پہ چڑھائے۔
تجھی موہا نکل بجا۔

ایڈم کنویں پہ پہنچ چکا تھا۔ وہ اسے وہیں رکنے کا کہہ کے باہر نکل آئی۔ ذہن تیزی سے مختلف ممکنات کو سوچ رہا تھا۔

☆☆=====☆☆

ملا کہ کے ساحل کا یہ حصہ الگ تھلگ سا تھا۔ یہاں اونچی چٹانیں تھیں اور نیچے سمندر بہتا نظر آ رہا تھا۔ لہریں اندھا آتیں اور چٹانوں سے سرخ کے واپس لوٹ جاتیں۔ یہاں اکا دکا لوگ نظر آتے تھے۔ دور تک بہت سنسان پڑی تھی۔
ایسے میں ایک چٹان کے اوپر وان فاتح کھڑا تھا۔ اس کی سفید شرٹ ہوا کے باعث چڑچڑا رہی تھی۔ وہ دونوں ہاتھ کمر پہ رکھے سمندر کو دیکھتے ہوئے سو گوارا سا مسکرا رہا تھا.....

لہروں کی جھاگ میں شکلیں بن بن کے ابھرتیں، اور ابھر ابھر کے ٹپتی تھیں۔ بہت سی یادیں گویا اندنی چلی آ رہی تھیں۔ چھ سال گزر گئے۔
چھ سال اور ایک دن۔ اور کوئی نہیں جانتا تھا کہ آریانہ کے ساتھ اس روز کیا ہوا تھا۔
سوائے وان فاتح کے.....

اسے ایک لمحہ یاد تھا۔ آخری دن ان دونوں نے ملا کہ میں ساتھ گزارا تھا۔
ملا کہ آ کے سب سے پہلے وہی یاد آتی تھی۔

ملا کہ سے جاتے وقت سب سے آخر میں بھی وہی یاد آتی تھی۔

وہ ایک نم صبح تھی۔ سن باؤ کے گھر میں چھایا سی تھی۔ آسمان بادلوں سے ڈھکا تھا۔ ایسے میں صحن میں وہ بیٹھی تھی۔

ننھی آریانہ۔ اس مجھے کے قریب بچوں کے بل بیٹھے وہ اس کے پاؤں دیکھ رہی تھی۔ لمبے بال کمر پہ بکھرے تھے۔ وہ چینی نقوش والی گوری سی لڑکی تھی جس کی آنکھیں موٹی موٹی تھیں۔

وہ اس کی پشت پہ آکھڑا ہوا۔ آریانہ نے گردن موڑی تو دیکھا۔ فاتح مسکرا کے اسے دیکھ رہا تھا۔ ٹی شرٹ اور جینز پہنے، وہ چھٹی والے لاپرواہ حلیے میں لگتا تھا۔

”کیا تمہیں بھی سن باؤ پسند ہے؟“ وہ بچوں کے بل اینٹوں والے فرش پہ بیٹھا۔ آریانہ نے واپس چہرہ مجھے کی طرف موڑ لیا۔

”ڈیڈ... کیا یہ آدی اصل میں تھا کوئی؟“

”ہاں بیٹا۔ اس کا نام وانگ لی تھا۔“

”اس کا جسمہ کیوں بنایا شہزادی تا شہ نے؟“

”کیونکہ وہ شہزادی تھی۔ اور شہزادیاں اپنی مرضی کی مالک ہوتی ہیں۔“

اور پربال زور سے گرجے اور یکا یک موٹی موٹی ہونڈ میں صحن میں گرنے لگیں۔

”کاش میں بھی شہزادی ہوتی۔“

وہ ہنس دیا۔

”تمہیں کیوں لگا کہ تم شہزادی نہیں ہو؟“ سرخ اینٹوں والا صحن بارش میں بھیک رہا تھا اور وہ دونوں بچوں کے بل ساتھ ساتھ بیٹھے تھے۔

”کیونکہ آپ بادشاہ نہیں ہیں۔“ وہ ہتھیلیوں پہ چہرہ گرائے ادا اس نظر آتی تھی۔

”تا شہ کا باپ بھی بادشاہ نہیں تھا۔ بعد ابا رہا تھا۔“

”وہ کیا ہوتا ہے؟“

”پردھان منتری۔ (وزیر اعظم)“

وہ چونک کے اسے دیکھنے لگی۔

”اگر آپ پردھان منتری بن جائیں تو میں خود بخود شہزادی بن جاؤں گی؟“

”ہاں۔“ وہ کھڑا ہوا اور جھک کے اسے اپنے بازوؤں میں اٹھالیا۔ آریانہ کسی اور سوچ میں لگتی تھی....

”مگر یہ تو چیکنگ ہوئی۔ شہزادی تو بائی برتھ شہزادی ہوتی ہے۔ ایسے ہی کوئی تھوڑی شہزادی بن جاتا ہے۔“ وہ ہنسی ہوئی بچی اس کی گردن

کے گرد بازو جھانکے کیسے مراس کے کندھے پر رکھے بولی۔ وہ اسے اٹھائے اندر برآمدے میں لارہا تھا۔

”یہ چیٹنگ نہیں ہے۔“ مرآمد نے میں آ کے وہ ہنسنے اور آریا نے کوچھے اتارا۔ وہ فرش پہ کھڑے ہوتے ہی حیرت سے سر اٹھا کے اسے دیکھنے لگی۔

”چیٹنگ نہیں ہے تو اور کیا ہے؟“

”دھاندلی۔“ وہ ہنسنے لگی سے بولا۔۔۔ اور دونوں ہنس دیے۔

تجھی اس کا فون نیچے لگا۔ اس نے نمبر دیکھا۔

”اندر جاؤ ماما کے پاس اور اب بارش میں نہیں بھیگنا۔“ وہ تابعداری سے اندر جانے لگی پھر رکی۔

”کل ہم کیبل کار (چیئر لفٹ) پہ جائیں گے نا ڈیڈ؟“

فاتح نے صرف سر ہلا دیا اور فون کان سے لگاتے ہوئے مرآمد کے دوسرے سرے تک چلتا آیا۔ چہرے پہ سنجیدگی چھا گئی تھی۔

”کہاں ہو فاتح؟“ مروانہ آواز دوستانہ انداز میں سنائی دی۔

”میں چھٹی پہ ملا کہ آیا ہوا ہوں۔ کیوں؟“ وہ اب مرآمد کے ستون کے ساتھ آکھڑا ہوا۔ اوپر خرطی چھت کے کناروں سے پانی

پک پک کے نیچے گر رہا تھا۔ سامنے صحن بھینٹا دکھائی دے رہا تھا۔

”فاتح...“ وہ کوئی سیاسی دوست تھا۔ مرمد بے بسے بولا۔ ”صوفیہ صاحبہ ایک پیغام دینا چاہتی تھیں۔“

”پردھان منتری کی بیٹی صوفیہ زلمن صاحبہ؟“ وہ استہزائیہ مسکرایا۔ (یہ ان دنوں کی بات ہے جب صوفیہ زلمن کے باپ ملک کے وزیر اعظم

تھے۔)

”ہاں۔ ان کا کہنا ہے کہ اگر تم اور تمہارے ساتھ قریباً ممبر پارلیمنٹ...“

”میرا جواب ناں میں ہے۔“

”تم نے ابھی ان کی پیشکش سنی ہی نہیں ہے۔“

”اچھا ہے نہیں سنی، کیونکہ سن لوں گا تو اس پہ گواہ بن جاؤں گا اور اگلا جلسہ جہاں بھی کرنے جاؤں گا وہاں لوگوں کے سامنے دہرا دوں گا

کہ صوفیہ زلمن کیسے لوگوں کو اپنے الائنمنٹس میں شامل ہونے کے لئے دھمکاتی ہیں۔“

”وہ ملک کی اگلی وزیر اعظم ہیں۔ ان کی بات تو سن لو۔“

ایک دم بارش کی بو چھا ذاتی تیز ہو گئی کہ مجھے پہ گرتے قطرے کی تڑتڑاہٹ سے سارا آنکھن گونج اٹھا۔

”میں ضرور سنتا اگر مجھے صوفیہ کے ساتھ بیک ڈور ذیل کرنی ہوتی۔ یہی کہنا چاہتی ہوگی نا وہ کہ میں نہیں بچپس لوگوں کے ساتھ بارہن

نیشنل چھوڑ کے اس کی پارٹی میں آ جاؤں اور وہ مجھے وزیر بنا دے گی؟ ابھی انکیشن میں دو سال پڑے ہیں وہ ابھی سے اپنی حکومت کے لئے

جوڑو شروع کر رہی ہے۔“ وہ ستون سے ٹیک لگائے کھڑا موہا ل کان سے لگائے بے نیازی سے کہہ رہا تھا۔

”صوفیہ رطمن ایک خطرناک عورت ہے۔“

”صوفیہ رطمن ایک بزدل عورت ہے۔ اور اسے شاید بھول گیا ہے مگر ہم دونوں یونیورسٹی میں ساتھ پڑھے ہیں۔ اس کو کہنا مجھے یہ بھی یاد ہے کہ وہ کیسی تھی اور یہ بھی کہ میں کیسا تھا۔ اسے مجھے ایسی آفر دیتے ہوئے شرم آنی چاہیے۔ بی این کا ایک رکن بھی اس کی طرف نہیں جائے گا۔“

”تمہاری جگہ کوئی بھی ہوتا وہ اس آفر کو قبول کر لیتا۔“

”تمہارے خیال میں ایسی آفرز مجھے پہلے کبھی نہیں دی گئیں؟ اگر مجھے دوسروں کے ساتھ سمجھوتے کر کے وزیراعظم بنا ہوتا تو کب کا بن چکا ہوتا۔ میرا خواب ہے کہ میں اپنے ملک کا وزیراعظم بنوں اور یہ کوئی بری بات نہیں ہے۔ یہ ایک عظیم خواب ہے۔ اپنے ملک کی اعلیٰ ترین سطح پر نمائندگی۔ لیکن مجھے اسٹرگل کر کے وزیراعظم بنا ہے۔ اور ہاں صوفیہ سے کہنا اس نے جو کرنا ہے کر لے۔ اس کے باپ اور اس کو لوگوں کو خریدنے کی عادت ہو گئی ہے۔ عادت بدلنے میں وقت لگے گا۔“

اس نے موہاں رکھا اور پھر گردن نکال کے آسمان کو دیکھا۔ وہ سیاہ پڑتا رہے جا رہا تھا۔ جیسے رونے لگ گیا ہو.... ذرا وقفہ....

آج.... وان فاتح چٹان کے اوپر کھڑا تھا۔ ہاتھ عیبوں میں تھے اور سو گوار مسکراہٹ سے سمندر کو دیکھ رہا تھا۔ لہروں میں مبتلا تھا۔ دکھائی دیتا منظر بدل رہا تھا....

وہ سرسبز اونچی پہاڑیاں تھیں جہاں اونچے فکھمبوں کی مدد سے تاروں پہ لٹکتی کیبل کار (جیسیز لٹ) بیچے آتی دکھائی دے رہی تھیں۔ پہاڑی پٹریک بھی بنا تھا جہاں ہائیونگ کے شوقین لوگ چڑھتے تھے۔ مگر ایسے لوگوں کی تعداد کم تھی۔ زیادہ لوگ اوپر کیبل کار (جیسیز لٹ) پہ بیٹھ کے سفر کرنا پسند کرتے تھے۔ ”سرسہ“ اشعر اور سکندر کے ساتھ اوپر کیبل کار پہ چلی گئی تھی۔ جبکہ آریانہ کے شوق فاتح جیسے تھے۔ اسے قدرت کے قریب‘ جنگوں اور پہاڑوں میں پیدل چلنے میں مزا آتا تھا۔

ٹریک پہ جانے سے پہلے آریانہ پاپ کارن کا اسٹال دیکھ کے پلٹ گئی۔ ”مجھے یہ کھانے ہیں۔“

”ابھی واپسی پہ کھانا تو کھاؤ گی نا پھر یہ کیوں؟“ وہ ہلکا سا خفا ہوا۔ جواب میں اس نے پورا چہرہ اٹھایا اور بڑی بڑی آنکھیں جھپک کے اسے دیکھا۔ بولی پکھ نہیں۔

”اچھا کھا لو۔“ فاتح نے گہری سانس لی اور جیب سے بٹوہ نکالا۔ پھر آریانہ کا ہاتھ پکڑا اور اسے پاپ کارن اسٹال تک لے آیا۔ اسے بیٹھے پاپ کارن پسند تھے۔ کیر بیمل والے۔ پورا پیکٹ بھر کے لیا اور اپنی لمبی جیکٹ کی جیب میں ڈال دیا۔ ”میں ان کو واپسی پہ کھاؤں گی۔“

”مگر یہ تب تک ٹھنڈے ہو جائیں گے بے بی۔ پاپ کارن گرم کھائے جاتے ہیں۔“

”اس سے میری جیکٹ گرم ہو جائے گی نا۔“ کہنے کے ساتھ اس نے دو تین دفعہ پلکیں جھپکائیں۔ فاتح مسکرایا اور اس کا ہاتھ تھام لیا۔

کچھ دیر بعد وہ دونوں سرسبز پہاڑی پہ اوپر چڑھ رہے تھے۔ اس نے جینز میٹیریل کی شرٹ پہن رکھی تھی اور آریانہ نے پتلی سی سفید جیکٹ۔ نیچے سفید فریک اور سفیدی جرابیں تھیں۔ جوگرز بھی سفید۔ سر پہ ہنر بینڈ پہنے وہ چھوٹی سی پری لگتی تھی۔

”میں نے صبح ماما کو کہا کہ جب آپ پر دھان منتری بن جائیں گے تو میں شہزادی بن جاؤں گی۔“

”اور ماما نے کیا کہا؟“ وہ مسکراہٹ دہائے جوگرز کی مدد سے اوپر چڑھ رہا تھا۔

”انہوں نے کہا صرف میں شہزادی کیوں بنوں گی؟ جولیا نہ بھی بنے گی۔“

وہ ہنس دیا۔ عصرہ کو اس سے شکایت ہوتی تھی کہ وہ آریانہ اور جولیا نہ میں فرق کرتا ہے۔ ایسی بات نہیں تھی۔ آریانہ بڑی تھی تو زیادہ قریب تھی۔

”ہاں ظاہر ہے جولیا نہ بھی بنے گی۔“ اس نے کروٹ اٹھا کے اوپر دیکھا۔ وہ سرسبز پہاڑیاں تھیں جہاں بادل نیچے تک اترے ہوئے تھے۔ ان کے سروں کے اوپر سے کیبل کارگزر رہی تھی۔ کتنا خوبصورت تھا اس کا ملک۔ وہ فخر سے مسکرایا۔

”آپ کو جنگل اور پہاڑ اچھے لگتے ہیں؟“ وہ اس کا ہاتھ پکڑے چلتے ہوئے پوچھ رہی تھی۔

”بہت زیادہ۔ میں ہر سال صبح کے جنگلوں میں شکار کے لیے جایا کرتا تھا۔ اب کچھ عرصے سے نہیں جاسکا مگر دل چاہتا ہے۔ پارلیمنٹ اور کوالا لپور کی مصروف زندگی سے بالکل ملٹ کے کچھ دن پہاڑوں میں گزارنے کا۔“

”آپ کو ایسی جگہوں پہ کیوں مزہ آتا ہے؟“

”کیونکہ جو ملاح طوفانی ہارٹس میں سمندر میں کشتی لے کر نہیں نکلتے وہ لمبی اچھے ملاح نہیں بن سکتے۔ انسان کو ہر روز خود کو کسی چیلنج کے سامنے پیش کرنا ہوتا ہے تاکہ وہ اس سے بہت کچھ سیکھ سکے۔“

آریانہ کو بات سمجھ نہیں آئی مگر اس نے سر ہلا دیا۔ وہ دونوں ساتھ ساتھ اوپر چڑھتے جا رہے تھے کہ عقب سے آواز آئی۔

”ان پے فاتح (مسٹر فاتح)۔ آریانہ۔“ اہہ دونوں ایک ساتھ پلٹے۔

نیچے سے جولیا نہ کی مینی چلتی آرہی تھی۔ یہ ایک انڈین عورت تھی جو چند ماہ سے ان کے گھر ملازمت کر رہی تھی۔ بچوں کی دیکھ بھال کرتی کیونکہ عصرہ ایک ورکنگ وومن ہونے کے ساتھ ساتھ ایک سیاسی بیوی بھی تھی۔ غرض اس عورت شریانے سارا گھر سنبھال رکھا تھا۔

”سر...“ وہ پھولتی سانس کے ساتھ قریب آئی۔ ”عصرہ بیگم آریانہ کو بلارہی ہیں۔“

”کیوں؟“

”سکندر رضد کر رہا ہے کہ وہ آریانہ کے بغیر کچھ نہیں کھائے گا۔ سکندر کو بخار بھی ہو رہا ہے۔“

”چلو ہم واپس چلتے ہیں۔“

”نہیں سر۔ عصرہ بیگم نے کہا ہے کہ میں آپ کو ٹریک سے نرووں۔ آپ عرصے بعد ہالڈے پہ آئے ہیں۔ صرف آریانہ کو لے

آؤں۔ آپ ٹریک جاری رکھیں۔“ وہ ہمدردی سے بولی تو آریا نفوراً بولی۔

”آپ جائیں ڈیڈ۔ میں سکندر کو سنبھال لوں گی۔“ اس نے سمجھداری سے کہا۔ تو اس نے مسکرا کر سر ہلا دیا۔ آریا نے کا ایک ہاتھ اس کے ہاتھ میں تھا۔ دوسرا ہاتھ شریا دیوی نے تھا مگر وہ اس کے ساتھ آگے بڑھی۔ فاتح نے اس کا ہاتھ نہیں چھوڑا۔ وہ مزہ اور اس کو دیکھ کے مسکرائی۔

”سی یو... ڈیڈ!“ اور پلکیں دو دفعہ چپکے چپکے۔ وہ ہلکا سا ہنسا اور اس کا ہاتھ چھوڑ دیا۔ شریا اسے لیے نیچے اترنے لگی اور وہ اوپر پہاڑی پہ چڑھنے لگا۔

وہ چند منٹ تک اوپر چڑھتا گیا اور پھر ایک ایک رک گیا۔ عجیب سا احساس ہو رہا تھا۔ سکندر تو ابھی ٹھیک تھا۔ اسے بخار کیوں ہو رہا ہے؟ وہ واپس پلٹ آیا۔ ٹریکنگ میں دلچسپی ختم ہو گئی تھی۔ وہ نیچے اترنے لگا۔ رفتار تیز تھی اسے امید تھی کہ وہ جلد آریا نہاد اور شریا سے جا ملے گا۔ مگر وہ اسے ٹریک پہ کہیں دکھائی نہیں دے رہی تھیں۔ وہ نیچے اترتا آیا۔ سچ راستے میں رک کے اس نے سیل فون نکالا اور عصرہ کو کال ملائی۔

”سکندر ٹھیک ہے۔ اسے کیا ہوا ہے؟“ وہ مطمئن لگ رہی تھی۔

وہ ایک عجیب سا لہجہ تھا۔ جیسے کوئی روح چھٹی لیتا ہے۔

”تم نے شریا کو ہماری طرف نہیں بھیجا؟“

”نہیں۔ میں تو خود اس پر غصہ بیٹھی ہوں۔ وہ آؤٹے گھٹنے سے غائب ہے۔ کیا وہ تمہاری طرف آئی ہے؟“ وہ پوچھ رہی تھی مگر

اسے کچھ سنائی نہیں دے رہا تھا۔ وہ فون رکھتا ایک دم نیچے بھاگا تھا۔

پہاڑیاں خاموش تھیں۔ سبزہ منہ بند رکھے ہوئے تھا۔

”آریا نہ... آریا نہ!“ وہ چلاتے ہوئے تشییب میں اتر رہا تھا۔

اگلا ایک گھنٹہ کسی سلوموشن فلم کی طرح طے ہوا۔ وہ جیسے ہی ٹورسٹ اسپاٹ تک پہنچا... عصرہ اشعر اور بچے ادھر ہی آگئے... پل بھر میں

سارے گینٹنگ ہائی لینڈ کو خبر ہو گئی کہ وان فاتح کی بیٹی غائب ہو گئی ہے... کیمروں کے جلتے بجھتے فلیش... موبائل اسکرینز کی

روشنیاں... پولیس کے سائرن... لوگ چلا رہے تھے... اس کے ساتھ دوڑ رہے تھے... وہ بھی بھاگ رہا تھا... دائیں بائیں... حلق کے

بل چلاتے ہوئے آریا نہ کو آوازیں دے رہا تھا... مگر آریا نہ نہیں تھی....

وہ غائب ہو گئی تھی....

کسی نے کہا ایک بچی کو چند ماسک والے افراد وین میں ڈال کے لے گئے ہیں....

وہ سڑک تک بھاگتا آیا... ٹھنڈے موسم میں پسینہ پسینہ ہوئے... مگر نہ کوئی وین تھی... نہ اس کا نام و نشان... پولیس آگے پیچھے بھاگی

... کسی نے سی سی ٹی وی کا ریکارڈ کھولا مگر کیمرے میں وین نہیں تھی۔ نہ کیبل کار (چیئر لفٹ) کے کسی کیمرے نے شریا اور آریانا کو دیکھا تھا۔ پولیس وین کو ڈھونڈتی رہی اور بعد میں علم ہوا کہ وین کی ہوائی اڑانے والا بھی لاپتہ ہے۔۔۔۔۔ وہ صرف پولیس کا وقت ضائع کرنے کی کوشش تھی اور کامیاب رہی تھی۔۔۔۔۔ کوئی وین نہیں تھی۔۔۔۔۔ ساری ناکہ بندیاں بے سود تھیں۔۔۔۔۔

چند منٹ میں کیبل کار (چیئر لفٹ) اسپاٹ جائے حادثہ بن گیا۔ خوف و ہراس کی فضا قائم تھی۔ رپورٹرز دھڑا دھڑٹی وی چینلز پہ بیان دے رہے تھے، کیمرہ مین تصاویر اتار رہے تھے۔ اشعر روتی ہوئی عرصہ کوہٹوں لے گیا مگر وہاں سے نہیں گیا۔ وہ اب گینٹنگ ہائی لینڈ کے ریستورانوں کی طرف آ گیا تھا۔ آگے پیچھے بھاگتے ہوئے وہ ایک ایک کمرہ چیک کر رہا تھا۔ آریانا۔۔۔ آریانا۔۔۔ کیا وہ واقعی اس کا نام پکار بھی رہا تھا یا گلابیٹھ جانے کے باعث صرف لب بل رہے تھے؟ وہ کچھ نہیں جانتا تھا۔ ساری دنیا ختم ہو گئی تھی اور صرف ایک حقیقت باقی تھی۔ آریانا نہیں تھی۔

رات سمرکتی رہی۔ بارش نہیں ہوئی۔ آسمان بھی شمل تھا جیسے۔ پولیس رپورٹ تیار کر چکی تھی۔ ریسکیو ٹیمیں ناکام لوٹ چکی تھیں۔ کسی کو آریانا نہیں ملی۔ قوی امکان تھا کہ شریا اب تک بچی کو لیے شہر سے دور جا چکی ہوگی۔ وہ اس وقت ایک پولیس آفیسر کے ساتھ وہیں کے مقامی ریستوران میں بیٹھا تھا۔ پولیس نے اسے باخبر کیا تھا کہ اغوا کار فون کریں گے۔ وہ چپ بیٹھا رہا۔ کھڑکی سے باہر سیاہ آسمان اور دور تک پھیلی پہاڑیاں دیکھتا رہا۔ اس کا دل کہتا تھا آریانا نہیں ہے۔ وہ انہی پہاڑوں میں ہے۔ وہ قریب ہے۔ بہت قریب۔

آدھی رات بیت گئی جب پولیس نے اسے گھر جا کے آرام کرنے کا کہا تو وہ بنا احتجاج کے اٹھ آیا۔ مگر وہ گھر نہیں گیا۔ وہ واپس اسی ٹریک کی طرف چلتا گیا۔ سرسبز پہاڑی پہ بنا راستہ جہاں اس نے آریانا کا ہاتھ آخری دن چھوڑا تھا۔ بچپن میں جب کوئی شے کھو جاتی تو اس کی ماں کہا کرتی تھی۔ چیزیں ہمیشہ وہیں ڈھونڈنی چاہئیں جہاں وہ کھوئی تھیں۔ وہ ہمیشہ وہیں سے ملتی ہیں۔

پولیس کے کسی سپاہی سے جو راج اس نے ملنی وہ اس کے ہاتھ میں تھی۔ اس کی روشنی اندھیر پہاڑی پہ پھینکتا وہ اسی جگہ واپس آیا۔ پھر وہاں سے نیچے اترنے لگا۔۔۔۔۔ بالکل ایسے جیسے اس نے شریا اور آریانا کو اترتے دیکھا تھا۔ پولیس نے یہ سارا علاقہ چھان مارا تھا مگر وہ ایک نگہ بندہ بچی کو ڈھونڈ رہے تھے۔

وہ اپنی سات سالہ بیٹی کو نہیں ڈھونڈ رہے تھے۔ وہ ٹریک سے ہٹ آیا۔ شریا فاتح کے مزے ہی بچی کو بہلا پھسلا کے اس طرف لے آئی ہوگی جہاں اس کی مدد کے لیے کوئی موجود ہوگا۔ وہ ان جھاڑیوں کی طرف آ گیا جہاں لوگ نہیں چلا کرتے تھے۔ راج کی روشنی آس پاس مسلسل پھینک رہا تھا البتہ اب وہ اسے پکار نہیں رہا تھا۔ اس کے انداز میں احتیاط تھی۔

دور ایک طرف روشنی میں کچھ چمکا۔ وہ تیزی سے قریب آیا۔ کیمرہ لگا پارپ کارن۔

اس کا دل زور سے دھڑکا۔ وہ دوڑ کے اس کو نہ تک آیا۔ یہاں مٹی پر نشانات تھے۔ گھاس مسلا ہوا تھا۔ مزاحمت۔ زور زبردستی۔ وہ پہاڑی سے نیچے اترتا، نارنج کی روشنی ڈالتا گیا۔ وہاں کچرا ستہ سا بنا تھا جس پر ذرا ذرا دیر بعد پاپ کارن کا کھڑا گر نظر آتا تھا۔ وہ تیز تیز دوڑنے لگا۔ دل زور زور سے دھڑک رہا تھا۔

اس کی فیری ٹیلو کی رسیا بیٹی.... جانے اس نے ہنسل اور گریشل کی طرح بریڈ کرمب خود گرائے تھے یا جب سے لڑھکتے گئے تھے.... اس کا دل بھرا رہا تھا مگر وہ دوڑتا گیا۔ وہاں گھینے کے نشان تھے.... قدموں کے کھرے تھے.... اور وہ رک نہیں رہے تھے.... پولیس اور دوسرے لوگوں کو وین کے پیچھے لگا کے وہ دو افراد جو اس کی بیٹی کو اٹھائے ہوئے تھے، وہ اس راستے سے نکل گئے تھے۔ شریا اکیلی نہیں تھی۔ اس کے ساتھ اس کا ساتھی بھی تھا۔

اس نے چند گھائیاں عبور کیں۔ کچھ پر نالے پھانگے.... اور دوڑتا ہوا نیچے اترتا گیا۔

پاپ کارن اب ختم ہو چکے تھے۔ اونچی نیچی گھائیاں اندھیرے میں ڈوبی تھیں۔

”آریا نہ!“ وہ چیخا۔ نارنج چاروں اطراف میں ڈالی۔ وہاں کوئی نہیں تھا۔ وہ جنگل سا علاقہ خاموش پڑا تھا۔ ایک طرف سڑک دکھائی دیتی تھی۔ وہاں ایک کار کھڑی تھی۔ وہ دوڑ کے اس تک آیا۔ راستے میں ہارڈ وغیرہ لگی تھی مگر اس نے اسے پھلانگ لیا۔

کار لا کڑھی اور خالی تھی۔ اگر یہ انوار کاروں کی کاڑھی تو وہ واپس کیوں نہیں گئے؟ وہ ابھی تک پہاڑوں میں کیوں چھپے ہوئے تھے؟ وہ دوبارہ سے پہاڑی کی طرف آیا اور اسے پکارتے ہوئے نیچے اترنے لگا۔ ”آریا نہ۔ آریا نہ۔“ مگر اندھیرے میں ڈوبے پہاڑ خاموش رہے۔ وہ سب جانتے تھے مگر غم ہانسنے کے عادی نہ تھے۔ اسی لیے سخت اور اونچے تھے۔

نیچے ایک چھوٹا سا جھرا بہہ رہا تھا۔ وہاں تھکا ہارا اس کے کنارے بیٹھ گیا۔ ارد گرد شراٹ الارش رینگ رہے ہیں یا کوئی جنگلی جانور اس طرف آسکتا ہے، اسے پرواہ نہ تھی۔ وہ بس وہیں بیٹھا رہا۔

پھر رات کی سیاہی میں سورج کی کرنیں گھٹنے لگیں اور پہاڑ روشن ہونے لگے۔ وہ اٹھ کھڑا ہوا۔

اور نڈھال قدموں سے واپس اوپر چڑھنے لگا۔

وہ جو پوری رات کی خواری اور ٹھوکروں کے باجوہ نہیں ملی تھی.... وہ واپسی کے چند قدم اٹھانے پر پل گئی۔

ایک درخت کی کھوہ میں.... وہ لیٹی ہوئی تھی۔

دور سے اسے دیکھ کے قحط ٹھہر گیا۔ بالکل ساکت۔ جامد۔

اس کا چہرہ دوسری طرف تھا۔ سفید اسکرٹ بلاؤز اور پرجیکٹ پینے، وہ لیٹی ہوئی نظر آتی تھی۔ پہلو میں ڈھلکے ہوئے بازو کے ساتھ پاپ

کارن بکھرے تھے۔ ساتھ ہی خون بہتا ہوا نظر آ رہا تھا۔

وہ من من کے قدم اٹھاتا قریب آیا اور گھٹنوں کے بل آریا نہ کے پاس بیٹھا۔ پھر آہستہ سے اس کا چہرہ اپنی طرف موڑا۔

اس کا چہرہ صاف تھا۔ آنکھیں ذرا سی کھلی تھیں۔ مگر چہرے پہ ایک خراش بھی نہ تھی۔ سر کا پچھلا حصہ پچکا ہوا تھا۔ گردن سے نیچے جسم بری طرح مسخ ہو چکا تھا۔

مگر اس کا چہرہ صاف شفاف تھا۔ شہزادیوں جیسا۔

ہاں... صرف وان فاتح جانتا تھا کہ اس روز... آریانہ مر گئی تھی۔

صبح پھیل رہی تھی اور جب اس نے گردن جھکا کے دیکھا تو دور نیچے کھائی میں اسے دو لاشیں دکھائی دے رہی تھیں۔ ایک شریا کی تھی۔ دوسرے اس کے ساتھی کی تھی۔ ان کا منصوبہ بچی کو گرفتار بنانے کا تھا مگر پہاڑی سے اترتے ہوئے یا تو انہوں نے پھسلنا یا شاید آریانہ مزاحمت کر رہی تھی... اور یوں وہ تینوں بلندی سے نیچے گرے تھے۔ آریانہ شاید سو فٹ تک کسی چٹان پہ گری اور وہ دونوں مزید نیچے لڑھکتے گئے تھے۔ ان کی ہلاکت موقع پہ ہی ہو گئی تھی اور لاشوں کی حالت بری تھی۔

مگر... فاتح نے پھر سے آریانہ کو دیکھا... آریانہ کا چہرہ صاف اور کھرا ہوا تھا۔ لب ہلکی مسکراہٹ میں ڈھلے ہوئے تھے۔ شاید وہ اس بات پہ خوش تھی کہ اس نے انہوں کو روکا دیا ہے... مگر دھکا کھاتے ہی وہ آریانہ کو ساتھ لے کر گرا تھا۔ وہ تکلیف سے تڑپ تڑپ کے نہیں مری تھی۔ وہ اتنی تیز سے نیچے آن گری تھی کہ پتھیا اس کی موت فوراً ہوتی تھی۔ چند سیکنڈز میں۔ مسکراہٹ کو لبوں سے جدا ہونے کا وقت بھی نہیں ملا تھا۔

اور پاپ کارن سے کیر بیل کی خوشبو ابھی تک آ رہی تھی۔

وہ کبھی زندگی میں ایسے نہیں رویا تھا جیسے اس دھندلی صبح آریانہ کے سر ہانے بیٹھے کے رویا تھا۔ وہ بار بار اس کا سفید چہرہ چومتا پھر سر جھکائے رونے لگ جاتا۔ ہاتھ خون آلود ہو گئے... گردن آنسوؤں سے بہکتی رہی اور وہ روتا گیا۔

کتنے گھٹنے، کتنے پہرہ وہاں بیٹھا بار اُسے یا نہیں۔

پھر وہ اٹھا۔ ہاتھوں سے چہرہ صاف کیا اور تقریب سے مٹی کھودنے لگا۔ اپنے ناخنوں سے مٹی کھو کھو کے گڑھا بنایا۔ پھر اپنی اوپری شرت اتاری۔ اس میں احتیاط سے بچی کے اعضاء کو لپیٹا۔ سر کے نیچے اس کا جسم ایسا قیمہ بنا ہوا تھا کہ ہاتھ لگانے پہ ہی اعضاء بھر بھری مٹی کی طرح بکھرنے لگتے تھے۔ اس حالت میں کوئی اس کی بچی کو نہیں دیکھے گا یہ تو طے تھا۔

آنسو برابر آنکھوں سے بہ رہے تھے مگر اب وہ بے آواز تھے۔ اس نے آریانہ کو گٹھڑی صورت قبر میں ڈالا۔ پھر نیچے اتر آیا۔ جھرنے کے پانی سے وضو کیا۔ گرم دل پہ ٹھنڈی پھواریں مزید گھائل کرتی گئیں۔

واپس آ کے... قبر کے کنارے... اس نے آریانہ کے لئے آخری نماز پڑھی۔

پھر بدقت ہمت مجتمع کی اور گڑھے کو مٹی سے بھرنے لگا۔ پتھرا اٹھا کے اوپر رکھے۔ بھاری وزنی پتھر۔ قبر بند ہو گئی۔ آریانہ آرام دہ جگہ پہ پہنچ گئی تو وہ اٹھا۔ ایک نظر نیچے دیکھا جہاں دور کئی سو فٹ نیچے دو لاشیں پڑی تھیں۔ اسے ان سے نفرت بھی نہیں محسوس ہوئی۔ وہ جانتا تھا ان کو

صوفیہ نے بھیجا تھا۔ ان کو تو صرف آریانہ کو انوا کرنا تھا۔ وہ نہیں چاہتے تھے کہ وہ مر جائے۔

عصرہ کو اشعر گھر لے گیا تھا۔ وہ بھی اپنی کار میں سیدھا کے ایل آ گیا۔ کسی سے ملے بغیر کمرے میں گیا۔ خون آلود شرٹ تو آریانہ کے ساتھ دفن ہو گئی تھی مگر نیچے والی شرٹ پہ بھی دھبے تھے۔ اس نے لباس تبدیل کیا اور تازہ دم ہو کے باہر آیا۔ تو عصرہ سامنے آکھڑی ہوئی۔ وہ رو رہی تھی۔ اس سے پوچھ رہی تھی کہ آریانہ ملی یا نہیں۔

”میں وہاں گیا تھا۔ وہ نہیں ملی۔“ اس نے بس اتنا جواب دیا۔ عصرہ کے آنسو مزید تیزی سے بہنے لگے۔ وان فاتح اب بالکل سنجیدہ تھا۔ چپ۔ خاموش۔ یہ بھی ایک آرٹ تھا۔ اس نے سیکھ لیا تھا۔

اگلے چند دن تفتیش ہوتی رہی۔ سارے ملک میں سوگ سا تھا۔ صرف آریانہ کی وجہ سے نہیں بلکہ ان دنوں ملائیشیا کی حکومت اور باغی کمیونسٹ پارٹی کی عسکری لڑائیاں عروج پر تھیں۔ بہر حال اس نے پولیس کو اس مشتبہ کار کی اطلاع دے دی تھی اور انہوں نے جلد ہی اس آدمی کو ٹریس کر لیا۔ اس کا تانا بانہ صوفیہ رٹمن کی ایک فیکٹری کے کسی ملازم سے ملتا تھا۔ نہ بھی ٹریس ہوتا تو سب کو معلوم تھا کہ یہ کسی اور کی نہیں، حکمران خاندان کی حرکت ہے۔ وہ جانتا تھا وہ آریانہ کو مارنا نہیں چاہتے تھے۔ انوا کر کے پریشر ڈالنا مقصد تھا۔ جو ہوا وہ صرف ایک حادثہ تھا، مگر بہر حال وہی اس کے ذمے دار تھے۔

پولیس کو ان دنوں کی لاشیں بھی نہیں ملیں۔ شاید ان کو گدھ کھا گئے تھے۔ مگر ان کی گمشدگی اور ان کا صوفیہ رٹمن سے تانا بانہ مل جانا... یہی ہنگامہ کھڑا کرنے کو بہت تھا۔

جس دن پولیس کی حتمی رپورٹ سامنے آئی اس دن کمیونسٹ پارٹی کے سارے ارکان نے فوج کے ساتھ جھڑپیں تیز کر دیں۔

اس صبح وہ عصرہ کے پاس آیا تو وہ بیڈ کے کنارے اکڑوں بیٹھی کھانے کو تک رہی تھی جو ان چھوڑ کر کھاتا تھا۔ اس کا چہرہ مر جھمایا ہوا تھا اور آنکھیں بے کیف تھیں۔ آج آریانہ کو کھونے چوتھا ان تھا اور وہ صدیوں کی بیمار لگی تھی۔ فاتح کو داخل ہوتے دیکھ کے اس نے چونک کے نظریں اٹھائیں۔ ان میں آس سی جاگی۔

”آریانہ؟“

اب وہ ”آریانہ ملی“ نہیں پوچھتی تھی۔ صرف ایک نام کافی ہوتا اور سارے سوال اسی میں شامل ہوتے۔ وہ ہر دفعہ نفی میں سر ہلاتا تھا۔ آج نہیں ہلایا۔ اس کے سامنے جا کر بیٹھا اور اس کے ہاتھ تھامے جو ٹھنڈے پڑ رہے تھے۔

”عصرہ... جو میں کہہ رہا ہوں... اسے غور سے سنو۔ ہو سکتا ہے وہ ہمیں کبھی نہ ملے دو بارہ مگر اس کا یہ مطلب نہیں ہے کہ وہ نہیں ہے۔ وہ ہے، کہیں نہ کہیں ہے۔“ اسے دیکھتے ہوئے وہ نرمی سے سمجھا رہا تھا۔ عصرہ کی آنکھیں بھیگنے لگیں۔

”اب ہمیں صبر کرنا ہے۔ اپنے باقی دونوں بچوں کو سنبھالنا ہے۔ ایک گھنٹے بعد رپورٹرز ہمارے گھر کے دروازے پہ موجود ہوں گے۔ ہم دونوں کو ساتھ باہر نکلنا ہے اور بڑے صبر اور حوصلے سے دنیا کو بتانا ہے کہ ہم اپنی بیٹی کے لئے پر امید ہیں۔ وہ کبھی نہ کبھی ہمیں مل جائے گی مگر

اس وقت ہمیں ان فوجیوں کے درد کو سمجھنا ہے جو ان جھڑپوں میں شہید ہو رہے ہیں۔ ”عصرہ ایک لفظ پہ چونک چوٹ لگی۔“
”کیا وہ ہمیں مل جائے گی فاتح؟“

”ہو سکتا ہے وہ ہمیں کبھی نہ ملے لیکن مجھے یقین ہے وہ کسی اور کو مل جائے گی۔ کسی نے اسے سنبھال لیا ہو گا اور وہ وہاں خوش رہے گی۔“ وہ
کچھ اور کہہ رہا تھا مگر عصرہ کو اس بات نے نئی امید دی تھی۔ اس نے آہستہ سے آنکھیں صاف کیں۔

”وہ زندہ ہے۔ مجھے یقین ہے۔ وہ ہمیں مل جائے گی۔“ اس نے کہتے ہوئے ٹرے اپنے قریب کی تو آنکھیں پھر سے ابل پڑیں... وہ
خاموشی سے اسے دیکھتا رہا۔ وہ جانتا تھا وہ عصرہ کو وہ سب نہیں بتا سکتا جو اس نے دیکھا تھا۔ وہ سچ میں جھوٹ کی آمیزش نہیں کر سکتا تھا اور
عصرہ سچ سننے کی تاب نہیں رکھتی تھی۔ سو اس وقت وان فاتح کوچھپا دینا ہی بہتر لگا تھا۔ اسے لگا تھا یہ جھوٹ نہیں ہوتا۔
مگر یہ کچھ تو ہوتا ہے۔

جھاگ میں ابھرتے ڈوبتے مناظر تیزی سے تبدیل ہو رہے تھے۔ فاتح چٹان پہ کھڑا!... لہروں کو پتھروں سے سر پہنچتے دیکھتا رہا... اس کی
مسکراہٹ کی سو گواریت ہنوز قائم تھی۔

اگلا منظر جو پانی کی سطح پہ چمکنے لگا وہ اس کے بیدار موم کا تھا... وہ سنگھار میز کے شیشے کے سامنے کھڑا تھا۔ باہر سے اشعر آواز دے رہا تھا۔
”آہنگ... درپور بڑھتی جگے ہیں۔“

وہ آئینے کے سامنے کھڑا تھا۔ بلیک پیٹ پے سفید شرٹ پہنے ہوئے جس کے کالر کھڑے اور کف کھلے تھے۔
”آ رہا ہوں۔“ اس نے جوں جوں کہا تو اشعر وازے سے بہت گیا۔

فاتح نے کف کے ٹن بند کرنے شروع کیے...

(پھاڑی کے دامن میں سرخ مانع میں بھنگی لاش نظروں کے سامنے کھونٹے لگی...)

اس نے دوسرے کف کا ٹن کا بج میں ڈال...

(وہ دوزانو بیٹھے جھک کے اس کا سفید چہرہ چوم رہا تھا... آنکھوں سے آنسو بہ رہے تھے۔)

فاتح نے خشک آنکھوں سے آئینے میں اپنا عکس دیکھتے شرٹ کا نچلا ٹن بند کیا۔

(وہ ہاتھوں سے ماتنوں سے زمین کھود رہا تھا... آنسو برآمدی پہ گر رہے تھے۔)

دو تین... اس نے اوپر ہی ٹن بند کیا اور ٹائی اٹھائی۔

(وہ گھنٹی کو گڑھے کے اندر لٹا رہا تھا... پھر مٹی میں آئی آستین سے گیلی آنکھیں پونچھیں۔)

ٹائی کی گرہ باندھتے ہوئے وہ آئینے میں نظر آتی اپنی آنکھوں کو دیکھ رہا تھا۔

(وہ سینے پہ بازو باندھے قبر کے سر ہانے کھڑا نماز پڑھ رہا تھا۔)

اس نے کوٹ پہنا، ٹکٹیں برابر کیں اور پرفیوم اٹھایا۔

(وہ مٹی کی ڈھیری کے ساتھ اکڑوں بیٹھا تھا۔ ویران۔ خاموش۔ اب آنکھیں خشک تھیں۔ اب صرف دنیا میں خاموشی تھی۔)

پرفیوم چھڑکا، برش سے ہال درست کیے اور ایک آخری نظر خود پہ ڈالی۔ چہرہ خاموش تھا اور آنکھوں سے... آنکھوں سے جیسے کچھ چلا گیا تھا۔ کچھ ایسا جواب کبھی لوٹ کے نہیں آتا تھا۔

کچھ دیر بعد وہ گھر کے دروازے کے باہر کھڑا تھا۔ عصرہ اس کے ساتھ تھی۔ اسٹول سر پہ لئے، اس کی آنکھیں خشک مگر ویران تھیں۔ مائیک اور کیمرے ان کے سامنے تھے اور وان فاتح تیز دھوپ کے باعث آنکھوں کی پتلیاں ذرا سکیڑے، کہہ رہا تھا...

”دنیا میں ہر مسئلہ اللہ کی طرف سے ہمارا امتحان ہوتا ہے۔ اور اللہ شاہد ہے ہم اس امتحان میں ناکام نہیں ہوئے۔“

(وہ بزم پیراٹوں کے دامن میں پتھروں سے ڈھکی قبر کے سر ہانے اکڑوں بیٹھا تھا۔ گیلی آنکھیں دور آسمان کو دیکھ رہی تھیں۔)

”ہماری بیٹی پانچ دن پہلے کیبل کار (چیئر لٹ) اسپاٹ پہ ہم سے بچھڑ گئی۔ پولیس تا حال اس کو ڈھونڈ نہیں سکی، لیکن ہم سب جانتے ہیں کہ یہ کس کا کام ہے۔“ صحافیوں نے ایک دم سوالوں کی بوجھاڑ کی مگر اس نے ہاتھ اٹھا کے انہیں خاموش کرایا۔

(وہ ابھی تک مٹی اور پتھروں کی ڈھیری کے کنارے بیٹھا تھا۔ ارد گرد پہاڑ تھا اور خاموش کھڑے تھے۔)

”میں اپنی بیٹی کے اوپر سیاست کروں گا نہ کسی کو کرنے دوں گا۔ ہو سکتا ہے وہ ہمیں مل جائے۔ ہو سکتا ہے وہ ہمیں کبھی نہ ملے، لیکن اس وقت ہمارا ملک ایک مشکل دور سے گزر رہا ہے۔“

(اس نے آہستہ سے قبر کے پتھروں کو چھوا۔ ان پتھریں سے ہاتھ پھیرا۔)

”اس وقت سارے ایوان کو اکٹھا ہونے کی ضرورت ہے۔ یہ پتھریوں کا وقت نہیں ہے۔ اگر ہم نے ان کیونٹس اتہاپائندوں کو شکست دینی ہے تو ہمیں اپنے ذاتی اختلافات بھلا کے ایک جگہ پر اکٹھا ہونا پڑے گا۔“

(اب وہ بکھرے ہوئے پاپ کارن چن رہا تھا۔ وہ جوا آنکھوں سے کھویا تھا وہ وہیں کھویا تھا۔)

”میں کل پارلیمنٹ جاؤں گا۔ ہارنیشن پیشمل اور ہمارے چیئر مین کے ساتھ ہم سب کل وزیر اعظم آذر زمن کے ساتھ بیٹھیں گے اور کیونٹ تنظیم کے ساتھ معاہدے کا ڈرافٹ تیار کریں گے۔“ مائیک اس کے چہرے کے آگے لہرا رہے تھے اور کیمروں کے فلڈس جل بھ رہے تھے۔ وہ دائیں سے بائیں رپورٹرز کے چہروں کو دیکھتے ہوئے کہہ رہا تھا۔

(جو کھویا وہ وہیں رہ گیا۔ پاپ کارن اس نے جیب میں ڈال دیے اور اب وہ اوپر چڑھ رہا تھا... اوپر ایک لمبا سفر پڑا تھا جو اسے طے کرنا تھا...)

”میں بھولوں گا نہیں یہ سب... وزیر اعظم کو یہ بات یاد رکھنی چاہیے کہ وہ ان فاتح کبھی نہیں بھولے گا جو اس کی بیٹی کے ساتھ ہوا... لیکن اس وقت اگر ہم اسے نہ بھولیں تو ہمارے فوجی مرتے رہیں گے۔ میں نے اپنا کچھ کھویا ہے۔ میں نہیں چاہتا کہ اب مزید کوئی اپنا کچھ کھوئے۔“

(وہ اوپر چڑھتا جا رہا تھا۔ جھاڑیاں پتھر گھاس۔ وہ ہر شے عبور کر رہا تھا۔ آنکھیں خشک تھیں۔)

”میں کسی کے خلاف کوئی کیس نہیں کرنے جا رہا۔ اس وقت میرا ملک کسی لڑائی کا متحمل نہیں ہو سکتا۔ میں نے... آریا نہ کے معاملے کو... اللہ پہ چھوڑ دیا ہے۔ میں اس وقت صرف امن و امان کا سوچ رہا ہوں۔ آپ کے آنے کا شکریہ۔“

اس نے ہاتھ اٹھا کے ذرا سا لہرایا، پھیکا سا مسکرایا اور وہ دونوں میاں بیوی پلٹ گئے... دروازہ کھولا اور اندر چلے گئے جبکہ ان کے پیچھے کیمروں کے فلش دھڑا دھڑ جلتے بچھتے رہے... بالآخر دروازہ بند ہو گیا...

وہ ابھی تک چٹان کے اوپر کھڑا تھا... جیبوں میں ہاتھ ڈالے۔ زخمی سا مسکراتے ہوئے۔ سفید شرٹ پار پار ہو اسے پھڑ پھڑاتی اور اڑتی۔ وہ پاپ کارن کے کٹڑے اس نے کسی تہرک کی طرح اپنے پاس سنبھال رکھے تھے۔ دو دانے اس کے والٹ میں ہوتے تھے۔ گزرتے ماہ و سال نے ان کو سنکھا دیا تھا مگر وہ موجود تھے۔

دو ایک ملے نوجوان کسی عبورے بالوں والی فائرنگ کی کے ساتھ سائل پہ چلتا آ رہا تھا۔ وہ دونوں باتوں میں لگن تھے۔ یکا یک لڑکے کی نظر چٹان پہ کھڑے فاتح پہ پڑی تو اس کا منہ کھل گیا

”یہ وان فاتح ہے۔“ بے یقینی سے بولا تو لڑکی نے ماتھے پہ ہاتھ کا چھچھانا کے اس جانب دیکھا پھر تاک سکوزی۔

”تم لوگ اس آدمی کے لئے اسنے پاگل کیوں ہو؟ کیا اس لئے کہ وہ وجہہ اور خوبصورت ہے؟“

نوجوان نے براہ متنبہ سے دیکھا۔ ”وہ ایک اچھا اور ایماندار سیاستدان ہے۔“

”ہمارے ملک میں اس طرح کے بہت سے سیاستدان ہوتے ہیں جو اتنے ہی نیچرل اور ایماندار ہوتے ہیں۔ اس آدمی میں ایسا کیا ہے

جو تم لوگ اس سے اتنی محبت کرتے ہو؟ میں تمہیں سچ نہیں کہہ سکتی صرف پوچھ رہی ہوں۔“

”پہلے اتنی محبت نہیں کرتے تھے۔ یہ اچھا لگتا تھا میں۔ لیکن پھر...“ وہ بے تابی سے دوڑ کھڑے تنہا آدمی کو دیکھ کے بتانے لگا۔ ”پھر اس

کی بیٹی کھو گئی۔ کچھ کہتے ہیں وہ صرف کھوئی ہے۔ کچھ کہتے ہیں شاید وہ مر گئی ہو لیکن لاش وغیرہ ملنی ہو۔ مگر سارا ملک جانتا تھا کہ یہ صفویہ رٹن

اور ان کے والد نے کروایا ہے۔ اس وقت ملک میں ویسے ہی انتشار پھیلا تھا۔ اگر وان فاتح چاہتا تو حکومت گرانے کے لئے سڑکوں پہ آتا

لوگوں کو اکٹھا کرتا، مگر اس نے ایسا نہیں کیا۔ وہ dividing force نہیں بنا۔ اس نے لوگوں کو اکٹھا کیا۔ خود کو ’مظلوم‘ بنا کے نہیں پیش

کیا۔ وہ سر وائیور بن کے سامنے آیا۔ اس نے بیٹی کے نام پہ ووٹ نہیں مانگے۔ سیاستدان اپنے خاندان کی اموات یا حادثوں کو کیش کرواتے

ہیں ساری دنیا میں، مگر اس نے ایسا نہیں کیا۔ اس نے ملک کو ٹوٹنے نہیں دیا۔ پھر کیونست پارٹی سے مذاکرات ہو گئے اور ملا بیٹیا، میں امن

ہو گیا۔ اس وقت سے لوگ اس کی دل سے عزت کرنے لگے ہیں۔“

”تو مذاکرات کے بعد اس نے کیس کو فاول کیوں نہیں کیا؟“

”ایسا نہیں ہوتا ہیملن۔ جب آپ ایک دفعہ وقار کا مظاہرہ کرتے ہو تو پھر قہو کے کو نہیں چاہتے۔ جب معاملہ جانے دیا تو جانے دیا۔“

بہر حال اسی دن کے بعد وہ مزید مقبول ہوتا گیا۔ ”پھر موبائل نکال کے بے قراری سے بولا۔ ”آؤ بیٹھی لیتے ہیں اس کے ساتھ۔“ لڑکی مسکرا دی اور وہ دونوں تیزی سے اس کی طرف بڑھے۔ لڑکی کے پاس ڈی ایس ایل آر کیمرہ تھا۔ وہ برابر فاتح کی تصاویر اتار رہی تھی۔ وہ اب پلٹ گیا تھا اور تصاویر پشت کی آ رہی تھیں مگر وہ بتاتی گئی۔

”سر... السلام علیکم۔“ پر جوش سانو جوان قریب آیا اور اسے پکارا تو وہ پلٹا۔ پھر اسے دیکھ کے مسکرایا اور ہاتھ ملایا۔

”میں کریم ذوالکفلی ہوں سر!“

”اچھا... کیا کرتے ہو تم کریم؟“

”سر میں پی ایچ ڈی ڈاکٹر ہوں۔ اور یہ میری دوست ہے جیلن جو کینیڈا سے آئی ہے۔“ وہ جذبات سے گلابی پڑتا کہہ رہا تھا۔

”کیا ہم بیٹھی لے سکتے ہیں۔“

”شیور۔“ اس نے سر کو تم دیا اور وہ دونوں اس کے دائیں بائیں کھڑے ہو گئے۔ وان فاتح نے ہاتھ سامنے باندھ لئے اور اسکرین میں دیکھ کے مسکرایا۔ لڑکا تصاویر اتارتا گیا۔ پھر جب اس نے کیمرہ نیچے کر لیا تو فاتح اس کی طرف گھوما۔

”تو تم پی ایچ ڈی ڈاکٹر ہو۔ کس چیز میں؟“

”کیمسٹری میں سر۔“ خوشی سے بتایا۔

”ذکریم تمہیں معلوم ہے ہمارے ملک کو اس وقت سب سے زیادہ ضرورت کس چیز کی ہے؟“

نوجوان نے پہلے لڑکی کو دیکھا پھر فاتح کو پھر ذہن میں اس کی ساری تقاریر اور انٹرویوز دہرائے اور جلدی جلدی بتانے لگا۔

”دھاندلی کے بغیر صاف شفاف انتخابات کی۔ اور... اور گریشن سے پاک مضبوط اداروں کی۔ اور حکمرانوں کے احتساب کی۔“

فاتح ایک دم کھل کے ہنس دیا۔

”ذکریم!،“ محظوظ انداز میں اس کے کندھے پر ہاتھ رکھا۔ ”میں کہہ رہا تھا کہ تمہیں اس وقت تمہیے پڑھے لکھے نوجوانوں کی سیاست

میں ضرورت ہے.....! پھر اس کا کندھا تھپکا اور مسکرا کے آگے بڑھ گیا۔

وہ دونوں اجواب سے... دم بخود سے... اس کو جاتے دیکھ رہے تھے۔ جبوں میں ہاتھ ڈالے وہ توانا اور مضبوط آدمی اب ریت پہ دور

جاتا دکھائی دے رہا تھا۔

”اسی لئے ہم اس سے محبت کرتے ہیں۔“ لڑکی نے نوجوان کو کہتے سنا تو سر کو جنبش دی۔ الفاظ ختم ہو گئے تھے۔

ساحل پہ چند سیاحوں نے اسے دیکھ لیا تھا اور اب وہ دوڑ دوڑ کے اس کے پاس آ رہے تھے۔ فاتح مسکرا کے تصاویر بنوانے رک گیا تھا۔

دو پہر کا سورج اب ڈھل رہا تھا۔

☆☆=====☆☆

بوکیٹ چائینہ (چینی پہاڑی) ایک اونچی پہاڑی تھی جو سیاحوں کا مسکن تھی۔ یہاں صدیوں پہلے چینی شہزادی یان سو فو کا محل ہوا کرتا تھا اور ایک کنواں بھی جو اس کے لئے سن ہاؤنہ کھدوایا تھا۔ شہزادی یان سو فو چینی بادشاہ کی بیٹی تھی جسے اس کے باپ نے کینڑوں اور خادموں کے ساتھ ملاکہ کے سلطان مرسل سے شادی کرنے بھیجا تھا۔ سلطان نے ان کے آتے ہی یہ پہاڑی اور اس کے محلات چینی لوگوں کے لئے مختص کر دیے تھے۔ شہزادی سلطان سے شادی کر کے ملکہ بن گئی جبکہ اس کی کینڑوں اور باقی دستے نے مقامی لوگوں سے شادی کی اور یہیں آباد ہو گئے۔

وہ کنواں واگنگ ٹی نے شہزادی کے لیے کھدوایا تھا۔ جب شہزادی سلطان سے شادی کے لیے آئی تو بادشاہ نے واگنگ ٹی کو بطور خاص چین سے ملاکہ شہزادی کے ہمراہ روانہ کیا تھا۔ کنواں اب ایک سیاحتی مرکز تھا اور کہتے تھے 'جو اس میں ایک دفعہ سکھایا جاتا ہے' وہ دوبارہ ملاکہ دوبارہ ضرور آتا ہے۔

تالیہ نے البتہ سکھ نہیں اچھا لیا تھا۔ وہ کنویں کے کنارے خاموش کھڑی تھی۔ گھنٹوں تک آتی فراک نہ مٹھیں یہ منی کوٹ پہن رکھا تھا۔ ارد گرد سیاح گھوم پھر کے تھکاویرا تار رہے تھے اور دوسری منبر کا شہیاء دیکھ رہے تھے۔

”چے تالیہ۔“ ایڈم کی آواز یہ وہ پرسکون سی بلیٹی۔

وہ ساہو ساہو لڑکا سامنے کھڑا تھا۔ ماسی پینٹ شرٹ پہنے پیرے پہ سفر کی تھکان آنکھوں میں بنجیدگی۔ تالیہ سے عمر میں چار پانچ سال چھوٹا ہی ہوگا۔ اسے اس پر غصہ نہیں آیا۔ بس کندھے چکا کے بولی۔

”کیا چاہتے ہو؟“

”میرے پاس سکھ ہے۔ آپ کے پاس دوسرا کھڑا۔ آپ کیا چاہتی ہیں؟“

”تم مجھے سکھ دے دو۔ میں سرکار سے تمہیں بونس دلا دوں گی۔“

”یعنی آپ واقعی رائل ملایشیاء پولیس کی آفیسر تاشین ہیں۔“ اس نے شک و شبہ سے آنکھوں کی پتلیاں سکڑیں۔

”ہاں ایڈم اور وان فاتح کی حفاظت کے ساتھ ساتھ مجھے اس خزانے کو بھی ڈھونڈنا ہے جس کی وجہ سے لوگ فاتح صاحب کے پیچھے پڑے ہیں۔“ وہ پراعتقاد تھی۔ لہجہ بھی نرم تھا۔ ایڈم کا یقین ڈانوا ڈول ہونے لگا۔

”اور خزانہ کہاں جائے گا؟“

”سرکار کی امانت ہے تو ظاہر ہے سرکار کے پاس جائے گا۔ مگر خزانہ ڈھونڈنے پہ ہمیں انعام میں معاوضہ بھی ملے گا۔“

”تو مزید کوئی آفیسر کیوں نہیں ہے آپ کے ساتھ؟“

تالیہ کے ماتھے پہ سلوٹ پڑی۔ وہ دو قدم قریب آئی اور آنکھیں چھوٹی کر کے اسے دیکھا۔

”اول تو مجھے کسی دوسرے کی مدد کی ضرورت نہیں اور دوم۔ مجھے کسی دوسرے پہ اعتبار نہیں۔“

”کیوں؟“

”کیونکہ کوئی بھی آفسر لالچ میں میری جان لے کر خزانے کے ساتھ فرار ہو سکتا ہے۔“

”اور آپ خود بھی تو یہ کام کر سکتی ہیں۔“

”مگر کر سکتی ہوتی تو اتنا بڑا کیس مجھے میرے سینئرز دیتے؟“ وہ ترکی بہ ترکی جوابات دے رہی تھی۔ ایڈم چیپ ہو گیا۔ دونوں کنویں کے

پاس آئے سانسے کھڑے تھے اور ان کے اوپر آسمان پہ سورج ڈھلتا دکھائی دے رہا تھا۔

”میں سکہ دے دوں گا مگر آپ مجھے خزانے کی جگہ پہ ساتھ لے جائیں گی۔ ہم دونوں خزانہ ایک ساتھ ڈھونڈیں گے۔ اور پھر سرکار کے

حوالے کر دیں گے۔“ وہ سوچ کے بولا۔ ساتھ تھوک بھی لگا۔ اندر کہیں وہ اس لڑکی کے رعب میں بھی تھا۔

”اس کی ضرورت نہیں ہے میں خود سب کچھ کر لوں گی۔ بس تم مجھے سکہ دو۔“

”چے تالیہ... اگر آپ چاہتی ہیں کہ میں آپ پہ اعتبار کروں تو آپ کو بھی مجھ پہ اعتبار کرنا ہوگا۔“

”مجھے تم پہ اعتبار ہے ایڈم!“ تالیہ نے لہجہ نرم کیا۔ اسے احتیاط سے کام لینا تھا۔

”مجھے کیسے معلوم کہ آپ سکہ لے کر فرار نہیں ہو جائیں گی؟“

”میں کیا کروں جو تم میرا اعتبار کرو؟“

”آپ چابی کا دوسرا حصہ مجھے دے دیں۔“

تالیہ کا تو مانوس ہی گھوم گیا ”کیا مطلب؟ کیوں دے دوں؟ دماغ ٹھیک ہے تمہارا؟“

”میں کچھ دیر ان دونوں کو اپنے پاس رکھنا چاہتا ہوں تاکہ یہ دیکھ لوں کہ ہم دونوں کو ایک دوسرے پہ اعتبار ہے یا نہیں۔“

”اور تم جو چابی لے کر بھاگ جاؤ؟“

”چے تالیہ میں سچا انسان ہوں۔ اسکو کہہ نہیں دوں گا آپ کو۔ لیکن اگر آپ مجھے چابی نہیں دے سکتیں تو میں کیسے یقین کروں کہ خزانے کا

انعام مجھے دیں گی؟“

اس بات پہ وہ چیپ ہو گئی۔

”میں ابھی اس سکہ کے ساتھ تھانے جا رہا ہوں۔ لیکن اگر آپ مجھے چابی کا دوسرا حصہ تمہا دیں تو میں کسی اور کے پاس نہیں جاؤں گا۔“

آپ کی اگلی کال کا انتظار کروں گا۔ ہم اس کھنڈے خزانہ ڈھونڈنے جائیں گے۔“

”مگر تم کسی تھانے گئے تو میرا پراجیکٹ فیل ہو جائے گا۔ بہت سے لوگ انواروڈ ہو جائیں گے۔ اوپر والے مجھ سے خفا ہوں گے۔ جا ب

کے بھی کچھ پروٹوکولز ہوتے ہیں ایڈم۔“ وہ چڑھ گئی۔ کیا چیز تھی لڑکا؟ اسے گھمائے جا رہا تھا۔

”میں کسی کو نہیں بتاؤں گا کہ چابی آپ نے مجھے دے دی تھی۔ مگر میرا اعتبار کمانے کے لیے آپ کو یہ کرنا ہوگا ورنہ سکہ میں نہیں دوں گا۔“

وہ خاموشی سے اسے دیکھے گی۔ وہ سکہ چرا نہیں سکتی تھی۔ زبردستی چھین بھی نہیں سکتی تھی۔ ایڈم کو وہ سکہ اپنی رضامندی کے ساتھ تالیہ کو دینا تھا۔ اب وہ کیا کرے؟ ایڈم کو نہیں معلوم خزانہ فاتح کے گھر میں ہے۔ اور اس کا خواب... اس کے مطابق وہ دونوں اکٹھے خزانہ ڈھونڈ رہے تھے۔ یعنی اسے اب اپنے خواب کے آگے ہتھیار ڈالنے ہوں گے۔ اسے ایڈم کے ساتھ خزانہ شہنشاہ کرنا ہوگا۔

”ٹھیک ہے۔ میں خزانے کی جگہ پہنچ کے تمہیں بلا لوں گی۔ تب تک تم اس چابی کو رکھ سکتے ہو۔“ اس نے پرس میں ہاتھ ڈالا اور سنہری زنجیر میں پروٹی ڈلی نکال کے اس کی طرف بڑھائی۔ ”لیکن یاد رکھنا اگر تم اس کو لے کر بھاگے تو میں تمہارا وہ حشر کروں گی تم یاد رکھو گے۔“

”میں ڈھوکے ہارتھیں ہوں۔ امانت لوٹا دوں گا۔“ اس نے زنجیر تھام لی۔ تالیہ کا دل ڈوب کے ابھر اگرا سے رسک لینا تھا۔

”گھر یاد رکھنا۔ تم دونوں حصوں کو آپس میں نہیں جوڑو گے۔ یہ کام میں خود کروں گی۔ سنا تم نے ایڈم؟ تم چابی کو نہیں جوڑو گے۔“ سمجھیہ کرتے ہوئے اس نے بریسلیٹ چھوڑ دیا۔

”میں وعدہ کرتا ہوں میں اسے نہیں جوڑوں گا۔“ اس نے احتیاط سے اسے اپنی جیب میں ڈال دیا۔

”تم مجھے جھوٹا کہتے ہونا ایڈم۔ چلو آج میں تمہاری سچی زبان پہ بھروسہ کر کے دیکھتی ہوں۔ رات کو میں تمہیں جہاں بلاؤں، وہیں آ جاتا۔“

ایڈم نے سر کو نم دیا۔ وہ آگے بڑھنے لگی تو وہ بول اٹھا۔

”آپ یان سو فو کے کنوین میں کوئی سکہ نہیں اچھا لیس گی؟ کہتے ہیں اگر دوبارہ ملا کہ آنا ہے تو سکہ اچھا لانا ہوگا۔“

وہ رے بغیر بے گانگی سے بولی۔ ”میں دوبارہ ملا کہ آنا ہی نہیں چاہتی۔ یہ کیس ختم ہو تو میں ریٹائرڈ ہو جاؤں گی۔ دور کسی جزیرے پہ گھر بناؤں گی۔ بس۔“ اور اس کے قریب سے گزر کے آگے بڑھ گئی۔

کار میں واپس بیٹھتے ہی اس نے موبائل نکالا اور اسکرین پر چند ٹن دہائے۔

ایڈم کی جیب میں جو ننھا سا جی پی ایس ٹریسر اس نے ڈالا تھا وہ ان ہو گیا تھا۔ وہ جہاں بھی جائے گا تالیہ کو معلوم ہوتا رہے گا۔ وہ کسی

تھانے یا کسی مشتبہ ایڈریس پہ جائے گا تو وہ جان جائے گی۔ اس سے زیادہ کچھ بھی اس کے ہاتھ میں نہ تھا۔ جو چاہی اتنے برس بعد بھی گھوم پھر کے اس کے پاس آگئی تھی ایڈم اس کو اس سے نہیں چھین سکتا تھا۔

سوچوں میں گم اس نے کار اسٹارٹ کی۔

اس کا بیک پیک فرنٹ سیٹ پہ خاموش رکھا تھا۔ اندر کھانے کی کوئی چیز نہ تھی۔ تالیہ نے رکھی ہی نہیں تھی۔

☆☆=====☆☆

شام ڈھل گئی اور ملا کہ پرات اتر آئی۔

سن باؤ کے گھر والی گلی میں رات کے ہنگامے جاگ اٹھے۔ بتیاں جگمگانے لگیں اور گا بکوں کا رش ریستورانوں کے برآمدوں میں بڑھتا

گیا۔ ایسے میں سڑک کنارے ایک کینے کے باہر تالیہ مراد اخبار چہرے کے سامنے پھیلائے بیٹھی تھی۔ بیک بیک ساتھ رکھا تھا اور بار بار اخبار کا کونہ موڑ کے سن باؤ کے گھر کو دیکھتی تھی۔

گھر کا دروازہ بند تھا اور باہر فاتح کی کار کھڑی دکھائی دے رہی تھی۔ وہ ابھی ابھی واپس آیا تھا اور تالیہ کو امید تھی کہ اب وہ کوالا لپور جانے کے لئے نکل جائے گا۔ صبح پارلیمنٹ کا اجلاس تھا اور فاتح کو لازمی وہاں پہنچنا ہوگا۔

بالآخر دروازہ کھلا اور وان فاتح سفری بیگ سمیت باہر آتا دکھائی دیا۔ اسی سفید شرٹ کے آستین کہنیوں تک چڑھائے وہ غلٹ میں لگ رہا تھا۔ پھر اس کی کارزن سے تالیہ کے ساتھ سے گزر گئی تو اس نے سکون کی سانس خارج کی۔

اب اسے تھوڑی دیر مزید انتظار کرنا تھا جب گلی میں رش ختم ہونے لگے... اور وہ اندر جا سکے۔ آج واردات کی رات تھی۔ راستہ صاف تھا۔ اس نے اخبار نیچے کیا اور ویڑ کو آرڈر لکھوانے لگی۔ ہاٹ چاکلیٹ۔

وان فاتح ڈرائیو کرتے ہوئے چند گلیاں آگے آیا تھا کہ موبائل بجنے لگا۔ اس نے ڈیش بورڈ سے فون اٹھا کے دیکھا۔ ایڈم کا نمبر جل بچھ رہا تھا۔ جانے کس وقت ایڈم نے اپنا نمبر اس کے فون میں فیڈ کیا تھا۔ اب وہ ملازم نہیں رہا تھا تو یقیناً گلی نوکری کی بات کرنا چاہتا ہوگا۔ اس سے نہیں ہوتے تھے یہ کام۔ بے زاری سے اس نے فون پرے ڈال دیا۔

وہ دوبارہ بجنے لگا۔ اب کے اس نے برقی سے موبائل اٹھایا تو دیکھا اس کا پیغام آیا پڑا تھا۔ فاتح نے کار کی رفتار آہستہ کی اور پیغام کھولا۔

”سر میں ملا کہ میں ہوں۔ آپ کے گھر کے فریب۔ بجھلا آپ کو کچھ بتانا ہے۔ سچے تالیہ کے ہارے میں۔ پلیز مجھ سے مل لیں۔“

فاتح کی آنکھیں پر سوچ انداز میں چھوٹی ہوئیں۔ کال دوبارہ آنے لگی تو اس نے فون اٹھایا۔

”ہاں ایڈم... بولو۔“

”سر... میں جو کمراسٹریٹ پہ ہوں۔ کیا ہم مل سکتے ہیں؟“ وہ بے قراری سے بولا۔

”ایڈم مجھے لمبا سفر کرنا ہے تم...“

”سر آپ مجھے اتنا تو جانتے ہیں تاکہ اس بات پہ یقین کر سکیں کہ میں آپ کو کسی بے کار کام کے لئے نہیں روکوں گا۔“ وہ جلدی جلدی کہہ رہا تھا۔ فاتح نے گھڑی دیکھی۔

”میں جو کمراسٹریٹ کے کارزن تک آ رہا ہوں۔ میرے پہنچنے تک اگر تم پہنچ جاؤ تو ٹھیک اور نہیں آگے نکل جاؤں گا۔“

”میں ابھی آیا۔“ شاید وہ فوری اٹھا گیا۔ فاتح نے رفتار آہستہ کی اور گاڑی آگے بڑھا دی۔

دس بجنے والے تھے....

واپس سن باؤ کے گھر والی گلی میں آؤ تو تالیہ کا ہاٹ چاکلیٹ کا گلاس ان چھوڑا رکھا تھا اور چوکی نظریں سرخ گھر کے دروازے پہ جمی تھیں...

پھر اس نے گھڑی دیکھی اور اٹھ کھڑی ہوئی....

چوک پہ فاتح نے کار ایک طرف روکی پھر اے سی فل کھول دیا اور گھڑی دیکھی۔ وہ چند منٹ ایڈم کی بات سننے رک سکتا تھا۔ خیر ہے۔

مگر دو منٹ بھی نہیں گزرے جب فرنٹ ڈور پہ دستک ہوئی پھر ایڈم تیزی سے اندر بیٹھا۔

”سر میں جانتا ہوں آپ سوچ رہے ہوں گے کہ...“

”پہلے سانس لو ایڈم۔“ اس نے آرام سے کہا تو ایڈم رکا۔ اس کا سانس پھولا ہوا تھا اور وہ خود پسینے میں بھیگا ہوا تھا۔ پھر وقت ضائع کیے

بغیر وہ بولنے لگا۔ ”سر... کیا آپ اس کو پہچانتے ہیں؟“

ایڈم نے جیب سے دونوں چیزیں نکال کے اس کے سامنے رکھیں۔ فاتح نے چوٹک کے دیکھا۔ ایک عصرہ کار بریسلٹ تھا اور دوسرا سکہ

اس نے بھنویں اچنبھے سے اکٹھی کیں۔

”یہ کیا ہے؟“

”سر یہ مجھے بے تالیہ نے دیا ہے۔“

فاتح کے ماتھے پہ پل پڑے اس نے بریسلٹ اٹھایا اور اٹا پلٹا کے دیکھا۔ ”یہ عصرہ کا ہے۔“

”سر... یہ اور سکہ ملا کر... جاپانی بن جاتا ہے۔ یہ جاپانی...“ وہ ابھی کہہ ہی رہا تھا کہ فاتح نے سکہ اٹھایا اور اس کو میز پر رکھا۔ سوراخ نظر آیا

تو اس نے ڈی کو انڈر ڈال دیا۔ ہلکے سے کلک کی آواز آئی اور جاپانی مکمل ہو گئی۔ ایک لمبے کو وہ تیز چمکی اور پھر ٹھنڈی پڑ گئی۔

وہ لہجہ امر ہو گیا.....

”نہیں سر... یہ جوڑنی نہیں تھی۔“ ایڈم فکر مند ہوا۔ ”بے تالیہ نے منع کیا تھا؟“

”مجھے مت بتاؤ مجھے کیا کرنا ہے۔ مجھے یہ بتاؤ یہ اس لڑکی کے پاس کیسے آیا؟“

وہ بھنویں بھینچے اس جاپانی کوارٹ پلٹ کے دیکھ رہا تھا۔ اس پہ ہند سے سے ابھر رہے تھے۔ 1437

”آپ بے تالیہ کو تاشا سی لئے کہتے ہیں کہ یہ ان کا اصل نام ہے؟ کیا وہ کوئی پولیس آفیسر ہیں؟“ اس نے بے چینی سے پوچھا۔

”نہیں۔“ وہ چونکا۔ ”وہ ایک زمانے میں تھیٹر کی کوئی ایکسٹرا ایکٹرس ہوا کرتی تھی اور اس نام کا ایک کردار کرتی نظر آتی تھی۔“

ایڈم کا منہ مکمل گیا۔

”تو وہ... واقعی... پولیس آفیسر نہیں ہیں؟“

فاتح نے بھنویں بھینچنے ناگواری سے اسے دیکھا۔ ”مجھے شروع سے بتاؤ یہ سب کیا چل رہا ہے۔“

کار سڑک کنارے کھڑی تھی اور وہ دونوں ایک دوسرے کی طرف ترچھے ہوئے بیٹھے تھے۔

ایڈم نے تھوک نکل کے خشک گلہز کیا اور بولنا شروع کیا۔

سچ سچ - سب کچھ۔

☆☆=====☆☆

گلی میں رش اب ماند پڑ گیا تھا۔ دکانیں ابھی تک کھلی تھیں مگر گہما گہمی کم ہو چکی تھی۔ تالیہ اپنا ہاٹ چاکلیٹ ان چھوا چھوڑ کے اب سن باؤ کے گھر کے سامنے کھڑی تھی۔

دروازے پر تالہ تھا۔ اس نے اس میں لاک پک گھسائی اور چند لمحوں میں تالہ کھل گیا۔

اس نے ادھر ادھر دیکھا۔ سڑک پر کوئی بھی اس طرف متوجہ نہ تھا اور جتنے اعتماد سے وہ دروازہ کھول رہی تھی اسے کسی نے دیکھ کے بھی گھر کی مالکن پر محمول کیا ہوگا۔

اندر گھر سنسان اور اندھیر تھا۔ اس نے پینل نارچ آن کی اور روشنی اطراف میں ڈالتی آگے بڑھنے لگی۔

کنوئوں کو نے میں خاموش پڑا تھا۔ وہ تیزی سے اس تک آئی اور اس کے دہانے سینے کے بل لینی لیٹی اور کنوئوں کی دیوار کو اندر سے چھوا۔ وہاں دیوار میں کھدے ننھے ننھے سے زینے تھے جن کی مدد سے نیچے اتر جا سکتا تھا۔ اس نے عصرہ کی ویب سائٹ پر پڑھا تھا کہ سن باؤ کے کنوئوں میں قدیم لاک سسٹم تھا ان زینوں کی مدد سے جب اس کو کھولا گیا تو اندر چند پرانے سکے اور سن باؤ کے استعمال کی چیزیں ملیں جن سے معلوم ہوا کہ یہ گھر واقعی سن باؤ کا تھا۔ مگر وہ جانتی تھی کہ ان ننھے ننھے سوراخوں میں کچھ اور بھی ہوگا۔

سینے کے بل لینی وہ کنوئوں کے اندر بھگی۔ چوٹی اٹھی ہو کے نیچے لٹکتی تھی۔ وہ تین سوراخ تھے۔ اتنے بڑے جتنی ایک اینٹ ہوتی ہے۔ گویا اینٹ کی جگہ خالی چھوڑی گئی تھی۔ اس نے پہلے سوراخ میں ہاتھ ڈالا۔ وہ خالی تھا۔

وہ اٹھی اور کنوئوں کی منڈیر پکڑ کے اندر اتری۔ احتیاط سے پہلے سوراخ میں ہاتھ رکھے اب وہ کنوئوں کے اندر لگی نظر آ رہی تھی۔ دوسرے ہاتھ سے اس نے دوسرا سوراخ ٹٹولا۔ وہ بھی اندر سے خالی تھا۔

اسے پسینہ آنے لگا۔ چیر کو دیوار کے ایک پتھر پر بٹھایا اور مزید نیچے اتری۔

اب تیسرا سوراخ اس کے سامنے تھا۔ تالیہ نے دھڑکتے دل سے اس میں ہاتھ ڈالا۔

یہ سوراخ زیادہ اندر تک گہرا تھا۔ اس پاس بے تماشائی جمع تھی۔ اندر کوئی پتھر سا پڑا تھا جو مٹی میں جما ہوا تھا۔ وہ زور سے اسے کھینچنے لگی۔ مگر وہ نکل کے نہیں دے رہا تھا۔

چند فٹ نیچے کنوئوں کا پانی جمع تھا۔ عجیب جس زوہ ماحول تھا۔ اسے پسینے آنے لگے۔ پتھر پیر سے بندھا پتھر نکالا اور اندر سوراخ میں مارنے لگی۔ یہاں تک کہ پتھر علیحدہ ہو گیا۔ اس نے پتھر باہر نکالا اور دیوار کی اینٹوں کو پکڑے واپس اوپر چڑھ آئی۔

باہر آ کے اس نے گہرے گہرے سانس لیے۔ محض اندھیرے میں ڈوبا تھا سوائے نارچ کی روشنی کے۔ تالیہ نے روشنی پتھر پر مرکوز کی جس پر کائی جمع تھی اور اسے صاف کرنے لگی۔

بدقت پتھر کی سطح واضح ہوئی۔ اس پر قدیم جاوی رسم الخط میں ایک عبارت کھدی تھی۔ کائی نے عبارت میں سبز رنگ بھر دیا تھا۔

”دکن ملا یو پلا نگ دی دنیا۔“ (مٹے قوم کبھی بھی دنیا سے غائب نہیں ہوگی۔)

یہ ہانگ تو اکامشہور قول تھا جس کو یاد کرتے کرتے مٹے بچے بڑے ہوتے تھے۔

”دکن ملا یو پلا نگ دی دنیا۔“ اس نے سوچتے ہوئے الفاظ دہرائے۔ پھر آنکھیں بند کیں۔ یہ کوئی نشانی تھی۔

کوئی پہیلی۔

کیا مطلب ہو اس کا؟

مٹے نسل کبھی بھی دنیا کے چہرے سے غائب نہیں ہوگی۔

مٹے نسل کبھی بھی غائب نہیں ہوگی۔

مٹے نسل کبھی بھی مٹے گی نہیں... غائب نہیں ہوگی....

اس نے آنکھیں کھولیں۔ الفاظ دوبارہ دیکھے مگر اب وہ ان کو پڑھ نہیں رہی تھی۔ وہ اس انداز کو دیکھ رہی تھی جس میں وہ لکھے تھے۔ تیر کی

صورت۔ آخر میں چھوٹے ہو جاتے۔ جس پوزیشن میں پتھر پڑا تھا اس لحاظ سے وہ نیچے کی طرف اشارہ کرتے تھے۔

تالیہ مسکرائی اور نیچے کنویں میں جھانکا جہاں پانی کسی بھرے ہوئے گول تھاں کی صورت نظر آ رہا تھا۔

وہ پتھر کنویں کے اوپر لائی اور اسے گرا دیا۔ پتھر نے پانی میں ڈبکی کھائی اور لمبے بھر کو سکوت چھا گیا۔

دوسرے جھکائے دکھتی رہی۔ فلیش لائٹ پانی پتھر کی شکل دکھائی۔

دوسرے دوسرے پانی مٹتا گیا۔ گھٹتا گیا۔ جیسے سوکھ رہا ہو۔ یہاں تک کہ اس کی سطح نیچے ہوتی گئی۔ کائی زدہ دیواریں برہنہ ہونے لگیں۔

وہ نیچے جاتا گیا اور بالآخر... وہ ”غائب“ ہو گیا۔

غائب... یہی نشانی تھی۔

وہ کنویں میں جھانک رہی تھی کہ صحن کے دوسرے کونے میں گڑگڑاہٹ ہوئی۔ وہ چونک کے گھومی۔ مخالف طرف... مجسمے کے ساتھ...

زمین میں کچھا بھرا تھا۔ وہ تیزی سے اس طرف آئی۔

وہ لکڑی کا ایک ٹریپ ڈور تھا۔ جیسے فرش میں لگا ڈھکن ہو۔ اسے اچھی طرح یاد تھا کہ یہ پہلے یہاں نہیں تھا۔ مگر اب وہ کائی زدہ ڈھکن

یوں نظر آ رہا تھا گویا صدیوں سے یہیں موجود ہو۔ اس کی ریڑھ کی ہڈی میں سنسنی خیز لہر دوڑ گئی۔ خزانہ کنویں کے نیچے نہیں تھا۔ خزانہ اس کے

نیچے تھا۔

اس نے ڈھکن اٹھایا۔ وہ آرام سے اٹھ گیا۔ تالیہ نے روشنی نیچے بھینکی۔ وہاں زینے تھے جو نیچے گم ہو رہے تھے۔ آخر میں مدھم سا ایک

دروازہ تھا۔ اسے دروازے کی چابی چاہیے تھی۔ آف ایڈم۔

”ایڈم۔ کہاں ہو تم؟“ اس نے فون ملایا اور اس کی آواز سنتے ہی بولی۔

”میں جو نکراسٹریٹ پہ ہوں۔ کیا آپ کو خزانہ مل گیا۔“

”ہاں۔ تم سن باؤ کے گھر آؤ۔“

”آپ سن باؤ کے گھر ہیں؟ وان فاتح کے گھر؟“

”ہاں۔ ڈونٹ وری وہ چلے گئے ہیں۔ تم جلدی آؤ۔ دروازہ کھلا ہے۔ اور سنو۔“ آخر میں قدرے غرائی۔ ”اگر تم نے کسی بھی قسم کی

چالاکی دکھانے کی کوشش کی تو میں دنیا کے آخری دن تک تمہارا پیچھا کروں گی ایڈم۔“

”میں آ رہا ہوں۔“ وہ آہستہ سے بولا تھا۔

تالیہ نے بیک بیک کندھوں پہ ڈالا اور زینے اتارنے لگی۔ مارچ کی روشنی اپنے آگے پھینکتی جا رہی تھی۔ سبھی چوٹی بنائے، منی کوٹ اور

لبی قمیض پہنے لڑکی بہت پر جوش لگ رہی تھی۔

سڑھیاں ایک دروازے پہ جا کے ختم ہو گئیں۔

وہ لکڑی کا قدیم دروازہ تھا۔ اس پہ عجیب و غریب سے ہند سے لکھے تھے... یہی تھا خزانے کا راستہ۔

یہی تھا اس کا وہ آخری موقعہ... وہ آخری واروات جس کی وہ کب سے منتظر تھی۔

جزیرے کے اوپر وہ اونچا مچل... وہ پرسکون زندگی....

ان سب خوابوں کی تکمیل کا وقت آن پہنچا تھا۔ وہ جانتی تھی اس نے ایڈم کو چابی دے کر خطرہ مول لیا ہے، مگر اس کے خواب سچ بولتے

تھے ہمیشہ۔ ان کے مطابق ایڈم اور وہ اس کھوج میں اکٹھے تھے۔ وہ اس کو بھی حصہ دے دے گی۔ دس فیصد۔ کس یہی بہت ہے۔

اب وہ دروازے کے ساتھ کھڑی بار بار گھڑی دیکھ رہی تھی۔ سو بائبل اسکرین کے مطابق ایڈم کا ڈیڑھس جو نکراسٹریٹ سے چل پڑا تھا اور

اب وہ قریب ہی تھا۔ ایڈم نے دھوکے میں دیا۔ کلد۔ وہ پر جوش سی دروازے کی سٹپ پہ ہاتھ پھیرنے لگی۔ لبوں پہ مسکراہٹ تھی۔

اندر کیا ہوگا؟ ضروری نہیں ہے کہ سونے چاندی کے ڈھیر ہوں۔ اؤہوں۔ ان سے بھی کچھ زیادہ قیمت ہوگا اندر۔ جیسے نوادرات۔

قدیم آرٹ۔ سکے۔ برتن۔ زیورات۔ جہسے۔ کروڑوں کے بکتے تھے یہ سب۔ اگر یہ خزانہ سن باؤ کے دور کا تھا یعنی پندرہویں صدی کے وسط

کا تو قریباً چھ سو سال قدیم تھا۔ بلیک مارکیٹ میں وہ باری باری سب کو فروخت کر دے گی اور تمام رقم آف شور منتقل کر کے وہ یہاں سے

چلی جائے گی۔ ڈن۔

دروازے پہ آہٹ ہوئی اور ایڈم کی آواز آئی۔ ”چے تالیہ؟“

”نیچے آ جاؤ ایڈم۔“ اس نے دروازے پہ لکھے ہند سے پڑھتے ہوئے پکارا۔

”یہ آپ نے کھوا ہے؟“ ایڈم نے میٹرھیوں کے اوپر سے جھانکا تو اس نے گردن اٹھائی۔

”باتوں کا وقت نہیں ہے۔ مجھے چاہی دو۔“ اس کا سرخ سپید چہرہ جوش سے تھمار ہاتھا۔

اوپر کھڑے ایڈم کے چہرے پہ بیجان سا ابھرا۔

”چاہی جوڑ دی گئی ہے۔ دونوں ٹکڑے جڑ گئے ہیں۔“

تالیہ کی مسکراہٹ غائب ہوئی۔ آنکھوں میں غصہ در آیا۔ ”واٹ؟ تم... اسٹو پیڈ... میں نے منع کیا تھا نا تمہیں؟ تمہاری ہمت کیسے ہوئی

کہ تم اس کو جوڑو۔“

”اس کی نہیں... میری ہمت ہوئی ہے۔“ ایڈم کے پیچھے سے کوئی نکل کے سامنے آیا۔

تالیہ بہت مراد پتھر ہو گئی۔

وہ فاتح تھا۔

اس کا سانس رک گیا۔ بے اختیار وہ دروازے کی طرف سٹی۔ مگر اب فرار کا کوئی راستہ نہیں تھا۔ وہ اسے خشکیوں نگاہوں سے گھورتا زینے

اترنے لگا۔

تالیہ کا چہرہ سفید پڑنے لگا۔ اس نے بے یقینی سے فاتح کے پیچھے آتے ایڈم کو دیکھا جس کے چہرے پہ افسوس تھا۔

”آپ نے مجھ سے سچ نہیں بولا تو میں نے اس سے سچ بول دیا۔“

وان فاتح اس کے سین سامنے آن رکا۔ سگتی سخت نظریں اس پہ جمی تھیں۔ تالیہ کی کمرہ وازے سے لگی تھی۔ بدقت تھوک لگا۔ ”توا کوا!“

”تم... میرے گھر میں... کیا کر رہی ہو؟“

”میں... میں ایک پولیس آفیسر ہوں اور...“ اس نے بات بھانے کی کوشش کی مگر رنگت اڑی ہوئی تھی۔ یہ سب بہت غیر متوقع تھا۔

”تم کوئی پولیس آفیسر نہیں ہو۔ میں بتاتا ہوں تم کیا ہو۔“ وہ اس کے قریب رکا اور چہا چہا کے بولا۔ ”لاچی، جھوٹی اور چور! یہ ہو تم!“

الفاظ تھے کہ کیا۔ تالیہ نے لب بھنج لیے۔ چند گہرے سانس لیے۔ تھوڑی دیر کے لیے سب خاموش رہے پھر اس لڑکی کی پیشانی پہ غصے

سے سلو میں پڑنے لگیں۔ افسوس اور تیش سے اس نے فاتح کے عقب میں زینے پہ کھڑے ایڈم کو دیکھا۔

”وہ عثمان... وہ اس دن تمہیں ٹریپ کر رہا تھا، مگر میں نے تمہیں بچایا، میں نے ہر موقع پہ تمہیں بچایا اور یہ کیا تم نے میرے ساتھ۔“

چھوڑوں گی نہیں میں تمہیں۔“ اٹنگی اٹھا کے تیبیرہ کی۔ (ایڈم کا دل جانے کیوں دکھا۔) پھر فاتح کو دیکھا۔ ”میں جو بھی ہوں اس سے آپ کا

کوئی تعلق نہیں ہے۔ یہ چاہی میری ہے۔ میرے باپا نے بنائی ہے۔ یہ خزانہ بھی میرا ہے۔“

”یہ گھر میرا ہے۔ تمہیں کس نے اجازت دی تھی تم یہاں کھدائی کرو؟“ وہ غرایا۔ اتنا زور سے کہ وہ ہم کے ذرا پیچھے ہوئی پھر دوبارہ ہمت

کر کے گردن کڑائی۔

”گھر آپ کا ہے۔ نیچے دبا خزانہ نہیں۔ اور میں نے یہاں کوئی کھدائی نہیں کی۔ یہ خزانے کا راستہ ہے۔“

”اول تو اس گھر کے نیچے کوئی خزانہ نہیں ہے، اور اگر ہے بھی تو وہ سرکار کا ہے۔ وہ کسی میوزیم میں جانے گا۔“

تالیہ نے تڑپ کے اسے دیکھا۔ ”وہ میرا ہے۔ اس پہ میرا حق ہے۔ خیر یہ فیصلہ ہم کورٹ میں کریں گے۔ مجھے میری چابی دیں۔ میں جا رہی ہوں یہاں سے۔“ دو ٹوک انداز میں ہتھیلی پھیلائی۔

”اور تمہیں لگتا ہے میں تمہیں ایسے جانے دوں گا؟ ایڈم!“ اس نے نظریں تالیہ پہ مرکوز رکھے اسے پکارا۔
”جی سر۔“

”پولیس کو کال کرو۔ ابھی۔ بتاؤ کہ گھر میں چور آ گیا ہے۔“
”جی ہاں۔“ اس نے فون نکالا تو وہ تڑپ کے بولی۔

”میں نے کوئی چوری نہیں کی۔ یہ میرا حق ہے۔ یہ میرا ہے۔“ اس کی آنکھیں سرخ پڑنے لگی تھیں۔ وہ دروازے کے ساتھ کھڑی تھی اور فاتح اس کے عین سامنے سے غصے سے گھور رہا تھا۔
”ایڈم“ میں کہہ رہا ہوں کال کرو پولیس کو۔“

”ایک منٹ۔“ وہ جلدی سے بولی۔ دماغ تیزی سے کام کر رہا تھا۔ ”پولیس کو مت بلاؤ۔ ہم تینوں خزانہ بانٹ سکتے ہیں آپس میں۔“
فاتح نے گویا بے بسی سے دونوں ابرو اٹھائے۔ ”مجھے یقین نہیں آ رہا۔ تم کیا چیز ہو؟“
”آپ کو ایکشن کے لیے پیسے چاہیے ہیں؟“ وہ جلدی جلدی بول رہی تھی۔ ”آپ گھر نہ بیچیں۔ خزانے میں سے اپنا حصہ لے لیں۔ بیس فیصد اور ایڈم بھی...“ ایک سنگینی نظر اس پہ ڈالی۔ ”میں فیصد رکھ سکتا ہے ہاں میرا۔“
”صرف دس فیصد۔“ ایڈم نے برا سامنے بنایا تو وان فاتح نے گردن گھما کے غصے سے اسے دیکھا۔
”کوئی خزانہ نہیں بانٹ رہا یہاں۔ اول تو یہاں کوئی خزانہ ہے نہیں اور اگر ہوا بھی تو یہ ملک کی امانت ہے۔ تم پولیس کو بلاؤ۔“ پھر واپس گھوما تو وہ کھڑی بے بسی سے لب کاٹ رہی تھی۔

”تم آج جیل جا رہی ہو۔ ایک لمبے عرصے کے لئے۔ میں نے فائل والے واقعے کو جانے دیا مگر تم میرے گھر میں آ گئیں؟“
ایڈم موبائل پہ کہہ رہا تھا۔ ”سن باؤ کا گھر... وان فاتح کا گھر۔ وہاں پولیس کی ضرورت ہے۔ ایمر جنسی ہے۔“ پھر تالیہ کو دیکھا۔ ”ایک چور گھس آیا ہے۔ جی جلدی سمجھیں کسی کو۔“ دوسری طرف سے یقین دہانی کروا دی گئی تو اس نے فون بنالیا۔ تالیہ نے صرف تیز نظروں سے اسے گھورا تھا۔ پھر فاتح کو دیکھا۔

”میں نے کوئی فائل نہیں چرائی آپ کی۔ اور کہاں ہے وہ فائل؟ ابھی کیا الزام لگائیں گے آپ پولیس کے سامنے مجھ پہ؟“
”میری بیوی کا بریک سلیٹ۔“ اس نے جیب میں ہاتھ ڈالا اور سنہری چابی نکال کے لہرائی۔

”کیا ثبوت ہے کہ میں نے یہ چرایا ہے؟ یو آپ کے ہاتھ میں ہے۔ میں پولیس کے سامنے انکار کروں گی۔“

”میری بات کے آگے تمہاری بات معتبر لگے گی کیا؟“ وہ پھنسوں اکتھی کیے برہمی سے کہہ رہا تھا۔

تالیہ نے سلگ کے ایڈم کو دیکھا۔ ”چھوڑو گی نہیں میں تمہیں۔“

ایڈم نے اتنی ہی خشکی سے منہ بسورا۔ ”آپ نے اگر مجھ سے سچ بولا ہوتا تو...“

”تو تب بھی تم یہی کرتے“ ڈفر۔ اس لئے اب چپ رہو۔ ”جھڑک کے بولی تو وہ چپ ہو گیا۔

”تمہیں ایڈم کی نہیں اس وقت اپنی فکر کرنی چاہیے کیونکہ تم لمبے عرصے کے لیے جیل جا رہی ہو۔“

”ٹھیک ہے۔“ اس کا ذہن تیزی سے کام کر رہا تھا۔ ”آپ مجھے جیل بھیج دیں مگر میں ایک دفعہ خزانہ دیکھنا چاہتی ہوں۔ مجھے دروازہ

کھولنے دیں۔“

”اوہ تمہارے خیال میں سو کا لڈ خزانہ دیکھ کے میرا روادہ بدل جائے گا؟“ وہ تھنی سے مسکرایا۔

”کیا آپ کو خود خوف ہے کہ خزانہ دیکھ کے آپ کا روادہ بدل جائے گا؟ آپ دروازہ کھولنے سے ڈرتے ہیں کیا؟“ وہ اپنے حواسوں پہ

قابو پا چکی تھی اور اب پینٹنگک انداز میں پوچھ رہی تھی۔ وہ لمبے بھر کو چپ ہوا۔

”مجھے کوئی خوف نہیں ہے۔ پولیس کے آنے تک دروازہ کھول کے دیکھنے میں کوئی حرج نہیں ہے۔ لیکن یہ مت سمجھنا، تم مجھے لالچ دے

سکتی ہو۔“

”دیکھتے ہیں...“ وہ اسی انداز میں مسکرائی اور دروازے کے سامنے سے ہٹ گئی۔ یہ چیلیج... یہ مسکراہٹ... گویا کہہ رہی ہو پیسے سے

کوئی بھی خرید جا سکتا ہے... یہ انداز وان فاتح کو اکتانے کے لئے کافی تھا۔ وہ قریب آیا اور دروازے کے تالے میں چابی گھسائی۔

”تم جیل جاؤ گی، سمجھ آیا۔“ ایک نظر اسے دیکھا۔

تالیہ نے تعظیم سے سر ہلا دیا۔ ”جو حکم... تو اٹھو!“

تالہ ایک بڑی سی زنجیر پہ لگا تھا اور زنجیر نے دروازے کو جکڑا ہوا تھا۔ فاتح نے چابی گھسائی تو ایڈم پایشانی سے پکارا تھا۔

”سر... اس کو مت کھولیں۔ پتہ نہیں اندر کیا ہو۔“

تالیہ نے کھول کے اسے دیکھا۔ ”تم تو چپ ہی رہو۔“

”میرے پاس گن بھی ہے، پے تالیہ۔“ اس نے شرٹ اٹھا کے ہولسٹر میں لگا پستول دکھایا۔ ”اگر آپ اس دروازے کے ذریعے فرار کا

سوچ رہی ہیں تو اس خیال کو ذہن سے نکال دیں۔ فی الوقت میں وان فاتح کا ہاڈی مین ہی نہیں ہاڈی گارڈ بھی ہوں۔“

تالیہ نے برہمی سے چہرہ موڑ لیا۔ فاتح صرف مسکرایا بولا کچھ نہیں۔ وہ زنجیر اتار رہا تھا۔

”ویسے میرا نہیں خیال اندر کوئی خزانہ ہے۔ تم نے اپنا وقت اور زندگی صرف ضائع کی ہے، little thief۔“ فسوس سے کہتے ہوئے

اس نے دروازہ دھکیلا۔

آگے اندھیرا تھا۔ گھپ اندھیرا۔ تالیہ نے فلیش لائٹ کی روشنی بھینکی تو روشنی نظر آئی۔ پتھروں کی بنی خالی روش۔ فاتح نے ہاتھ بڑھایا۔ ”مارچ!“ بس ایک لفظ ہی حکم اور تالیہ نے چپ چاپ مارچ اسے تمہادی۔ اس نے روشنی آگے بھینکی اور اندر داخل ہوا۔

”سرمیس پولیس کا انتظار کرنا چاہیے۔“ ایڈم بے بسی سے بولا مگر وہ دونوں چوکھٹ عبور کر چکے تھے۔ وہ بھی چارونا چار پیچھے آیا۔ دروازے میں سے آخری داخل ہونے والا شخص ایڈم تھا۔ اس کے اندر آتے ہی دروازہ ہلکی سی آواز سے بند ہو گیا۔ راہداری تاریک تھی۔ کہیں ٹپ ٹپ کی آوازیں آ رہی تھیں گویا پانی ٹپک رہا تھا۔ وہ تینوں قطار کی صورت آگے بڑھتے گئے۔ ”پھر؟ کہاں ہے تمہارا خزانہ؟“ فاتح آنکھیں چھوٹی کیے اطراف میں دیکھتا روشنی آگے ڈال رہا تھا۔ ”ہوگا۔ آگے ہوگا۔“ وہ بے چینی سے بولی۔ دل تمس سے لہریز تھا۔ اس کے خواب جھوٹے نہیں ہو سکتے تھے۔ ایک موڑ مڑ کے وہ آگے آئے تو راہداری چوڑی ہو گئی۔ دو مخالف سمتوں سے دو راہداریاں آ کے مل رہی تھیں اور دونوں میں پانی تھا۔ اتنا کہ پاؤں ڈوب جاتے۔ تالیہ کو عجیب سا احساس ہونے لگا مگر وہ رک نہیں۔ وہ چلتی رہی۔

”پانی چل رہا ہے۔ یہ سب کیا ہے؟“ اسے وحشت سی ہو رہی تھی۔ پیر پانی میں ڈوب چکے تھے اور وہ عجیب پانی تھا جو لگتا تھا واہریت کر رہا ہے۔ دھیرے دھیرے۔

اوپر چھت سے قطرے زور زور سے بہنے لگے۔ ٹپ ٹپ۔ پھر ترانہ۔ تالیہ کو پہلی دفعہ لگا کچھ غلط ہے مگر نہیں... وہ ہار نہیں مانے گی۔ خزانہ آگے ہوگا۔ کسی محفوظ جگہ۔

”تو کہاں ہے تمہارا خزانہ؟“ تالیہ نے صواب۔ ”وہ جو سب سے آگے تھا اور پانی برسنے کے باوجود آرام سے چلتا جا رہا تھا... پلڑے سے بولا۔ تالیہ نے جواب نہیں دیا۔ ادھر ادھر متلاشی نظروں سے دیکھتی رہی۔ وہ پانی سے بھری دونوں راہداریوں کے ملاپ پہ موجود تھی۔

یہ ایک وہ ٹھہری۔ بے یقینی سے اطراف میں دیکھا۔ پھر اوپر۔ جھمکے سے کچھ باؤں آیا۔ دو دریاؤں کا سنگم۔ برستی بارش۔ اس نے آنکھیں پھاڑ پھاڑ کے مدھم روشنی میں دیکھنا چاہا۔ وہ ٹک سے دو دریا تھے۔ زمین گدی تھی۔ اس کے پیر کچھڑ میں تھڑ گئے تھے۔ یہی تو اس کا خواب تھا۔ دو دریاؤں کا سنگم۔

وہ چونک گئی۔ اپنے پیروں کو دیکھا۔ وہ پانی اور مٹی سے تھڑے ہوئے تھا۔ اس کے خواب علامتی نہیں تھے۔ وہ مستقبل کا عکس تھے۔ ہو ہو۔

”رک کیوں گئی ہو؟ چلو۔ میں تمہارے خزانے والے ڈرامے کا بھی فائل شو ڈاؤن دیکھنا چاہتا ہوں۔ آؤ۔“ وہ اسے رکتے دیکھ کے سختی سے بولا تو وہ چلنے لگی۔ مگر حالت عجیب ہو رہی تھی۔ اوپر چھت اندھیر تھی گویا آسمان ہو۔ پانی ٹپ ٹپ برس رہا تھا۔ وہ تینوں بھگتے جا رہے تھے مگر چل رہے تھے۔

دوسری راہداری.... یا دوسرا دریا.... اب سگڑتا جا رہا تھا، یہاں تک کہ پتھروں سے بنی سوکھی روش نظر آنے لگی جیسی شروع میں دروازہ کھولتے ہی نظر آئی تھی۔ اس کے آگے ایک اور دروازہ تھا۔ ہو بہو پہلے جیسا دروازہ۔ مگر نیا نکور۔ لکڑی کی خوشبو تک آ رہی تھی۔ پانی ٹپکتا اب بند ہو گیا تھا۔

”تمہارا خزانہ تو نہیں آیا ابھی تک۔“ نظری سے بولتے ہوئے اس نے دروازے کے قفل میں چابی ڈالی۔ تالیہ خاموش رہی۔ ایڈم البتہ بے چین سا لگتا تھا۔

”سُر... ہمیں واپس جانا چاہیے۔ کیا پتہ آگے ہے تالیہ کے لئے فرار کا راستہ ہو ان کے گینگ کے ساتھی ان کا انتظار کر رہے ہوں۔“
 ”یہ فی الحال کہیں نہیں بھاگ سکتی۔“ تالیہ کھول کے اس نے زنجیر اتاری۔ چابی مدھم سی چبک رہی تھی۔ تالیہ کی آنکھیں چھوٹی ہوئیں۔ اس پر ہند سے ابھرے تھے۔ 885۔

”885؟“ وہ الجھن سے بولی۔ ایڈم چونکا۔ ہند سے اب مٹر رہے تھے۔

”اس دن اس پر کوئی اور ہند سے ابھرے تھے 1437۔“

”1437؟“ تالیہ نے بے خودی کے عالم میں دہرایا۔ فاتح نے دروازہ کھول دیا۔ سامنے سیڑھیاں تھیں۔ وہ تینوں چاہنے اور نہ چاہنے کے درمیان اوپر چڑھنے لگے۔ جس وقت فاتح اوپر موجود ڈیم ڈور کا ڈھکن ہٹانے کے پڑے رکھ رہا تھا، تالیہ کے ذہن میں وہی الفاظ گردش کر رہے تھے۔

چودہ سو ستتیس.... چودہ سو ستتیس.... آٹھ سو پچاسی....

ایک جھماکے سے یاد آیا تھا۔

داتن!

New Era MAGAZINE

دوروز قبل:-

حالم کے گھر کے لاؤنج میں ناشتے کی خوشبو پھیلی تھی۔ پین کیک، خستہ کری پف اور دیگر اشتہا انگیز لوازمات میز پر سجے تھے اور وہ دونوں آمنے سامنے بیٹھی تھیں۔ تالیہ گھڑی دیکھ رہی تھی اس کو عصرہ کی پینٹنگ بنانے جانا تھا، مگر داتن نے اسے روک رکھا تھا۔

”یہ کتاب.... شکار بازوں کے متعلق ہے....“ وہ ایک قدیم کتاب دکھاتے ہوئے بتانے لگی۔ تالیہ نے توجہ دینے کی کوشش کی۔

”اس کے مطابق ان کے پاس ایک علم ہے جس سے وہ ایک ایسی چابی بنا سکتے ہیں جو خزانے کا دروازہ کھول سکتی ہے۔“

”دیکھا۔ یعنی خزانہ Exist کرتا ہے۔“ تالیہ چبک کے بولی۔

”تالیہ....“ داتن بچیدگی سے آگے ہوئی۔ ”شکار بازوں کے مطابق وہ دنیا کے سب سے بڑے خزانے کا قفل کھول سکتے ہیں۔ جانتی ہو

انسانوں کا سب سے بڑا خزانہ کیا ہے؟“

”کیا؟“

”وقت!“ وہ اس کی آنکھوں میں دیکھ کے بولی تو تالیہ کے ابرو اچھبھے سے اکٹھے ہوئے۔

”وقت؟“

”ہاں۔ شکار بازوں کے مطابق... اگر وہ وقت کے دروازے کو کھول لیں تو وہ وقت میں سفر کر سکتے ہیں۔ کسی مستقبل کے زمانے میں جا سکتے ہیں۔ کسی ماضی کے عہد میں واپس پہنچ سکتے ہیں۔“

”واتن...“ اس نے لیانہ کو یوں دیکھا گویا اس کا دماغ چل گیا ہو۔ ”کوئی بھی وقت میں سفر نہیں کر سکتا۔“

”تم نے بھی تو کیا تھا نا۔“ واتن نے کہتے ہوئے کتاب اس کی طرف دھکیلی۔ تالیہ الجھن سے اس کو دیکھنے لگی۔

”میں نے کب؟“

”جب تم چرچ میں پہلی دفعہ مسز مار یہ بولی تھیں تو تمہارا لباس عجیب تھا اور تم عجیب لہجے میں بولی تھیں۔ تمہارے ماں باپ کا کوئی پتہ نہیں تھا اور تم کسی گاؤں کا ذکر کرتی تھی۔ کوئی تمہیں لینے نہیں آیا کیونکہ تمہارے ماں باپ... تمہارا گاؤں... وہ سب اس زمانے کے نہیں تھے۔ تمہارے پاپائے تمہیں ماضی کے کسی زمانے سے تھے۔ اس دروازے کے پار بھیجا تھا... میں نہیں جانتی کیوں... لیکن مجھے اتنا یقین ہے کہ تم اکیسویں صدی کی لڑکی تھیں ہو۔ تم کسی پرانے عہد سے آئی تھیں۔“

”میں؟“ اس کو واقعی واتن کی دماغی حالت پر شک ہونے لگا تھا۔

”وقت کے سفر کا اصول ہے۔ جو بھی روشنی کی رفتار سے تیز چلے لے وہ وقت کی قید سے دور نکل آتا ہے۔ کسی اور زمانے میں۔ اور پیچھے

اس کا زمانہ وہیں نمود ہوجاتا ہے۔“

”کیا کہہ رہی ہو۔“

”جس سکے کو تم ڈھونڈ رہی ہو وہ مظفر شاہ کے زمانے کا ہے یعنی قریباً چھ سو سال پہلے کا زمانہ۔ تمہاری گردن کا یہ نشان بتاتا ہے کہ تم نے وہ دروازہ کھولا تھا۔ یہ نشان صرف دروازہ کھولنے والوں کی گردنوں پہ ہوتا ہے۔ وقت کی مہر۔ اور مجھے یقین ہے کہ یہ دروازہ تم نے مظفر شاہ کے زمانے میں کھولا تھا۔ پندرہویں صدی کے وسط میں۔ وہ وقت وہیں رک گیا تھا۔ تم آگے نکل آئی تھیں۔ اگر تم دوبارہ واپس جاؤ تو وہ دور وہیں سے شروع ہوگا جہاں سے تم نکلی تھیں۔ اسی لمحے اسی دن سے۔ یہاں جتنے سال بھی گزر جائیں پیچھے وقت آگے نہیں بڑھتا تھا۔“

”اور میں وہاں دوبارہ جاؤں گی کیسے؟“ وہ سنجیدگی سے پوچھنے لگی۔

”کیونکہ اس چابی کے آگے کوئی خزانہ نہیں ہے۔ یہ ایک دروازے کی چابی ہے، اگر تم نے اس کو کھول لیا تو آگے دور یا ہوں گے۔ وہی

دور یا جو تم نے خواب میں دیکھے تھے۔ ماضی اور مستقبل کے دریا۔ ایک دفعہ تم نے وہ دریا پار کر لئے تو وہاں سے واپسی ممکن نہیں ہوگی۔ میں

اسی لئے تمہیں روکتی ہوں اس ملعون چابی کا پیچھا کرنے سے۔ کیونکہ روانگی اور واپسی کا چکر پورا کرنے کے بعد چابی تحلیل ہو جائے گی۔ دروازہ غائب ہو جائے گا۔ تالیہ تم پندرہویں صدی میں واپس چلی جاؤ گی۔ اسی دن میں جب تم گیارہ سالہ بچی کے طور پر وہاں سے غائب ہوئی تھیں۔ تم کبھی واپس نہیں آسکو گی۔“ وہ دکھ سے کہہ رہی تھی۔ تالیہ نے بدقت اس کی باتوں کو ہضم کیا۔

”تم یہ کہہ رہی ہو کہ میں.... پندرہویں صدی کی ایک لڑکی ہوں....“

”ہاں وہ خواب یاد کرو جو اپنے پاپا کے بارے میں تم نے دیکھے.... جنگل لکڑیاں.... مشعلیں.... موم بتیاں.... تم کہتی تھیں تاکہ ان میں کچھ عجیب سا ہوتا ہے۔ وہ زمانہ تھا۔ قدیم زمانہ۔“

”دینی کہ میں.... پندرہویں صدی کے کسی لکڑہارے کی بیٹی ہوں جو شکار باز بھی تھا اور اس نے مجھے خزانہ لینے وقت میں آگے بھیج دیا۔ میں نے وہ دروازہ پار کر لیا اور میں سن 2000 میں آگئی۔ اور اگر اب میں واپس جاؤں تو اسی دن میں واپس جاؤں گی جب میں گیارہ سالہ لڑکی کے طور پر دروازے کو عبور کر گئی تھی۔“

”ہاں۔ دروازے کے پار.... یہی شہر یہی ملک ہوگا۔ تمہارا گاؤں، تمہارے ماں باپ ہوں گے مگر زمانہ یہ نہیں ہوگا۔ یہ 2016 ہے۔ وہ کوئی پندرہویں صدی کا سال ہوگا۔ تم وقت میں پھنس جاؤ گی۔ کبھی واپس نہ آنے کے لیے۔“

”تم واقعی ان ساری فضولیات پہ یقین رکھتی ہو، واٹن؟“

جواب میں واٹن آگے ہوئی اور سنجیدہ نظروں سے اسے دیکھا۔ ”یہ دنیا بہت عجیب ہے تالیہ۔ یہاں سب ممکن ہے۔ ہو سکتا ہے سائنس اس کی وضاحت نہیں کر سکتی کہ یہ کیسے ہو سکتا ہے، لیکن اس لئے کہ سائنس کی عمر ابھی بہت کم ہے۔“

”کوئی بھی وقت میں سفر نہیں کر سکتا واٹن۔ یہ صرف بے کاری باتیں ہیں۔“ اس نے ناک سے کبھی اڑائی۔

”ہوائی جہاز کے بننے سے پہلے لوگ یہی سمجھتے تھے کہ انسان فضا میں اڑ نہیں سکتا۔ مافوق الفطرت چیزوں کا مذاق نہ اڑاؤ۔ اگر عقل ان کو سمجھنے سے قاصر ہے تو اس کا یہ مطلب نہیں کہ یہ ہوائی نہیں ہیں۔“

”تو تمہارا مطلب ہے کہ اگر میں نے وہ عقل کھول لیا تو میں واپس اس زمانے میں پہنچ جاؤں گی جب میں پندرہویں صدی میں کسی

غریب لکڑہارے کی بیٹی تھی؟ اور میں وہاں پھنس جاؤں گی.... کیونکہ ایک چکر پورا کرنے پہ چابی تحلیل ہو جاتی ہے۔“

اس کی طنز یہ ٹون پہ واٹن کی آنکھوں میں خفگی ابھری۔ ”میں جانتی ہوں یہ سب تمہارے لئے بہت اہم ہونا ہے اور تم شاید اس پہ یقین نہ کرو لیکن....“

اور تالیہ ایک دم کھلکھلا کے ہنس پڑی۔

واٹن کا منہ کھل گیا۔ تالیہ ہنوز گردن پیچھے کو پھینکے ہنستی جارہی تھی۔ پھر سیدھی ہوئی اور مخلوظ مسکراہٹ کے ساتھ اسے دیکھا۔

”کیا دیو مالائی کہانیاں پڑھتی رہتی ہو تم واٹن۔ ایسا کچھ نہیں ہوتا حقیقی دنیا میں۔ ٹو بھئی۔“ اور وہ اٹھ کھڑی ہوئی۔

پین کیک اور کرمی پف کی خستہ آشتہا انگیز خوشبو وہیں پھیلی رہ گئی....

☆☆=====☆☆

فاتح نے لکڑی کا ڈھکن ہٹایا تو اوپر سے روشنی آرہی تھی۔ وہ تینوں باری باری باہر نکلے تو روشنی دیکھ کے لمبے بھر کو مہوت رہ گئے۔ رات کے ساڑھے گیارہ بجے دن جیسی روشنی؟

وہاں آس پاس اونچے درخت تھے۔ گھنے سرسبز اور اونچے۔ دن نکلا ہوا تھا مگر درختوں کے باعث ٹھنڈی چھایا تھی۔ جیسے عصر کا وقت ہو۔

فاتح نے کلائی باند کی اور گھڑی دیکھی۔ ڈیجیٹل واچ رات کے ساڑھے گیارہ کا وقت بتا رہی تھی۔ اس کے ابرو جھنجھے سے اکٹھے ہوئے۔ گردن گھما کے تالیہ کو دیکھا۔

”یہ کہاں لے آئی ہو تم ہمیں؟“

”یہ تو کوئی جنگل ہے۔“ ساکت کھڑا ایڈم بول اٹھا۔ تالیہ نے گردن اٹھا کے اوپر آسمان کو دیکھا۔

”یہاں روشنی کیوں ہے؟“

”یہی تو میں تم سے پوچھ رہا ہوں کہ کہاں لے آئی ہو تم۔“

وہ مگر ٹکراس کا چہرہ دیکھنے لگی۔ اس کو سمجھ نہیں آ رہا تھا کہ یہ کیا ہو رہا ہے۔

”خزانہ....“ خشک گلے سے اس نے کہا چال۔ ”دروازے کے پار خزانہ ہونا چاہیے تھا۔ کوئی قدیم خزانہ۔“

”سر، ہمیں واپس جانا چاہیے۔ مجھے تو یہ عجیب سی جگہ لگ رہی ہے۔“ ایڈم قدرے پریشانی سے بولا اور واپس مڑا۔ مگر پھر وہ

دھک سے رہ گیا۔

”مجھے خزانے کی کہانیاں مت سناؤ۔ مجھے یہ بتاؤ کہ یہ کون سی جگہ ہے۔“ فاتح درشتی سے تالیہ سے مخاطب تھا۔ وہ واقعی پریشان ہو

گئی تھی۔

”تو اٹکو، میرا خیال تھا یہاں خزانہ ہوگا۔ مجھے نہیں معلوم یہ کون سی جگہ ہے۔ میرا یقین کریں۔“

”سر....“ ایڈم کی پھٹی پھٹی سی آواز آئی مگر وہ نہیں سن رہا تھا۔ وہ غصے سے کمر پہ دونوں ہاتھ رکھے ہوئے کہہ رہا تھا۔

”تم لمبے عرصے کے لئے جیل جا رہی ہو، تو طے ہے۔ مگر پہلے مجھے بتاؤ کہ کیا کھیل کھیل رہی ہو تم ہمارے ساتھ۔“

”مجھے خود سمجھ نہیں آرہی۔ ہم تو نیچے گئے تھے۔ تو یہ جنگل کہاں سے شروع ہو گیا۔“ وہ پریشانی سے ادھر ادھر دیکھ رہی تھی۔

”سر....“ ایڈم حواس باختہ سا پکار رہا تھا۔ ”وہ دروازہ کہاں گیا جس سے ہم آئے تھے؟“

ان دونوں نے چونک کے اس طرف دیکھا۔ زمین میں جہاں لکڑی کا ٹریپ ڈور (ڈھکن) تھا، جس کو ہٹا کے وہ اوپر آئے تھے وہ اب وہاں نہیں تھا۔ کچی مٹی برابر تھی۔ وہ تینوں اونچے درختوں کے درمیان ایک جنگل میں کھڑے تھے۔

تالیہ نے بیگ نیچے پھینکا اور بے اختیار آگے بڑھی۔ ایک درخت سے دوسرے درخت تک۔ وہ ایک ایک تنے کو ہاتھ لگا کے ٹول رہی تھی جیسے کچھ کھوج رہی ہو۔ خزانہ۔ راستہ۔ کوئی نشان۔ مگر وہاں نہ بندہ تھا نہ بندے کی ذات۔

خاموش پرسکون درختوں کے جھنڈ جو ہر جگہ پھیلے تھے۔ اتنے گھنے درخت کہ چند میٹر دور تک کچھ دکھائی نہیں دیتا تھا۔ اور اوپر ان کے پتے باہم گلے ملتے تھے۔ جیسے سبز چھت سی بنی ہو۔ چھت کے سوراخوں میں کہیں کہیں سفید آسمان جھلکتا تھا۔

”ایڈم، پولیس کو کال کرو اور اپنی لوکیشن دو۔“ اسے آگے دوڑتے دیکھ کے وہ برہمی سے بولا تو شل کھڑے ایڈم نے سیل فون نکالا۔ ”سگنل نہیں ہیں۔“

”میں خود کرتا ہوں۔“ فاتح نے اپنے فون کی اسکرین روشن کی۔ سگنل غائب تھے۔ اس نے ایس او ایس بھیجنے کی کوشش کی۔ پے سو۔ اکتا کے چہرہ اٹھایا۔ سہرے باؤں والی لڑکی پریشانی سے ایک درخت کے ساتھ کھڑی تھی۔

”ہم کہاں ہیں؟“ وہ بے یقین سی خود سے بڑبڑا رہی تھی۔

”میرے سامنے اداکاری مت کرو تالیہ۔“ اس کو اس کے نام سے پکار کے درختی سے بولا۔ سفید شرٹ کے آستین چڑھائے وہ ابرو بھینچنے شدید بے زار لگ رہا تھا۔

”یہ کوئی جنگل ہے۔“ ایڈم نے گردن اٹھا کے اوپر دیکھا۔ ”رین فارسٹ۔“

”پانچ سو میٹر بھی نہیں چلے ہوں گے ہم۔ میرے گھر کے اتنے قریب کون سا جنگل ہے بھلا؟ مجھے بتاؤ تالیہ یہ کون سی جگہ ہے۔ اور یہاں رات کے ساڑھے گیارہ بجے روشنی کیوں ہے؟“

”مجھے نہیں معلوم تو اگو۔“ وہ روہا نسی ہو گئی۔ خزانہ محل جزیرہ۔ عیش و عشرت کی زندگی۔ سب جنگل کی خاک میں مل چکا تھا۔

”تم پہلے سے جانتی تھیں کہ یہاں کیا ہے۔ بتاؤ مجھے سب کچھ بتاؤ۔“

”میں سچ کہہ رہی ہوں مجھے نہیں معلوم۔ میرا اعتبار کریں۔“

”مجھے تمہارے ایک لفظ پہ بھی اعتبار نہیں ہے۔“ فاتح نے سر جھکایا اور انگلیوں سے آنکھیں مسلیں، گویا چند لمحے کو سوچا۔ پھر آگے بڑھ گیا۔ چند منٹ تک وہ آگے چلتا گیا۔ درخت۔ درخت۔ نہ ختم ہونے والا سلسلہ۔ وہ اب غصے کے ساتھ ساتھ بے بسی بھی محسوس

کر رہا تھا۔ واپس آیا تو وہ اسی طرح شل کھڑی تھی۔

”یہ کوئی الوثرن ہے؟ اور تم illusionist ہو۔ تم نے یہ کسی فلم کا سیٹ بنایا ہے۔ ایک الوثرن۔ جہاں تم جیسے لوگ شکار کو

گھیر کے اس کو ذہنی طور پر مفلوج کر کے اس کے راز کرڈٹ کارڈ نمبرز پینک پاسورڈز لے لیتے ہیں۔ کیا تم میرے ساتھ اس وقت یہی کر رہی ہو؟“ وہ برہمی سے اسے دیکھ رہا تھا۔ ”تم ابھی تک مجھے con کر رہی ہو؟“

”میرا یقین کریں تو انکو مجھے نہیں معلوم یہ کون سی جگہ ہے۔“ وہ ایک دم زور سے چیخنی۔ ساری اداکاری سارے دکھاوے سارے ملمعے غائب ہو گئے۔ وہ پریشان تھی۔ شدید پریشان۔

مگر فاتح نے نفی میں سر بلایا۔ ”میں مان ہی نہیں سکتا کہ تم یہ سب نہ جانتی ہو۔“

ایڈم ان دونوں سے بے نیاز زمین پہ اس جگہ بیٹھا جہاں وہ ٹریپ ڈور تھا اور وہاں سے پتے اور لکڑی کی ٹہنیاں ہٹانے لگا۔ نیچے مٹی ہی مٹی تھی۔ وہ روہانسا سا ہو کر سیدھا ہوا۔ ”ہم واپس کیسے جائیں گے؟“

”وہ چابی۔ وہ چابی کہاں ہے؟“ وہ چونکی۔ فاتح نے اسے کھورتے ہوئے جیب میں ہاتھ ڈالا... مگر مٹھی باہر نکالی تو اس میں راکھ تھی۔ پل بھر کو تو وہ ساکت رہ گیا۔ پھر بے یقینی لئے تالیہ کو دیکھا۔

”کیا تم نے وہ میری جیب سے نکال لی؟ کیا چیز ہو تم؟“

مگر تالیہ کی نظریں اس کی مٹھی میں موجود رکھ پے جم گئی تھیں۔ چابی راکھ ہو گئی تھی۔ اس کا چکر پورا ہو گیا تھا۔

”نہیں!“ اس نے بے یقینی سے نفی میں سر بلایا۔ ”یہ شاید خواب ہے۔ یقیناً... میں خواب دیکھ رہی ہوں۔“

فاتح نے اکتا کے سر جھکا اور دوسری سمت میں آگے چلنے لگا۔ درخت درخت۔ ایک مسلسل چڑیوں کے چہانے کا شور۔ دور پانی کے چلنے کی آواز گویا کوئی جھمنا بہ رہا ہو۔ ہوا۔ آسمان۔ ہر شے حقیقی تھی۔ اس نے درختوں کو چھو گے دیکھا۔

”نہیں۔ یہ سچ نہیں ہو سکتا۔ ملا کہ میں ایسا کون سا جنگل ہے؟ یہ کوئی الوژن ہے۔ یہ بڑی ڈرامہ کر رہی ہے۔“ اس نے موبائل فضا میں بلند کیا مگر وہ سنگل کیچ نہیں کرا رہا تھا۔ وان فاتح کی فرسٹریشن اور بے چینی بڑھنے لگی۔

تالیہ ایک درخت کے تنے سے لگی آکھیں موندے کھڑی تھی۔

”یہ یقیناً ایک خواب ہے۔ ابھی میں جاگ جاؤں گی۔“ وہ بڑبڑا بھی رہی تھی۔ دل میں بار بار کوئی کہتا کہ آنکھیں کھولو، مگر نہیں۔ یہ خواب ہی تھا۔ اس کا خزانہ اصلی تھا۔ یہ نہیں ہو سکتا تھا کہ دروازے کے آگے سنسان ویران جنگل ہو۔ نہیں۔ وہ ابھی نیند میں ہے۔ جب وہ جاگے گی تو وہ وان فاتح کے گھر جائے گی۔ خزانہ کنویں کے نیچے تھا۔ وہ اسے ڈھونڈ لے گی۔

ایڈم ابھی تک زمین پہ بیٹھا ہاتھوں سے مٹی کھود رہا تھا۔ پھر کسی خیال کے تحت رکا۔ ”پولیس آنے والی ہوگی۔ اوہ ہاں۔ پولیس سڑھیاں دیکھ لے گی اور یہاں پہنچ جائے گی۔“ اس کی رنگت بحال ہونے لگی۔ آنکھوں میں امید جاگی۔ ”شکر ہے میں نے ان کو فون کر دیا تھا۔“ وہ ہاتھ جھاڑتے اٹھ کھڑا ہوا۔

تجھی وان فاتح واپس آتا دکھائی دیا۔ ہال ماتھے پہ بکھرے تھے اور ناک پہ غصہ دھرا تھا۔ عین تالیہ کے سامنے آ کے رکا۔
 ”آنکھیں کھولو اور مجھے بتاؤ لڑکی کہ یہ سب کیا ہے؟“

تالیہ نے آنکھیں کھولیں۔ جنگل ایک ٹھوس حقیقت کی طرح اس کے گرد موجود تھا۔

”تو انکو...“ اس کا دل ڈوبنے لگا۔ ذہن خواب کے مفروضے سے نکلا تو پریشانی پھر سے چھانے لگی۔

”میں سچ کہہ رہی ہوں... میں نہیں جانتی یہ کون سی جگہ ہے۔ میں صرف خزانے کے لئے آئی تھی۔“

”مجھے کہانیاں مت سناؤ۔ مجھے سچ بتاؤ تالیہ!“ وہ دو تین قدم قریب آیا اور اس کی آنکھوں میں برہمی سے دیکھا۔ تالیہ کے چہرے پہ بے بسی پھیل گئی۔

”میں کیا کروں جو آپ کو یقین آئے کہ میں بھی اتنی ہی ناواقف ہوں جتنے آپ ہیں۔ میں سچ بول رہی ہوں۔“ وہ رو ہانسی ہو گئی۔

عجیب وحشت ناک جنگل تھا۔ عجیب ناراض شخص تھا۔

”پے تالیہ آخر آپ پورا سچ بتا کیوں نہیں دیتیں۔ آپ کو کہاں ملی یہ چاہی۔ کس نے بتایا یہ خزانہ ہے؟“ زمین پہ بیٹھا ایڈم جھلا کے بولا۔

”میں اس چاہی کو خواب میں دیکھتی تھی۔ میرا خیال تھا کہ اس کے پیچھے خزانہ ہے مگر میری دوست کہتی تھی کہ خزانہ نہیں ہے بلکہ...“ وہ ٹھنک کر کی۔ ایک دم شل ہو گئی ہو۔ ایسے جیسے کسی نے سر پہ پیلے دلے مارا ہو۔

”بلکہ؟“ فاتح نے غور سے تالیہ کو دیکھتے ہوئے پوچھا۔

”نہیں۔“ تالیہ نے نفی میں سر ہلایا۔ ”وہ فضولیات بول رہی تھی۔ یہ ممکن نہیں ہے۔“ وہ بے یقین تھی۔

”کیا؟ مجھے بتاؤ کیا کہا اس نے؟“

”وہ کہتی تھی کہ... اس دروازے کے پار دو دریا ہیں ماضی اور مستقبل کے۔ ان کو پار کر کے میں وقت میں پیچھے چلی جاؤں گی۔

کسی قدیم عہد میں جہاں سے میں کبھی واپس نہیں آسکوں گی۔ مگر یہ ممکن نہیں ہے۔ کوئی بھی وقت میں سفر نہیں کر سکتا۔“

”ظاہر ہے کوئی بھی وقت میں سفر نہیں کر سکتا۔“ وہ اکتا گیا۔

”کر سکتا ہے۔“ ایڈم کی آواز پہ دونوں نے گردن موڑی۔

”آنن سائن کی تیوری ہے نا۔ اگر روشنی کی رفتار سے تیز چلو تو انسان ماضی یا مستقبل میں جا سکتا ہے اور اس کی واپسی تک وقت

رک جاتا ہے۔“ وہ حقیر سے کہتا آگے آیا۔ اس کی حیرت بھری نظریں تالیہ پہ جمی تھیں۔ ”تو آپ واقعی ہبہور میں سے ہیں۔ ہبہور

کے بارے میں ہم بچپن میں کہانیاں سنتے تھے۔ کروہ وقت میں سفر کر سکتے تھے۔ انہوں نے دروازے بنائے تھے جن میں چابی ڈالنے سے وقت کا قفل کھل جاتا تھا۔“ وہ ہنا پلک جھپکے تالیہ کو دیکھتا قدم اٹھاتا قریب آرہا تھا۔ ”آپ کی گردن پہ نشان ہے؟ آپ پمبورو ہیں۔ بچپن میں ایک کہانی سنی تھی میں نے“ کہ یہ نشان صرف ’مسافروں‘ کی گردنوں پہ ہوتا ہے۔ کیا واقعی ہم نے وقت کا دروازہ پار کر لیا ہے؟“

”شٹ اپ ایڈم۔“ وہ بے زاری سے بولا۔ ”فضول باتیں مت کہو۔ یہ سب (تالیہ کو دیکھا) اس لڑکی کا کوئی ڈرامہ ہے۔ اس کو سب معلوم ہے۔“

”مجھے کچھ نہیں معلوم۔ میں سچ کہہ رہی ہوں۔ میں صرف خزانے کے لیے...“

”تم اور تمہاری کہانیاں۔“ فاتح سر جھٹک کے پلٹ گیا اور موہا ل دیکھنے لگا۔ گوگل میپ۔ نوٹسٹل۔ وائی فائی۔ جی پی ایس۔ موبائل ڈیٹا۔ کچھ بھی کام نہیں کر رہا تھا۔ اس کی گردن جھکی تھی۔ تالیہ اور ایڈم کی نظریں اس کی گردن پہ جم گئی تھیں۔

”آپ کی گردن پہ بھی نشان ہے؟“ ایڈم تبصرہ سا بولا تو وہ چونکا۔ پھر بے اختیار گردن کی پشت کو چھوا۔ انگلیوں نے کھال میں کوئی فرق محسوس کیا تھا جو اس کے ماتھے کی سلوٹس غائب ہونے لگیں۔ ایڈم نے اپنے سیل سے اس کی گردن کی تصویر بنائی اور اسکرین اس کے سامنے کی۔ ”یہ تو بے تالیہ نہیں بنا سکتیں۔ ہو سکتا ہے وہ درست کہہ رہی ہوں۔“

وہ اسکرین پہ اپنی گردن کی پشت دیکھ کے ٹھنڈے ہو گیا۔ دیکھا وہ کہہ نہ سکتا تھا۔

”نہیں۔“ تالیہ پریشانی سے نفی میں سر ہل رہی تھی۔ ”کوئی بھی وقت میں سفر نہیں کر سکتا۔“

”سکے پہ مظفرال سلطان لکھا تھا۔“ ایڈم تیز تیز بول رہا تھا۔ ”پہلے 1437 لکھا آ رہا تھا مگر یہاں آتے ہی 885 لکھا آئے

لگا۔“

”ان ہندسوں کا کیا مطلب ہے؟“ وہ اچھٹے سے بولی۔ وان فاتح ابھی تک اسکرین پہ تصویر دیکھ رہا تھا۔

”یہ سال 2016 ہے۔ اسلامی کیلنڈر کا 1437 واں سال۔ لیکن یہاں آتے ہی... ایڈم خواب کی سی کیفیت میں بول رہا تھا

”ہندسے بدل کے 885 ہو گئے۔ یعنی عیسوی کیلنڈر کا 1459 واں سال۔ پندرہویں صدی کا وسط۔“ وہ دھک سے رہ گیا۔

(پندرہویں صدی سے مراد 1401 سے 1500 تک کے تمام سال ہوتے ہیں۔ جیسے 1980 انیسویں صدی میں نہیں بلکہ

بیسویں صدی میں شمار کیا جاتا ہے۔)

”کیسی باتیں کر رہے ہو؟ ایسا ممکن نہیں ہے ایڈم!“ تالیہ کو وحشت ہونے لگی۔

”1459 سن عیسوی یا 885 سن ہجری وہ سال تھا جب سلطان مظفر شاہ کا انتقال ہوا تھا۔ شاید ہم واقعی مظفر شاہ کے دور میں پہنچے

گئے ہیں۔“

”ایسا کچھ نہیں ہے۔“ وہ تڑپ کے پیچھے ہوئی۔ ”میں ملایشیا کی ہی ایک لڑکی ہوں۔ میں کوئی پندرہویں صدی کے کسی لکڑہارے کی بیٹی نہیں ہوں اچھا۔“

”یہاں دن نکلا ہوا ہے چے تالیہ۔ یہاں موبائل سگنلز نہیں کام کر رہے۔“

”جب پولیس آئے گی تو میں ان سے کہوں گا کہ تمہیں بھی اس لڑکی کے ساتھ گرفتار کر لیں ایڈم۔ کیوں میرا دماغ خراب کر رہے ہو۔“ فاتح غصے سے بولا مگر اس کی آواز میں ویسی گرج نہیں تھی۔

”نمر... پمپوروی کہانیاں سب نے سن رکھی ہیں۔ شاید وہ کہانیاں سچ ہوں۔ ہم واقعی پندرہویں صدی میں...“

”یہ اس لڑکی کا کوئی کرتب ہے۔ مجھے اس کی کسی بات پر اعتبار نہیں ہے۔“ وہ اب بھی ماننے کو تیار نہیں تھا۔ ”پہلے اس نے میرے گھر سے فائل چرائی پھر...“

تالیہ تڑپ کے اس کی طرف گھومی۔ ”کیا شہوت ہے آپ کے پاس کہ میں نے آپ کی فائل چرائی ہاں؟“

”گواہ ہیں میرے پاس۔“

”اچھا۔ کیا دیکھا گواہوں نے؟ مجھے بھی تو پتہ چلے۔“ تالیہ کی آواز بلند ہو گئی۔ چند لمحوں کے لئے وہ بھول گئی کہ وہ کہاں کھڑی ہے۔ فاتح کے ابرو اسی طرح تنے رہے۔

”تم اشعر کی پارٹی سے اپنی کار لینے میرے گھر آئیں جب گھر میں ہم لوگ نہیں تھے۔ پھر تم نے میرے لاکر سے...“

”مگر چے تالیہ تو گھر نہیں آئی تھیں۔“ ایڈم حیرت سے بول اٹھا۔ ”ان کی کار تو ان کے گھر ڈراپ کرنے گیا تھا۔“

فاتح کے الفاظ وہیں ٹوٹ گئے۔ اس نے ابرو اٹھانے کے ایڈم کو دیکھا۔ ”تم گئے تھے؟“

”جی مجھے سز عصرہ نے کہا تھا کہ کار چے تالیہ کے گھر چھوڑ آؤں۔ چے تالیہ تو کس لئے کرسی چھی اپنے گھر گئی تھیں۔“

فاتح نے تالیہ کو دیکھا جو چھٹی خاموش نظروں سے اسے گھور رہی تھی۔ پھر اس نے دوبارہ ایڈم کو دیکھا۔ ”تمہیں... عصرہ نے کہا تھا؟“

”جی۔ اور آپ کو بتانے سے منع کیا تھا۔ اگر مجھے معلوم ہوتا کہ آپ اس لئے چے تالیہ کو مورد الزام ٹھہرا رہے ہیں تو میں پہلے ہی بتا چکا

ہوتا۔ اچھا تبھی سز عصرہ نے مجھا گلے دن آپ سے ملنے نہیں دیا اور...“

”اچھا۔ ٹھیک ہے۔ بس!“ اس نے برہمی سے ہاتھ اٹھا کے روکا۔ تالیہ کی سلگتی نظریں ابھی تک اس پہ جمی تھیں۔ وہ ماتھے پہ بل لئے پلٹا

اور ایک طرف چلتا گیا۔ وہ ڈنڈی طور پہ ڈسٹرب ہو گیا تھا صاف ظاہر تھا۔

تھوڑی دور وہ ایک درخت تلے رک گیا۔ ان دونوں کی طرف پشت کیے اس نے پیشانی پہ ہاتھ رکھ کے آنکھیں کرب سے بند

کیں۔ (عصرہ... تم... اشعر کے ساتھ... اُف۔)

وہ دونوں وہاں خاموشی سے کھڑے اسے دیکھتے رہے۔ پھر تالیہ نے ایک نگاہ غلط ایڈم پہ ڈالی۔

”یہ مت سمجھنا کہ تم نے میری حمایت کی ہے تو میں وہ سب بھول جاؤں گی جو تم نے کیا۔“

ایڈم نے جواباً خشکی سے اسے دیکھا۔ ”میرا کیا تصور ہے؟ میں نے تو منع بھی کیا تھا کہ دروازے کو مت کھولیں مگر....“

”چپ کرو۔ یہ سب تمہاری وجہ سے ہوا ہے۔“

وہ ناک سے کبھی اڑاتی جھلا کے بولی۔

چند لمبے خاموشی سے گزر گئے۔ فاتح فاصلے پہ خاموش کھڑا رہا۔ تالیہ درخت کے تنے سے ٹیک لگائے کھڑی رہی۔ اور ایڈم ایک پتھر پہ

بیٹھا رہا۔

”مجھے یقین تھا کہ خزانہ ہے۔“ کچھ دیر بعد وہ خود سے بولی تھی۔ ”خزانہ ہونا چاہیے تھا۔ یہ کیسے ہو سکتا ہے کہ خزانہ نہ ہو۔“

”آپ کو اب بھی خزانے کی فکر ہے؟ ہم مصیبت میں پھنس چکے ہیں، چاہے تالیہ۔“ ایڈم بگڑا تو تالیہ نے گھور کے اسے دیکھا۔

”تمہیں اندازہ بھی نہیں ہے کہ وہ خزانہ میرے لیے کیا تھا۔“

”میں صرف یہ سوچ رہا ہوں کہ اگر یہ واقعی پندرہویں صدی ہوئی تو؟ ہم اگر واقعی وقت میں پانچ سو ستاون برس پیچھے چلے گئے ہوں

تو؟“

”ایسا ممکن نہیں ہے۔“ اس نے اوپر دیکھا۔ ”یہاں سے نکلنے کا کوئی راستہ ہوگا۔ میں ڈھونڈتی ہوں۔“ بگ کاندھے پہ ڈالتی وہ شمال کی

جانب چل دی۔ مٹی، پتھر، پھینیاں۔ وہ ہر شے کو جو کرز سے عبور کرنی درختوں کے درمیان آگے بڑھتی گئی۔ چند منٹ ہی چلی ہوگی کہ اسے

احساس ہوا، یہ جنگل اصلی تھا اور بہت گھنا تھا۔

تالیہ مراد کا دل بیٹھنے لگا۔

یہ خزانے کا لالچ اسے کہاں لے آیا تھا۔ کبھی جلد تھی؟ کون سی دنیا تھی؟

”تم پندرہویں صدی کی لڑکی ہو تالیہ۔ کسی غریب لکڑہارے کی بیٹی جو کسی وجہ سے وقت میں سفر کر کے آگے نکل آئی تھیں۔ تم واپس جاؤ

گی تو وقت وہیں سے شروع ہوگا جہاں سے تم گئی تھیں۔ جہاں سے مراد نے اپنی گیارہ سالہ بیٹی کو کھویا تھا۔“ داتن کی آواز گونجنے لگی۔ اس

وحشت زدہ جنگل میں تو داتن کی آواز کی بازگشت بھی سنائی دیتی تھی۔

اسے خوف سا آنے لگا۔ فوراً پلٹی اور تیز تیز واپسی کے لیے قدم اٹھائے۔ ابھی وہ ایڈم اور فاتح سے چند میٹری دور تھی کہ اس کا ہیر رپٹا۔

وہ اوندھے منہ پیچھے گری۔

فاتح چونک کے گھوما پھر تیزی سے اس کی طرف آیا۔ ایڈم بھی جگہ سے اٹھا۔

گرتے ساتھ ہی وہ کراہی مگر ان کو اپنی طرف آتے دیکھ کے فوراً سے اٹھی اور کپڑے جھاڑے۔ منہ پہ گلی مٹی لگ گئی تھی۔ اس نے ہتھیلی

سے وہ صاف کی۔ پھر ٹھنکی۔ ”میرے خواب۔“

”کون سے خواب؟“ وہ جو اس کو گرتے دیکھ کے تیزی سے آیا تھا، منٹھلے دیکھ کے چہرے پہ وہی بے زاری واپس لائے رک گیا تھا۔

”میرے خواب.... وہ ہمیشہ سچے ہوتے ہیں.... میں نے خواب میں دیکھا تھا یہ جنگل.... ہم تینوں تھے ادھر اور ہماری گردنوں میں پھندے تھے۔“ وہ خود سے بول رہی تھی جیسے۔ بالکل مبہوت ہوئے۔ ”تو میرے خواب علامتی نہیں تھے۔ وہ ہو بہو مستقبل کا عکس تھے۔“

”اور کیا دیکھا تم نے خواب میں؟“ وہ بغور اس کے چہرے کے اتار چڑھاؤ دیکھ رہا تھا۔ سوال پہ تالیہ پہلے چونکی، پھر ماتھے پہ ہل ڈال دیے۔ ہاتھ جھاڑے اور کچھ نہیں کہتی آگے بڑھ گئی۔

☆☆=====☆☆

جنگل میں تیز روشنی محض آدھے گھنٹے میں گپ اندھیرے میں بدل جاتی تھی۔ جیسے ہی مغرب کا وقت ہوا چند منٹوں میں ہر طرف اندھیرا چھا گیا۔ پرندوں کی چچہ ہاٹ اونچی ہونے لگی۔ دور چہرے کے سبب کی آواز اہت برابر سنائی دے رہی تھی۔

درختوں کے درمیان ایک قطعے پہ ایڈم کہیں سے تین پتھر اٹھا لیا تھا۔ بڑے بڑے تین پتھر اور خود ایک پہ بیٹھ گیا تھا۔ اب اس ڈوبتی شام میں وہ بار بار گھڑی دیکھ کے ان کو تسلی دے رہا تھا۔

”پولیس ہمیں لینے آجائے گی، کوئی تو آجائے گا۔ ان کو وہ بیڑھیاں مل جائیں گی اور پھر وہ ہمیں یہاں سے نکال لے جائیں گے۔“

تالیہ ساتھ والے پتھر پہ بیٹھی اس کو سنتی رہی۔ فاتح کا پتھر خالی تھا۔

وہ دور ایک درخت کے تنے کے ساتھ بیٹھا تھا۔ ہاتھ میں کبھی کبھی اس سے پتے توڑ کر کھانے کے چھینک رہا تھا۔ گاہے بگاہے موہاں نکال کے دیکھتا۔ نوٹنگل۔

پھر ایڈم بھی خاموش ہو گیا۔ پرندے گنگلتا رہے۔ چہرے نے کاپانی بہتار ہا۔ اور حقیقت ہرگز نہ تھے بل گہری ہوتی گئی۔ اٹل۔ اور ٹھوس۔ یہ الوژن نہیں تھا۔ یہ واقعی کوئی جنگل تھا۔ کس زمانے کا تھا، کوئی واقف نہ تھا۔ وہاں زمان اور مکان کے سارے پیمانے ختم ہو چکے تھے۔

”کوئی نہیں آیا ابھی تک۔“ تالیہ نے کلائی پہ گھڑی دکھائی۔ کوالا لپور کے وقت کے مطابق رات کے ڈھائی بج رہے تھے۔ مگر یہاں اندھیرا بھی چھایا تھا۔

”کوئی آجائے گا۔ ایسا ہو نہیں سکتا کہ وہ ان فاتح غائب ہو جائیں اور کوئی ان کو لینے نہ آئے۔ سارے ملک میں کہرام آجائے گا۔“ پتھر پہ بیٹھے ایڈم نے سہیدگی سے اسے دیکھتے ہوئے تسلی دی۔ تالیہ نے گھور کے اسے دیکھا۔

”خیر.... میں بھی کوئی لاوارث نہیں ہوں۔ رات گھر نہ پہنچی تو وہ موٹی میرے لئے بھی آجائے گی تو کیہنا۔“

”کون موٹی؟“ وہ حیران ہوا۔

”میری براںکرم غی جیسی دوست گیا نہ۔ ایسے کیا دیکھ رہے ہو؟“

”کسی کو یوں موٹی نہیں کہتے، چے تالیہ۔“ وہ برامان گیا۔

”میں تو اس کو کالی اور بد صورت بھی کہتی ہوں۔“ وہ اونچے پتھر پہ ناگ پہ ناگ رکھے بیٹھی تھی اور چہرہ دائیں ہتھیلی پر گرا رکھا تھا۔

”کیوں؟“ ایڈم کی آنکھیں صدمے سے کھل گئیں۔ درخت تلے بیٹھا فاتح ٹہنی سے پتے تو زونڈ کے پھینکتا جا رہا تھا۔

”کیونکہ اس سے کوئی اور پیار نہیں کرتا۔ دوست مطلب کے لئے تعلق رکھتے ہیں اور بچے غرض کے لئے۔ کوئی اس کو صحیح غلط نہیں بتا

سکتا۔ وہ پچاس سے اوپر ہے، مگر اس کا وزن بڑھتا جا رہا ہے، ڈاکٹرز نے اس کو کہہ دیا ہے کہ اگر وہ اسی رفتار سے چا کلیٹ اور جنک فوڈ کھاتی

رہی تو وہ جلد مر جائے گی۔ میری نصیحتوں اور لیکچرز کا جب اس پہ کوئی اثر نہیں ہوا تو میں نے اسے موٹی، کالی اور بد صورت مرثی وغیرہ کہنا

شروع کر دیا، تاکہ وہ اپنے وزن اور صحت کا احساس کرے۔“

”یہ تو غلط بات ہے۔“ اسے بہت برا لگا تھا۔

”تو کیا کروں؟ موٹی کہنے پہ وہ برائی نہیں مناتی تھی۔ بد صورت کہتی ہوں تو اب پتا ہونے کے طریقے تو گل کرنے لگی ہے۔ دو چار نام

اور رکھوں گی تو اپنے وزن کو سیریسلی لے گی۔ اپنی لاپرواہی اور بد احتیاطی کی وجہ سے موٹے ہونے والوں کو بار بار ان کی صحت کا احساس

دلانا چاہیے۔ کیونکہ انسان جتنا پتا اور فٹ ہو، وہ اتنا ہی خوش اور motivated رہتا ہے۔ وہ چونکہ ایک عورت ہے اس لیے اگر کسی اور وجہ

سے ڈانٹ پہ نہیں جائے گی تو کم از کم اچھا لگنے کے لئے تو چلی ہی جائے گی۔“

”پھر بھی چے تالیہ... یہ کافی بے رحمانہ انداز ہے۔“

تالیہ نے تندہی سے اسے گھورا۔ ”تمہیں ابھی تک معلوم نہیں ہوا کہ تالیہ تمہاری کوئی ایورٹج فیئر ٹیل گرل نہیں ہے جو سادہ اور معصوم سی

ہو۔ میں کرمنل ہوں اور کرمنل ایسے ہی ہوتے ہیں ہاں۔“ پھر ناگ سکول کے منہ پھیر لیا۔

دوھتا فاتح درخت تلے سے اٹھا۔ تالیہ نے ننکھلیوں سے دیکھا، وہ اب اس طرف آ رہا تھا۔ وہ چہرہ موڑ کے دوسری طرف دیکھے گئی۔ وہ

اس کے سامنے پتھر پہ آ کے بیٹھا۔

”بولنا شروع کرو۔“ انداز غصیلان تھا مگر نرم بھی نہ تھا۔ وہ چونک کے اسے دیکھنے لگی۔

”کیا؟“

”سب کچھ بتاؤ مجھے۔ شروع سے۔ سچ سچ۔“

”اور آپ کو کیسے پتہ چلے گا کہ میں سچ بول رہی ہوں؟ میں تو جموٹی اور چور ہوں نا۔“ وہ اس کی آنکھوں میں دیکھ کے سگ کے بولی۔ وہ

ہنوز اسے انہی نظروں سے دیکھ رہا تھا۔ سیاہ آنکھیں چھوٹی کیے۔ ماتھے پہ بال کھرے ہوئے تھے اور سفید شرٹ کے آستین اوپر چڑھا رکھے

تھے۔ وہ جس فاتح سے واقف تھی، اس سے مختلف نظر آتا تھا۔

”سچ کی پہچان ہو جاتی ہے۔“

”جیسے آپ کو سز عسرہ کی باتوں کی ہو جاتی ہے۔“

”وہ الگ بات ہے۔ تم نے میری فائل...“

”میں نے آپ کی فائل چرائی ہے، بالکل چرائی ہے، لیکن آپ کے گھر سے نہیں۔“

فاتح نے بے اختیار ابرو اٹھایا۔ ”مطلب؟“ ایڈم بھی حیران سا اسے دیکھنے لگا۔

”میں نے وہ... اشعر محمود کے... سیف سے چرا کے... آپ کو واپس کی ہے۔“ وہ اسی طرح چپا چپا کے بولی۔ گلے میں آنسوؤں کا

گولہ سا لگا۔

فاتح نے اچھٹے سے اسے دیکھا۔ ”ایکسیوزمی؟“

تالیہ آگے ہوئی اور اس کی آنکھوں میں دیکھتے ہوئے سرگوشی کی۔ ”کیا میرا میجک شوا چھان نہیں لگا آپ کو، وان فاتح؟“

پل بھر کو وہ بالکل سا کترہ گیا۔ پلک تک نہ جھپک سکا۔ پھر پتلیاں حیرت اور بے یقینی سے سٹکریں۔ ”تم... نہیں...“

”کیا کبھی کسی جا دو گھر کو اسٹیج پہ کھڑے ٹرک کا راز بتاتے دیکھا ہے آپ نے وان فاتح؟ مگر بیک اسٹیج تو بتایا جاسکتا ہے نا۔ آپ نے کہا تھا

کبھی مجھ سے ملنے اور عالم گھر میں نے کہا تھا نا کہ میں آپ کی تو قعات کے برعکس ہوں سر۔ ایسی خواہش نہ کریں تو اچھا ہوگا۔“

فاتح کی قوت گو یا پنی چند لمحوں کے لیے زائل ہو گئی۔

”تم... تم عالم ہو؟“

”کوئی مجھے بھی بتانے... عالم کون ہے؟“ ایڈم نے نا سنجھی سے باری باری دونوں کو دیکھا مگر وہ اس کی طرف متوجہ نہیں تھے۔ تینوں

پتھروں کے گرد اگے درخت اندھیرے میں ڈوبے خاموشی سے ان کو سن رہے تھے۔

”کیا اب میری بات کا یقین کریں گے آپ؟“ وہ شکوے سے بولی۔ آنکھوں کے کنارے جھپکنے لگے۔

فاتح نے سراثبات میں ہلایا۔ ”بولنا شروع کرو۔“ اس کا سارا اندھیرا کوڑے مختارات سب ناسیب ہو گیا تھا۔

تالیہ نے پہلے اسے دیکھا پھر ایڈم کو۔ ”اچھا ہوا، اگر آپ لوگ مجھے سچ نہ کریں۔“

”تم بولنا شروع کرو، تالیہ۔ سچ بولنا صرف شروع میں مشکل لگتا ہے، پھر یہ وقت کے ساتھ ساتھ آسان ہو جاتا ہے۔“ وان فاتح کی آواز

میں نرمی تھی۔ وہ متوجہ تھا۔ سنجیدہ تھا۔ کچھ بدل گیا تھا۔ میجک شو کے الفاظ کے ساتھ ہی سارا سماں بدل گیا تھا۔

تالیہ نے گہری سانس لی، آنکھوں کے کنارے رگڑے اور اندھیر درختوں کو دیکھ کے کہنے لگی۔ ”میرا اصل نام تالیہ مراد ہے۔ میں گیارہ

برس کی عمر میں ایک چرچ میں پائی گئی تھی۔ پہلے میں نہیں جانتی تھی کہ میں کہاں سے آئی ہوں، لیکن اب...“ اس نے گردن اٹھا کے اوپر دیکھا

۔ جہاں گھنے درختوں کے پار گہرا پڑتا آسمان دکھائی دے رہا تھا۔ ایڈم نے نارچ جلا دی تھی جس سے سفید نیلی سی روشنی تینوں پتھروں کے گرد

پھیلی تھی۔

”اب مجھے یقین آرہا ہے کہ شاید داتن درست کہتی تھی۔ میں واقعی پندرہویں صدی کے کسی لکڑہارے کی بیٹی ہوں جو پمبوروتھا۔ اس نے چابی بنائی تھی۔ جانے کس قسم کی۔ میرے باپ کو خزانہ چاہیے تھا گاؤں کے لئے۔ شاید اس نے مجھے وقت میں آگے بھیج دیا۔ اور میں اکیسویں صدی میں آگئی۔ یتیم خانے کی منتظم نے مجھ سے میرا برہ سلیٹ اترا لیا تو چابی ٹوٹ گئی اور میری یادداشت ختم ہوگئی....“

وہ دونوں اسے سن رہے تھے۔ جنگل پہ اندھیرا چھا رہا تھا۔ پرندوں کی آوازیں دم توڑ رہی تھیں۔ اب تالیہ نے سر جھکا لیا تھا۔ ”میں کچھ سال یتیم خانے میں رہی۔ پھر ایک فیملی مجھے ایڈاپٹ کر کے لاہور لے گئی۔ وہ میرے اوپر ظلم کرتے تھے۔ میں نوکرائی کی طرح بڑی ہوئی۔ جیب خرچ اور کھانے کے لئے مجھے چوری اور جھوٹ کی عادت پڑ گئی۔ میں چھوٹی باتوں پہ بڑے جھوٹ بولتے ہوئے بڑی ہوئی۔ سات سال پہلے انٹرنیٹ پر رشتہ ڈھونڈنے کے میرے ماں باپ نے میری شادی کر دی۔“

فاتح نے تعجب سے ابرو اٹھایا۔ ”تم شادی شدہ ہو؟“

تالیہ نے جھکے سر کے ساتھ گردن ہلائی۔ ”وہ کوالا پیور میں رہتا تھا۔ وہی آدمی جو اس روز تم نے دیکھا ایڈم۔“ (فاتح نے فوراً ایڈم کو دیکھا جس نے اثبات میں سر ہلایا۔) ”نیر پورٹ پہ آئی تو پہچاننا میرے ذریعے مٹی لائڈ رنگ کرنا چاہتا ہے۔ میں نیر پورٹ سے بھاگ گئی۔ داتن کے ساتھ۔ پھر اس سے طلاق لے لی اور....“ وہ بولتی گئی۔ رات گہری پڑتی گئی۔

کوالا پیور میں گزارے سات سال.... جاگم بننا اور لوگوں کی چیزیں چرا کے واپس ڈھونڈ لانے کی فیس لینا.... گھاسل خزاں.... خزانہ.... وہ سب بتاتی گئی۔ اپنے خواب.... تمام جزئیات کے ساتھ۔

”تم نے بتایا کیوں نہیں کہ گھاسل خزاں نقلی ہے؟“ وہ انہوں سے سے دیکھ رہا تھا۔ تالیہ نے شاکی نظریں اٹھائیں۔ اس پاس اندھیرا تھا مگر چاند کی چاندنی کے باعث وہ صاف نظر آرہا تھا۔

”کیونکہ سچ بولنا مجھے مشکل لگتا ہے۔“

”اب کیسے بول رہی ہو۔“

وہ زخمی سا مسکرائی۔ ”کیونکہ اب آپ میرا کچھ نہیں بگاڑ سکتے۔“

دونوں نے چونک کے اسے دیکھا۔ ”کیا؟“

”سوری ایڈم، مگر ہمیں کوئی لینے نہیں آئے گا۔ ہم وقت کی قید میں پھنس چکے ہیں اور اب واپسی کا کوئی راستہ نہیں ہے۔ چابی تحلیل ہو چکی ہے۔ دروازہ غائب ہو گیا ہے۔ اور اب چونکہ آپ (فاتح کو دیکھا) مجھے پولیس کے حوالے نہیں کر سکتے تو مجھے کسی کا ڈر نہیں ہے۔ ہاں میں چور ہوں اور کام ہوں چھوٹی بھی ہوں۔ پھر کیا کر لیں گے آپ لوگ؟ سوائے مجھ سے نفرت کے؟“

”نہیں تالیہ۔ میں تمہیں سچ نہیں کروں گا۔“ وہ اب کے ٹھہرے ہوئے انداز میں بولا۔ نہ غصہ۔ نہ کوئی ترحم۔ ”تم نے کہا تم اس کام کو چھوڑنا چاہتی تھیں۔ میرے لیے یہی بہت ہے کہ تمہیں احساس تھا۔ میں ماضی میں رہنے والوں میں سے نہیں ہوں۔“

مگر ایڈم کا ذہن تالیہ کے بے رحم الفاظ پہ اٹک گیا تھا۔ ”آپ ہمت کیوں با رہی ہیں؟ پولیس ہمیں لینے آجائے گی۔“
 ”کوئی نہیں آئے گا، ایڈم۔ ہم واپس نہیں جاسکتے۔“ وہ تضحی سے بولی۔

”آئے گا ضرور آئے گا۔ میں پازینو ہوں۔ سر، کیا انسان کو مثبت نہیں ہونا چاہیے؟“ اس نے دکھی ہو کر فاتح کو مخاطب کیا۔
 فاتح نے جواب نہیں دیا۔ وہ گردن اٹھا کے اوپر دیکھنے لگا تھا۔ آسمان سے آوازیں آنے لگی تھیں۔ گڑ گڑا ہٹ۔ ذراسی بجلی چمکی اور پھر... بڑا تیز بارش برسنے لگی۔

”یا اللہ!“ تالیہ نے بوکھلا کے بیک پیک سر پہ تانا۔ تینوں تیزی سے کھڑے ہوئے مگر بوچھاڑاتی تیز تھی کہ چند لمحوں میں ہی بھیگ گئے تھے۔

”ہمیں کوئی شیلٹر ڈھونڈنا ہوگا۔“ فاتح نے نارج اٹھا کے روشنی ایک طرف پھینکی۔

”پولیس آئے گی۔ کوئی تو آئے گا۔“ ایڈم اسی طرح مغموم سا کھڑا بھیگ رہا تھا۔ اسے اور کسی بات کی پروا نہ تھی۔

”میں نے اس طرف چٹانیں دیکھی تھیں۔ میرے ساتھ آؤ تم دونوں۔ ایڈم میں کہہ رہا ہوں میرے ساتھ آؤ۔“ وہ بلند آواز میں بولا تو ایڈم چونکا اور پھر اس کے پیچھے چلنے لگا مگر وہ مناسب دماغ نکلتا تھا۔

جنگل میں اندھیرا تھا اور چاندنی مدھم مدھم درختوں کے درمیان پہنچ رہی تھی۔ وہ بھی اس لیے کہ پورے چاند کی رات تھی ورنہ درخت اتنے گھنے تھے کہ سورج کی روشنی بھی پوری اندر داخل نہ ہو پاتی تھی۔

”چلو ایڈم۔“ وہ بار بار رک جاتا تو تالیہ کو جھٹک کے کہتا پڑتا۔ فاتح رازمزل سب سے آگے تھا۔ نارج کی روشنی راستے میں پھینکتا وہ راستہ دکھا رہا تھا۔ درختوں کے درمیان پتھروں، کچھڑیوں اور سوکھی ٹہنیوں کا خاردار راستہ جس کو وہ تینوں آگے پیچھے عبور کر رہے تھے۔
 ”ہم کہاں جا رہے ہیں؟“ تیز ترقی بوندوں کے درمیان وہ چلا کے بولی۔

”اس طرف ایک چٹان میں کسوہلی بنی تھی۔“ وہ مزے بغیر تیز چلتا جا رہا تھا۔

”مزید کتنا چلنا پڑے گا؟“

وہ تورا کے گھوما۔ وہ مکمل بھیگ چکا تھا۔ بال ماتھے پہ گیلے ہو کے جھے تھے اور آنکھوں میں غصہ تھا۔ اس کے رکنے پہ وہ بھی ہڑ بڑا کے رکے۔
 ”تم پلنک پہ آئی ہو یہاں ہاں؟“

”میں بس پوچھ رہی تھی۔“ وہ خفیف ہوئی۔ وہ اسے گھور کے واپس مڑا اور تیز تیز چلنے لگا۔

چند منٹ وہ اس گھنے اندھیرے جنگل میں چلتے رہے۔ ساری دنیا جیسے ختم ہو گئی تھی۔ سارے شہر صفحہ ہستی سے مٹ گئے تھے۔ کائنات بس ایک جنگل تک محدود تھی اور وہ اس میں موجود واحد انسان تھے۔ جیسے طوفان نوح ابھی گزرا ہو... پانی سمٹ چکا ہو... اور ان کو دنیا پھر سے آباد کرنی ہو....

ایسی حسین وحشت.....

ایک ڈھلان کے نیچے کھوہ سی بنی تھی۔ چھوٹا سا غار جو پتھروں کے گرنے کے باعث بن گیا تھا۔ اس کا دہانہ کھلتا تھا اور وہاں پانی کا تالاب سا بنا پڑا تھا۔ فاتح اس کے کنارے آرکا اور اسے اشارہ کیا۔ (اندر آ جاؤ۔) وہ تیزی سے اندر داخل ہوئی۔ اندر بارش نہیں تھی۔ خشک بھورے پتھروں کی غار... جیسے کوئی محفوظ سائبان ہو۔ اس نے بیگ اتار کے نیچے پھینک دیا۔ سکون سا محسوس ہوا تھا۔

”اندر آؤ ایڈم!“ فاتح ابھی تک غار کے دہانے پہ بارش میں کھڑا بیٹھ رہا تھا۔ ایڈم قدرے سست روی سے غار میں آیا اور سیدھا ایک کونے میں جا کھڑا ہوا۔ ان دونوں کے سائبان میں آ جانے کے بعد وہ اندر داخل ہوا۔

”کیا کوئی بھی ہمیں بچانے نہیں آئے گا؟ یہ کیسے ہو سکتا ہے کہ ہم غائب ہو جائیں اور کسی کو پرواہ بھی نہ ہو۔“ ایڈم وہیں کونے میں بیٹھ گیا اور تھوڑی گھنٹوں پہ لگا دی۔ وہ اداس دکھائی دیتا تھا۔ فاتح نے نارنج چلار کھی تھی جس کی روشنی غار کی دیوار پہ گر رہی تھی۔ پورا غار نیلی سرمئی روشنی سے روشن ہو گیا تھا۔

”کوئی نہیں آئے گا ایڈم۔ بغیر چابی کے کوئی وہ دروازہ کیسے کھولے گا؟ یاد ہے تمہارے پیچھے دروازہ بند ہو گیا تھا۔“ تالیہ اکتا کے بولی۔

”مگر ہمیں شبت سوچ رکھنی چاہیے۔ قیامتاً کوئی آئے گا اور ہمیں بچالے جائے گا۔“

فاتح خاموشی سے متصل دیوار کے ساتھ کھڑا تھا۔ وہ مسلسل نارنج کاٹن جلا بھجار رہا تھا۔ غار میں روشنی پتیلی کی پھر اندھیرا چھا جاتا۔ پھر روشنی پھر اندھیرا۔ وہ کچھ سوچ رہا تھا۔

”کوئی نہیں آئے گا ایڈم۔ ہم مصیبت میں پھنس چکے ہیں۔“

ایڈم کی آنکھوں میں کرچاں سی ابھریں۔ ”کیا کسی کو تمہاری پرواہ بھی نہیں ہوئی؟“

”میں بتا رہی ہوں نا، ہم نے دروازہ بند کر دیا تھا۔“

مگر ایڈم نے سر دونوں بازوؤں میں چھپالیا۔ ”یا اللہ... میرا کیا تصور تھا؟“ وہ بے بسی سے رو ہانسا ہوئے کہہ رہا تھا۔ ”مگر مجھے معلوم ہوتا

کہ چہ تالیہ ہمیں اس مصیبت میں پھنسانیں گی تو میں کبھی بھی ملا کہ نہ آتا۔ میں کے ایل سے بھی دور بھاگ جاتا۔“

”میں نے پھنسا یا ہے مصیبت میں؟“ وہ غصے سے بلبلائی۔ ”کتنا کہا تھا مجھے مکہ دے دو، تمہیں خود شوق ہوا تھا سرائے رساں بننے کا۔ ہم

تمہاری وجہ سے اس میں پھنسے ہیں۔“

”مجھے کوئی شوق نہیں تھا کچھ بھی بننے کا۔“ اس نے جھٹکے سے سر اٹھایا۔ ”میری شادی ہے دو ماہ بعد۔ میری ایجو اور باپا میرا انتظار کر رہے

ہوں گے۔“

”تمہیں لگتا ہے مجھے شوق تھا اس... اس جنگل میں پھنس جانے کا؟ میں کے ایل میں کتنی خوش تھی میرے کتنے خواب تھے، تم سوچ بھی

نہیں سکتے۔“

”میں بھی کے ایل میں خوش تھا۔ مجھے نہیں چاہیے تھا خزانہ۔ آپ نے مجھ اپنے ساتھ کام کرنے کا کہا تھا۔“
 ”سارا قصور تمہارا ہے، تم فاتح صاحب کو بھی درمیان میں لے آئے، تم نے مجھے مشکل میں ڈالا ہے، میں نے تمہیں نہیں۔“
 وہ دیوار کے ساتھ بیٹھا تھا اور تالیہ کھڑی تھی۔ دونوں ایک دوسرے کی طرف چہرہ موڑے تیز تیز بولے جا رہے تھے۔
 وہ مکرپ ہاتھ رکھے ان کو دیکھے گیا۔ آنسو سے... ناپسندیدگی سے....

بارش بھرم تھی تھی۔ جیسے وہ ایک لمحے میں اچانک سے شروع ہوئی تھی، ویسے ہی اچانک سے بھرم گئی۔ وہ دونوں ابھی تک ترکی بہ ترکی ایک دوسرے کو مورد الزام ٹھہرا رہے تھے۔ فاتح غار سے باہر نکل آیا۔
 پتوں اور سوکھی ٹہنیوں سے اٹی زمین کی مٹی کیلی ہو چکی تھی۔ پھسلن زندہ اور گیلی۔ دو قدم چلنا محال تھا۔ وہ تاراج کی روشنی سامنے پھینکتا چند میٹر دور چلتا آیا۔

یہاں ایک بڑا سا گڑھا بنا تھا جس میں بارش پانی تالا ب صورت جمع ہو گیا تھا۔ وہ اس کے کنارے آرا کا اور سامنے دیکھا۔
 پانی کے دوسرے کنارے پر آریانہ کھڑی تھی۔ فاتح زخمی سا مسکرایا۔

اسے کبھی خواب نہیں آتے تھے۔ جتنی بے شراب ٹینڈر وہ سوئے، وہ خواب نہیں دیکھتا تھا۔ آریانہ تو اسے کبھی خواب میں نہیں دکھائی دی تھی۔
 عصرہ کے خوابوں میں وہ اکثر آتی تھی۔ البتہ جب وہ بہت پریشان ہوتا تو تصور کرتا کہ آریانہ اس کے سامنے کھڑی ہے اور وہ اس سے بات کر رہا ہے۔ صبح جاگنگ پہ جاتے ہوئے... کبھی اپنے ذریعہ مر کے سامنے پائی ہاندتے ہوئے... وہ اپنا ذہن کھیر کرنے اور کسی نتیجے پہ پہنچنے کے لئے اپنا مسئلہ اس تخیلاتی آریانہ کے سامنے رکھتا تھا جو دراصل اس کے سب کا شمس مانینڈ سے نکات ڈھونڈ ڈھونڈ کے لاتی اور اس کو جواب دیتی تھی۔ وہ جانتا تھا وہ خود سے باتیں کر رہا ہے، مگر اسے آریانہ کو اس گفتگو کا مخاطب بنانا اچھا لگتا تھا۔

”ڈیڈ!“ وہ سفید لباس میں ملبوس ہینڈ لگائے سامنے کھڑی مسکرا کے اسے دیکھ رہی تھی۔

”ہاں بیٹا۔“

”آپ پریشان ہیں؟“

”بہت زیادہ۔“

”کیوں؟“

”میں پھنس گیا ہوں آریانہ۔ میں اس جادوئی دنیا میں پھنس گیا ہوں۔“ وہ بے بسی سے بولا تھا۔

”اور آپ غصہ بھی ہیں۔“

”ہاں۔ مجھے ان دونوں پر غصہ آ رہا ہے جو ایک دوسرے کو الزام دے رہے ہیں۔ مجھے لوگوں کا مظلوم بننا نہیں اچھا لگتا۔“

”تو لوگ کیا کریں؟“ وہ سینے پہ بازو لپیٹے کھڑی غور سے اس کو دیکھ رہی تھی۔ دونوں کے درمیان بارش کے پانی سے بھرا نالہ حائل تھا۔

”اس بات کو سمجھ لیں کہ کوئی ہمارے ساتھ برائیاں نہیں کرتا۔ یا تو ہم اسے اجازت دیتے ہیں۔ یا وہ ہماری تقدیر ہوتی ہے۔“

”اور یہ سمجھ کے وہ کیا کریں؟“

”کیا مطلب کیا کریں؟“ اس نے خفگی سے بھنویں بھنچی۔ ”دوسروں کو اپنی حالت کا الزام دینا چھوڑیں اپنی قسمت کو قبول کریں اور باہر نکل کے دنیا کا مقابلہ کریں۔“ کمر پہ دونوں ہاتھ رکھے وہ خفگی سے کہہ رہا تھا۔

”اور جو برے واقعات سے ہمارا دل غم کا شکار ہو جاتا ہے، اس کا کیا ڈیڈ؟“ وہ یاسیت سے پوچھ رہی تھی۔ ہلکی ٹھنڈی ہوا میں اس کے ہیرے بینڈ سے نکلنے والے اڑاڑ رہے تھے۔

”انسان برے واقعات کو اپنی یادوں میں خود اچھا واقعہ بھی بنا سکتا ہے۔“

”کیسے؟“ آریا نے کے برو توجہ سے اسٹھے ہوئے۔

”یہ دیکھ کے کہ غلطی کہاں ہوئی اور شکر ادا کر کے کہ اسے ایک سبق سیکھنے کا موقع ملا۔“ وہ اب قدرے آرام سے بول رہا تھا۔ اس کا ذہن دھیرے دھیرے ریٹیکس ہو رہا تھا۔

”کیا آپ اس مصیبت کو نہیں کر رہے ہیں جو آپ کو پہنچانے ہوئے ہے؟“

”میں کم از کم کسی کو الزام نہیں دے رہا۔“

”دگر آپ لیڈر ہیں ڈیڈ۔ لیڈر کی ذمہ داری زیادہ ہوتی ہے۔ آپ کو وہ جہر دانا ہونا ہے جو سرکش بھینڑوں کو ایک جگہ اکٹھا کر کے ان سے کام لینا جانتا ہے۔“ وہ اس کی آنکھوں میں دیکھتے ہوئے آنسوؤں سے کہہ رہی تھی۔ ”مگر مجھے تو لگ رہا ہے کہ آپ نے خود بھی ان حالات کو قبول نہیں کیا ابھی۔“

”میرا ایک ملک ہے پیچھے آریا نہ... مجھے... ایک... ملک چلانا ہے۔“

”وہ ملک اب پیچھے رہ گیا ہے ڈیڈ۔“ اس کے الفاظ وان فاتح کے دل میں بھالے کی طرح کھپ گئے۔ تکلیف اتنی تھی کہ چہرے پہ ظاہر ہونے لگی۔

”میں نے اتنے سال ایک مقصد کے لئے کوشش کی ہے۔ وہ... میرا... ملک ہے آریا نہ! مجھے اگلے ہفتے تک الیکشن کے لیے پیپر جمع کروانے ہیں۔“ در داس کے دل سے ہوتا سارے جسم میں سرایت کر رہا تھا۔

”اب وہ سب ختم ہو گیا ہے ڈیڈ۔ اب آپ کو اس جنگل کو قبول کرنا ہوگا۔“

اس نے نفی میں سر ہلایا اور دو قدم پیچھے ہٹا۔ آنکھوں میں بے پناہ زخمی پن تھا۔ ”میرے بغیر میرے ملک کا کیا ہوگا؟“

”آپ کو اس وقت یہ سوچنا ہے صرف کہ آپ کے بغیر آپ کا کیا ہوگا؟“ وہ بھی دکھی لگ رہی تھی۔

”کیا میرا ملائیشیا وقت کی دھول میں غائب ہو گیا ہے؟ آریا نہ؟“ اس کے حلق میں کچھ پھنسا۔

”ہو سکتا ہے وہ دوبارہ کسی موقع پر ظاہر ہو جائے ڈیڈ۔ مگر اس وقت آپ ’سلطنتِ ملاکہ‘ میں ہیں۔ یہ جنگل اور اس سے مقابلہ کرنا ہی

سب سے بڑی لڑائی ہے۔“

”میں کچھ نہیں جانتا مجھے کیا کرنا ہے۔“

”ڈیڈ! وہ نرمی سے مسکرائی۔ ”میں اتنے گھنٹوں سے دیکھ رہی تھی۔ آپ اس درخت کے پاس اداس بیٹھے تھے۔ آپ اتنی جلدی اداس

نہیں پڑتے تھے مگر وہ آپ کا فطری رد عمل تھا۔ آپ انسان ہیں، آپ گھبرا سکتے ہیں، میں مانتی ہوں۔ لیکن آپ بہت بہادر انسان ہیں، آپ نے زندگی میں اس سے بڑے امتحان دیکھے ہیں۔“

وہ ہلکا سا مسکرایا۔ ”یہ جنگل ڈسٹرکٹ انارنی آفس کی دوسری کیمپین سے زیادہ خوفناک نہیں ہے۔“

”یاد ہے ڈیڈ، کتنے مسائل میں پھنسے تھے ہم، مگر نکل آئے تھے نا۔“ وہ ہلکا سا ہنس دی تو اس نے مسکرا کے سر ہلا دیا۔

”تو اب میں کیا کروں؟“

”آپ نے اپنے ساتھ ان دونوں کو بھی جنگل سے نکالنا ہے۔“

”وہ دونوں میرے لیے اجنبی ہیں۔ ایک میں مجھے دلچسپی نہیں اور دوسری مجھے شدید نا پسند رہی ہے۔“

”لیکن آپ پھر بھی ان کو سنبھال سکتے ہیں ڈیڈ۔ پارٹی چیئرمین کا الیکشن ابھی نہیں ہوا مگر سب جانتے ہیں کہ موجودہ چیئرمین کی پچھلے

ایک سال سے غیر دلچسپی کے باعث بار سین نیشنل کو آپ ہی سنبھال رہے ہیں۔“

”وہ ایک سیاسی پارٹی ہے بیٹا۔ وہ اور بات ہے۔“

”سیاست ایک جنگل ہے اور بار سین نیشنل کے اس وقت ڈھائی لاکھ سے زیادہ ممبر ہیں۔ آپ کے کارکن جن سے آپ بروقت ای

میل، فون، جلسوں اور باہمی ملاقاتوں کے ذریعے جڑے رہتے ہیں۔ آپ سے جو کارکن ایک وفد ملاقات کر لے آپ کو وہ ہمیشہ یاد رہتا

ہے۔ آپ سیاستدان ہیں۔ ڈونٹ میل می جو شخص اپنے ہزاروں کارکنوں کے نام تک یاد رکھتا ہے وہ ان دو لوگوں کو نہیں سنبھال سکتا؟“

وہ بالآخر مسکرایا۔ ”تم چاہتی ہو میں ان دونوں کے بارے میں اپنے جذبات پس پشت ڈال کے ان کو کارکنوں کی طرح ٹریٹ کروں؟

ان سے کام لوں اور ان کو لپیڈ کرتے ہوئے اس جنگل سے نکالوں؟“

”آپ کو یقین آچکا ہے اب تک ڈیڈ کہ آپ واقعی وقت میں پیچھے جا چکے ہیں۔ آپ کو جنگل سے لکھنا ہوگا اور آہادی ڈھونڈنی ہو

گی۔ اس کے لیے آپ کو وہی کرنا ہوگا جو آپ ہمیشہ سے کرتے آئے ہیں۔“

”Like Father, Like Daughter!“ وہ کھل کے مسکرایا۔

نالے کا دوسرا کنارہ اب خالی تھا۔ آریا نہ جا چکی تھی۔

وان فاتح کے ذہن کے سارے جالے صاف ہو چکے تھے۔ اس نے آنکھیں بند کر لیں۔ چند لمحے گہرے گہرے سانس لیتا رہا پھر آنکھیں کھولیں تو وہ ایک مختلف انسان نظر آتا تھا۔ وہی جو پارلیمنٹ میں گردن کڑا کے کھڑا ہونے تقریر کرتا تھا... جو کسی جلسے میں اسٹیج پہ کھڑا مسکراتے ہوئے عوام کی طرف ہاتھ بلاتا تھا.... جو کیمپین آفس میں تیز تیز چلتے ہوئے تحکم سے سٹاف ورکرز کو ہدایات جاری کرتا تھا... وہ چند گھنٹوں کے لئے کھو گیا تھا مگر اب وہ واپس آچکا تھا۔ اس کے قدم تیزی سے عمار کی طرف اٹھنے لگے۔

واپسی کا سفر ویسے بھی جلدی طے ہو جاتا ہے۔

وہ عمار کے دہانے تک آیا تو وہ دونوں ابھی تک درشتی سے بحث کر رہے تھے۔ تلخ کلامی اب تالیہ کے چور ہونے تک پہنچ چکی تھی اور وہ جو اب اس کو سکے کالا لُج آجانے کا لعنہ دے رہی تھی۔ فاتح نے نارچ جلا کے ایک کونے میں کھڑی کی تاکہ سارا غار روشن بھی ہو جائے اور کسی کی آنکھوں میں روشنی بھی نہ پڑے۔

”وہ ٹھیک کہہ رہی ہے ایڈم۔“ وہ بخیدہ آواز میں بولا تو دونوں نے چونک کے اسے دیکھا۔

”ہمیں لینے کوئی نہیں آئے گا۔ انتظار ترک کر دو۔“

تالیہ کے لب بھی مسکراہٹ میں ڈھلنے لگے سچے کد...۔

”مگر وہ غلط کہہ رہی ہے کہ ہم کبھی واپس نہیں جاسکتے.... ہم جائیں گے اور ضرور جائیں گے کیونکہ ہمیں ایڈم کی طرح انتظار کرنا ہوں کہ دوسرے آکر مجھے مصیبت سے نکالیں نہ میں تالیہ کی طرح دنیا میں صرف تلخ حقیقتوں کو دیکھتا ہوں۔“ تالیہ کی مسکراہٹ سمٹ گئی۔ تاک سکوڑ لی۔

”مگر سر... کوئی آئے گا۔ ہمیں امید رکھنی چاہیے۔ آپ تو خود کہتے تھے کہ تمہیں مثبت سوچنا چاہیے ہمیشہ۔“ اس کے الفاظ عمار سے ٹکرا کے واپس پلٹ رہے تھے۔ باہر پانی اور پرندوں کا شور پھر سے سنائی دینے لگا تھا۔

”دوسروں پہ نکیہ کرنا مثبت سوچ نہیں ہوتا۔ وان فاتح نے کبھی دوسروں کا انتظار نہیں کیا کہ وہ آکر اس کو مصیبت سے نکالیں گے۔ ہمیشہ خود کوشش کی ہے۔ اس سے بڑے بڑے جنگل دیکھے ہیں میں نے اور میں کبھی نہیں ہارا۔ مجھے نہیں معلوم ہم کتنے وقت کے لیے اس جگہ پھنسے ہیں مگر دو باتیں آج دماغ میں بٹھا دو۔“

وہ دونوں دم سادھے اس کو بولتے دیکھ رہے تھے۔ رعب سارعب تھا۔ ادب سا ادب تھا۔ ایڈم دھیرے سے کھڑا ہو گیا تھا۔

”پہلی بات، ہم یہاں کسی دوسرے کی وجہ سے نہیں پھنسے۔ ہم اپنی مرضی سے آئے تھے۔ اور دوسری یہ کہ... ہم یہاں سے... واپس اپنی دنیا میں... ضرور جائیں گے۔ از دیٹ کلیمیر؟“

تالیہ نے سر ہلا دیا۔ ایڈم نے سر جھکا دیا۔

”مگر تب تک ہمیں ان حالات کا مقابلہ کرنا ہوگا۔ ایڈم... تم ملٹری میں رہے ہو، تم نے جنگل میں ٹریننگ حاصل کی ہوگی۔ تم تالیہ کو بتاؤ“

جنگل کے بارے میں پہلی بات کیا پڑھائی جاتی ہے؟“ وہ آستیوں کو مزید موڑتے ہوئے کسی کمانڈر کی طرح حکم دے رہا تھا۔
ایڈم نے چہرہ اٹھایا اور خالی خالی نظروں سے ان دونوں کو دیکھا۔

”ہناؤ ایڈم.... ساری دنیا کے جنگلوں کے بارے میں پہلی اور بنیادی بات کون سی بتائی جاتی ہے؟“
ایڈم کے لب بلبے۔

“Never Fight the Jungle.”

غار میں ایک دم ہیبت ناک سی خاموشی چھا گئی۔ تالیہ کا دل دھک سے رہ گیا۔
”شناختے تالیہ۔ ہم دونوں جانتے ہیں اس بات کو۔ تم بھی جان لو۔ جنگل سے کبھی لڑائی نہیں کی جاتی۔ صرف اس کے اندر سے راستہ بنا کر اس سے نکلنا ہوتا ہے کیونکہ جنگل اور انسان کی لڑائی میں جنگل ہمیشہ جیت جاتا ہے۔“
”ٹائیس گے نہیں تو زندہ کیسے ہیں گے؟“ اس کا دل ڈوبا۔

”زندہ رہنے کے لئے لڑنا ضروری نہیں ہے، خود کو زندہ رکھنا ضروری ہے۔“ وہ قدرے نرمی سے بولا تو تالیہ نے سر ہلا دیا مگر وہ ابھی تک متذبذب لگتی تھی۔ کیا یہ وہی آدمی تھا جو اتنے دن اس کو نظر انداز کرتا یا جھڑکتا نظر آیا تھا۔ اس کے بعد بے اعتباری کا فیضان آیا۔ پھر سچ سن کے چپ ہو گیا اور اب....؟ اتنا نرم؟ اسے حوصلہ ہوا۔
”کیا ہم... واقعی واپس جاسکتے ہیں۔“

”مگر ہم آسکتے ہیں تو جا بھی سکتے ہیں۔ میں نہیں جانتا کب تک میں تم سے وعدہ کرتا ہوں کہ تم دونوں کو واپس لے جانے کے لئے مجھے جو کرنا پڑا، میں کروں گا۔“
”مگر....“

”تالیہ....“ وہ ایک دم اٹل سا سیدھا ہوا۔ ”بلنا مت۔“

وہ دیوار سے لگی کھڑی تھی۔ آنکھیں حیرت سے چھوٹی کیں۔ ”کیا ہوا؟“

”ساکن کھڑی رہو۔ بالکل اٹل۔ خاموش اور اٹل۔ اب میں جو کہنے جا رہا ہوں اس پر ایک مت کرتا۔“

وہ بالکل ساکت ہو گئی، مگر چہرے پر حیرانی تھی۔ نظریں گھما کے ایڈم کو دیکھا جو دھیرے دھیرے اس سے دور ہٹ رہا تھا۔ ”سس...“
اس نے تپ وہ پھینکا سنی۔ سارا جو دن ہو گیا۔

”زیٹیکس رہو۔ تمہارے سر کے اوپر سانپ ہے اور یز ہر بلا ہے۔ مگر بلنا مت تالیہ۔ بلنا مت۔“ وہ پلک جھپکے بنا اسے دیکھتے ہوئے کہہ رہا تھا۔ وہ دم سادھے کھڑی رہی۔ پھر پلکیں جھپک کے اشارت میں اشارہ کیا۔
ایک سیاہ چمکیلا سانپ اوپر دیوار پہ چھن پھیلائے بیٹھا تھا۔

”اگر تم اچانک ملیں تو یہ حملہ کر دے گا۔ سانپ ہمیشہ ڈر کے حملہ کرتا ہے۔“ وہ دھیرے دھیرے کہہ رہا تھا۔ ”ایڈم... تم بہت آہستہ سے نیچے پڑا بیگ اٹھاؤ اور کھولو۔ تالیہ مجھے بتاؤ تمہارے پاس کوئی نوکیلی چیز ہے۔“

”خیر ہے۔“ وہ بدقت بول پائی۔ وہ دیوار سے لگی تھی۔ چہرہ سفید پڑ رہا تھا اور پیشانی پر پسینہ آرہا تھا۔ ایڈم نے آہستہ سے بیگ سے بیگ کو قریب کیا اور دھیرے دھیرے نیچے بیٹھا۔۔۔

سانپ ہل نہیں رہا تھا مگر گردن دائیں بائیں کر کے وہ آگے پیچھے دیکھ رہا تھا۔

”سانپ دشمن ہوتا ہے۔ اور دشمن کو برانے کا طریقہ کیا ہے، جانتی ہو؟“ وہ تالیہ کی آنکھوں میں دیکھ کے کہہ رہا تھا۔ ایڈم نے بیگ کی زپ کھولی۔

”کیا؟“ اس کا چہرہ پسینے سے تر ہو گیا تھا۔

”دشمن کے سامنے panic نہیں کرتے۔ خود کو ریلیکس رکھتے ہیں۔ اس کو علم نہیں ہونا چاہیے کہ تم اس سے ڈرتی ہو۔“

ایڈم نے بیگ کھولا۔۔۔ اندر چند اوزار رکھے تھے۔ خنجر سامنے ہی تھا۔ سب کچھ بھگا ہوا تھا۔ اس نے خنجر نکال کے فاتح کے ہاتھ میں دیا۔

”آپ کو....“ وہ فاتح کو دیکھتے ہوئے رک رک کے بولی۔ ”لگتا ہے کہ.... میں.... panic کر رہی ہو؟“

”ظاہر ہے تم panic کر رہی ہو.... بلکہ تم عقید پڑ رہی ہو.... ریلیکس.... ایک سانپ ہی تو ہے۔“ اس نے خنجر دستے سے ہاتھ میں پکڑا۔ نظریں کسی شکاری کی طرح سانپ پر جمی تھیں۔

”میں.... خوفزدہ.... اس لئے نہیں ہوں کہ....“ اس کے ابرو سے پسینے کے قطرے ٹپ ٹپ کر رہے تھے اور لب ہلائے بغیر بدقت بول رہی تھی۔ ”کہ مجھے سانپ کا ڈر ہے۔“

”ریلیکس.... پھر....“ وہ آہستہ آہستہ قدم اٹھا رہا تھا۔ قریب آرہا تھا۔۔۔

”مجھے.... اس بات کا ڈر ہے کہ.... آپ بولیں....“ اس نے گلابی پرتی آنکھوں سے فاتح کی آنکھوں میں دیکھا۔ ”مجھے.... اس سانپ کے.... حوالے کر کے.... اکیلا.... چھوڑ جائیں گے۔“

وہ ٹھہرا۔ قدرے بے یقینی قدرے آنسوؤں سے اسے دیکھا۔ ”تمہیں لگتا ہے میں اتنا برا ہوں؟“

”ہنہیں۔ آپ کو لگتا ہے کہ میں اتنی بری ہوں۔“ ایک آنسو آنکھ کے کنارے سے پڑا اور پسینے کے ساتھ خلط ملط ہو گیا۔

اس نے جواب نہیں دیا۔ سانپ پہ نظریں جمائے مزید قریب آیا اور پھر ایک دم بازو بڑھا کے چاقو اس کے اندر گھونپ دیا۔ لمبے بھرکا عمل تھا۔ سانپ کا سرکٹ کے نیچے جا گرا۔ اور لمبا سا دھڑ دیوار پر ترپنے لگا۔

وہ تیزی سے باہر کو بھاگی۔ ایڈم نے سر کے گرتے ہی اسے بوٹ تلے پکچل دیا۔

وان فاتح نے اس کا ترپتا دھڑ اٹھایا اور الٹ پلٹ کے بغور دیکھنے لگا۔ چند سیکنڈ میں اس کی ترپ دم توڑ گئی۔

وہ ہراساں ہی باہر کھڑی تھی۔ رسی نما دھڑاٹھائے وہ باہر آیا اور اسے دور اچھال دیا۔ جنگل کے گھنے درختوں اور اونچی نیچی ڈھلان میں وہ جانے کہاں غائب ہو گیا۔ پھر اس نے فرصت سے اس لڑکی کو دیکھا جو بار بار تھوک نکل رہی تھی۔ اسے دیکھتا پاکے وہ دوسری جانب دیکھنے لگی۔

”میں جھوٹے وعدے نہیں کرتا۔ اگر آئندہ کہوں کہ میں تمہیں بچالوں گا تو اس کا مطلب ہے میں... تمہیں... بچالوں گا۔“
 ”ہاں۔ جھوٹ تو صرف میں بولتی ہوں۔ آپ سب تو بہت عظیم انسان ہیں۔“ اس کا جانے کیوں گارندہ گیا۔ بھنگی آواز میں کہتی ہوئی تیزی سے آگے بڑھ گئی۔

چاندنی اتنی مدہم تھی کہ وہ چند قدم ہی آگے جا پائی۔ پھر رکی۔ (اگر یہاں بھی سانپ ہوئے؟ اوہ نو۔) وہ واپس پلٹی اور غار کی طرف قدم بڑھانے لگی۔ مٹی گیلی تھی اس لئے اس کے قدموں نے چا پ پیدا نہیں کی۔ پتے تک نہیں کھڑکے۔ وہ غار کے قریب تھی کہ سماعت سے آوازیں نکرائیں۔ اندر فاتح اور ایڈم کچھ بول رہے تھے۔ وہ رک کے سنتے گئی۔ ایڈم نے جانے مننا کے کیا کہا تھا؟ کہ وہ جواب میں کہنے لگا تھا۔

”میں آئندہ کبھی نہ سنوں کہ تم اس کو اس کی پرانی زندگی کا حوالہ دے رہے ہو۔ یاد رکھو اس نے ہم سے سچ بولا ہے۔ اس کے لئے بہت ہمت چاہیے ہوتی ہے۔“
 وہ چونک کے غار کو دیکھنے لگی۔

”ڈگر سر چند گھنٹے پہلے تک تو وہ اسی زندگی میں تھیں۔ انہوں نے وہ چھوڑی تو نہیں ہے اور کیا معلوم وہ اب بھی کچھ نہ کچھ جھوٹ بول رہی ہوں۔“

”وہ جھوٹ نہیں بول رہی اب۔“
 ”ہمیں کیسے پتہ چلے گا کہ وہ اب سچ بول رہی ہیں۔“

”ہمیں پتہ چلانے کی ضرورت ہے کبھی نہیں۔ ہمیں صرف انسان کے اندر کی اچھائی پہ بھروسہ کرنا ہوتا ہے۔ کبھی کبھی کسی پہ ہمارا یقین اس کو سچا بنا دیتا ہے۔ بہر حال آئندہ میں تمہارے منہ سے نہ سنوں یہ سب۔“ عالیہ کا دل بھر آیا۔

”آئندہ؟“ ایڈم کا دماغ ایک ہی لفظ پہ ٹانک گیا۔

”ہاں ایڈم... آئندہ! کیونکہ اس جنگل سے نکلنے میں ہمیں ابھی کافی وقت لگانا ہے...“

”کافی وقت کیوں؟“

”کیونکہ جنگل... زندہ ہوتا ہے۔“

غار کے باہر کھڑی لڑکی جہاں بہت سے بوجھ سے آزاد ہوئی وہیں ایک بازگشت اسے چاروں طرف سنائی دینے لگی۔

جنگل زندہ ہوتا ہے۔ جنگل ہمیشہ زندہ ہوتا ہے۔

☆☆=====☆☆

رات لمحہ بہ لمحہ بیت رہی تھی۔

رات صدی بہ صدی بیت رہی تھی۔

اتنی سیاہ گھبراہٹ اور اندھیرا رات... لگتا تھا کبھی ختم ہی نہیں ہوگی۔ جنگل میں دور دور سے مسلسل آوازیں سنائی دے رہی تھیں۔ پرندوں اور جانوروں کی۔ مگروہ دکھائی نہیں دیتے تھے۔ ایڈم غار سے نکل آیا تھا اور باہر ایک پتھر پہ بیٹھا تھا۔ فاتح قریب میں نارچ سے روشنی ڈالے کچھ تلاش کر رہا تھا۔ آستینیں چڑھا رکھی تھیں اور انداز میں ٹھہرا ہوا تھا۔

تالیہ کافی فاصلے پہ بارش کے جمع ہونے پانی کے جوہڑ کے ساتھ بیٹھی تھی۔ سیل کی نارچ اس نے جلا رکھی تھی کہ جانے کب کوئی سانپ بچھو نکل آئے۔ جنگل زندہ تھا۔ احساس ہو گیا تھا۔ پتھروں کے نیچے... روشنیوں پہ... چٹانوں پہ پرینکتے کتنے جانور اور کیڑے مکوڑے ان کے ساتھ موجود تھے۔ وہ جنگل کو زندہ رکھے ہوئے تھے۔

اس کے پاس پانی کی ایک ہی بوتل تھی جس سے وہ تینوں پانی پی چکے تھے اور پانی ختم ہو چکا تھا۔ کولا کا کین بھی ختم ہو چکا تھا۔ شدید جس اور گرمی ہو رہی تھی۔

”سُر...“ ایڈم نے فاتح کو یوں پتھروں میں کچھ تلاش کرتے دیکھا تو پکارا اٹھا۔ ”آپ اتنے آرام دہ کیسے لگے ہو گئے ہیں؟ میرا تو مارے مایوسی کے برا حال ہے۔“ وہ اداس لگ رہا تھا۔

”وان فاتح نے اس سے بڑے حادثے دیکھے ہیں ایڈم۔“
”کیا آپ جنگلوں میں بہت آیا کرتے تھے؟ چشموں وغیرہ میں...“

”تم نے تو ملٹری میں ٹریننگ لی اسے تم سے زیادہ وقت نہیں گزارا ہو گا میں نے جنکھوں میں۔“ اس نے ایک لکڑی کی ٹہنی زمین سے اٹھائی اور خنجر سے اسے کاٹا۔

تالیہ رخ موڑے پانی کے قریب بیٹھی تھی البتہ کان وہیں لگے تھے۔ خنجر سے ٹہنی کے کاٹنے کی آواز کی گونج پلٹ پلٹ کے سنائی دی تھی۔
”ملٹری کی یاد بھی تکلیف دہ ہے...“ ایڈم نے چہرہ ہاتھوں میں گرا دیا۔ ”میں وہ سب بھلانے کی کوشش کرتا رہتا ہوں۔“

”کیوں؟“ فاتح اس کے سامنے پتھر پہ آ بیٹھا اور گھسنے پہ ٹہنی رکھی۔ پتھر خنجر سے اسے پھیلنے لگا۔
”کیونکہ مجھے نسلی تعصب کی وجہ سے وہاں سے نکالا گیا تھا۔ میں وہ سب نہیں بن سکا وہاں جو میرے دوست بنتے گئے۔“

”تو اس میں اتنا شگمگین ہونے والی کون سی بات ہے؟ ہر انسان کسی نہ کسی مقام پہ جا ب میں دھکا کھاتا ہے۔“ وہ اب سر جھکائے لکڑی کو مہارت سے خنجر سے پھیل رہا تھا۔ ایڈم نے تعجب سے اسے دیکھا۔

”سر... میری جاب چلی گئی میرا کیریئر ختم ہو گیا۔ اس دھکے نے میری زندگی برباد کر دی۔“

”اور تم نے اس سے کیا سیکھا؟“ منجبر چلاتے ہوئے پوچھا۔ جواب نہیں آیا تو نظریں اٹھا کے ایڈم کو دیکھا۔ ”کیا تم نے اس واقعے سے کچھ نہیں سیکھا؟“

تالیہ نے گھٹنوں سے چہرہ اٹھایا اور مڑ کے اسے دیکھنے لگی۔

”وہ میری زندگی کا ایک ٹریجک ترین واقعہ تھا۔“

”ایڈم، ہمارے رسول اللہ ﷺ نے ہمیں دو چیزوں سے آزاد کر دیا تھا۔ ماضی کے غم اور (تالیہ کو ہنکھکیوں سے دیکھا۔) مستقبل کے خوف سے۔ کوئی برا واقعہ تمہارے ساتھ گزرا بھی ہے تو تم اس کو اپنا استاد بنا لو۔ بس۔ بات ختم۔“

”وہ کیسے؟“

”سوچو کہ یہ کیوں ہوا؟ اور اگلی دفعہ وہ کام نہ کرو۔ اس کو شیپور ہونا یا گرو کرنا کہتے ہیں۔ کیوں تم لوگ پرانے غم سینے سے لگائے بیٹھ جتے ہو۔ دنیا ماضی اور مستقبل کی قید سے آزاد لوگوں کی ہے۔“ چاقو کے لکڑی پہ چلنے کی آوازیں برابر سنائی دے رہی تھیں۔

”مگر مجھے لگتا ہے میں ایک نوٹل فیلمیر ہوں۔ میں بات بات پہ گلہی نفل کرتا ہوں۔ یہ کیا بول دیا یہ کیوں کر دیا۔“

تالیہ نے ناک سکوز کے چہرہ موزلیا۔ (گلہی کا بچہ۔ اتنے دن میرے پیچھے پڑا رہا۔)

”یہ ان لوگوں کی نشانی ہے جو نہ خود سے پیار کرتے ہیں اور نہ ہی خود پہ بھروسہ کرتے ہیں۔“

”میرے پاس خود سے پیار کرنے کے لئے کوئی وجہ ہی نہیں ہے سر۔“ اس نے پھر سے چہرہ جھکا لیا۔

”تو پھر خود پہ بھروسہ کرنے کی وجہ ڈھونڈو۔ کسی کام میں تو تم بھی اچھے ہونگے۔“ وہ ہنسی کو اب ایک طرف سے کاٹ رہا تھا۔ ایسی مہارت سے گویا ساری عمر یہی کام کرتا آیا ہو۔

”اگر ہوتا تو جاب نڈل جاتی؟ میرا تو کوئی ٹیلنٹ ہی نہیں ہے۔ اس کی گردن ابھی تک جھکی تھی۔ اطراف میں کھڑے اونچے درخت خاموشی سے ان کو دیکھتے رہے۔“

”ہر انسان میں کچھ نہ کچھ ہوتا ہے۔ تم میں بھی ہو گا۔ مایوسی چھوڑ دو اور یاد کرو۔ تم نے صبح کے جنگلوں میں تربیت لی ہے۔ جنگل میں

انسان کو جو معلوم ہوتا ہے وہ اس کی جان پہچانتا ہے اور جو معلوم نہیں ہوتا (تو قف کیا) وہ مار ڈالتا ہے۔“

اس کی آواز کی سنسنی اور رات کا اندھیرا۔ تالیہ کو اپنے روٹکے کھڑے ہوتے محسوس ہوئے۔

ایڈم نے پیشانی کو دوونوں ہاتھوں میں تھام لیا۔ ”مجھے کچھ بھی نہیں یاد۔ ہم تربیت لیتے تھے۔ ہمارے پاس گنز ہوتی تھیں۔ ہم دشمن کا

سوچتے تھے۔ دشمن کے مورچے ہار دی سرنگیں۔“ اس نے کراہ کے نفی میں سر ہلایا۔ ”میں ایک نوٹل فیلمیر ہوں سر۔“

وان فاتح نے جواب نہیں دیا۔ وہ لکڑی کو چھیلتا رہا۔ ایڈم چند لمحے بے بسی سے اسے دیکھتا رہا پھر لبوں کو جنبش دی۔ ”آپ کی بیٹی بھی

پہاڑوں میں کھوئی تھی نامر۔“

خنجر سے لکڑی کو چھیلنے اس کے ہاتھ تھے۔ سوگواریت سے مسکرایا اور نظراٹھا کے اسے دیکھا۔ ”ہاں۔ گیٹنگ ہائی لینڈ کے ٹریک پہ۔“
تالیہ پھر سے مزے اس کو دیکھنے لگی۔ اسے آریانہ کے ذکر پہ وان فاتح کے چہرے پہ جس دکھ کی توقع تھی وہ وہاں نہیں تھا۔
”کیا آپ اس کے بعد دوبارہ بھی جنگل یا پہاڑوں میں گئے؟ آپ کو تکلیف نہیں ہوتی تھی؟“

”ظاہر ہے میں گیا۔ اور تکلیف کا علاج فرار سے نہیں کیا جاتا۔ جو تکلیف دیتا ہے اس سے بھاگ جاؤ تو کیا زخم بھر جائے گا؟ نہیں، بے
وقوف انسان۔ ماضی سے نکل کے حال میں جینے سے زخم بھرتے ہیں۔ تالیہ..... مجھے تمہارا کوٹ چاہیے۔“ آخر میں گردن گھما کے پانی کی
طرف دیکھا جہاں وہ گردن موڑے بیٹھی اسی طرف دیکھ رہی تھی۔

”میرا کوٹ کیوں؟“ اس نے اپنے بچے سے ساتھ رکھے کوٹ کو دیکھا جو گرمی کے باعث اس نے اتار دیا تھا پھر اسے اٹھایا اور گول مول کر
کے فاتح کی طرف اچھال دیا۔

”کیونکہ میں فیز تھری میں ہوں اور تم دونوں ابھی فیزون سے نہیں نکلے۔“ کوٹ اس کے قریب گرا تو فاتح نے جھک کے وہ اٹھایا اور
اسے الٹا دیا۔ پھر اندر ایک جگہ خنجر رکھا۔ ”جنگل میں آنے کے بعد... تمہیں ملٹری میں بتایا گیا ہو گا ایڈم... انسان تین فیزز سے گزرتا ہے۔“
خنجر کو اندر گھونپا اور زور سے نیچے لایا۔ کوٹ کی اندرونی لائنگ شروپ کی آواز کے ساتھ کتنی چلی گئی۔ تالیہ کا دل دھک سے رہ گیا۔ (میرا
رالف لارین کا کوٹ۔) <http://www.newsmagazine.com>

”فیزون.... جب انسان جنگل میں اترتا ہے اور اسے کچھ معلوم نہیں کہ وہ کون سی دنیا میں آ گیا ہے۔ خوف کا فیز۔“
اب وہ ہاتھوں سے لائیٹنگ پھاڑ رہا تھا۔ ریشمی کپڑے کے پھٹنے کی آواز دور دور تک جاتی اور بازگشت پلٹ کے سنائی دیتی۔
”فیزو.... جب اسے احساس ہوتا ہے کہ جنگل زخمہ ہے۔ سانپ، بچھو، کیڑے.... وہ اس کے فرش اور درختوں میں چھپ کر انسان کو دیکھ
رہے ہیں۔“

تالیہ کی گردن کے بال کھڑے ہونے لگے۔ وہ پانی سے ذرا دور کھنی۔ ایڈم نے اپنے پیر اوچے کر کے دوسرے پتھر پر رکھ لیے۔
”اور فیز تھری!“ اس نے خنجر رکھ دیا اور کوٹ اٹھا کے دیکھا۔ لائنگ کھل جانے کے باعث جو بڑا سا کپڑا بن گیا تھا۔ ”جب انسان جنگل
سے لڑنے کا ارادہ ترک کر کے سمجھداری سے پان بناتا ہے کہ اسے کیا کرنا ہے اور کہاں جانا ہے۔ بہتر ہو گا اگر تم لوگ جلد اپنے حالات سے
سمجھو کہ کرو اور آگے کا سوچو۔“ وہ کوٹ اور بیٹھی اٹھا کے کھڑا ہوا اور راج کی روشنی آگے پھینکتا ایک طرف چلتا گیا۔ وہ دونوں گردنیں موڑ کے
اسے جاتے دیکھتے رہے یہاں تک کہ روشنی غائب ہو گئی۔

”فاتح صاحب کہاں گئے؟“ وہ بول اٹھا۔

”وہ اتنے مطمئن کیسے ہو سکتے ہیں؟“ وہ بڑبڑائی۔ گردن اٹھا کے اطراف کو دیکھا جہاں مہیب پراسرار درخت اسے دیکھ رہے تھے۔

زندہ درخت۔ زندہ جنگل۔ اسے جھرجھری آئی۔ ایڈم بھی یہی سوچ رہا تھا مگر بولا نہیں۔

دور... کافی فاصلے پہ وہ نارنج کی روشنی آگے ڈالتا چلا جا رہا تھا۔ سفید لباس والی آریا نہ چپکے سے اس کے ساتھ چلنے لگی تھی۔

”مجھے پتہ ہے ڈیڈ! آپ ان کے سامنے خود کو کتنا مضبوط ظاہر کریں! آپ خود بھی پریشان ہیں۔“

”ظاہر ہے میں پریشان ہوں! فرسٹر ہڈ ہوں! بلکہ وحشت زدہ ہوں۔“ وہ ایک درخت کے قریب رکھا اور اس سے لگی موٹی ٹہنی کو چھوا۔

”تو آپ کو واقعی یقین ہے کہ آپ ان کو اس جنگل سے نکال لیں گے؟“

”میں نے تمہیں ہمیشہ کیا دکھایا ہے آریا نہ؟“ وہ آرام سے بولتے ہوئے ٹہنی کو درخت سے اتارنے لگا جو بل کی صورت میں اس سے

لپٹی ہوئی تھی۔ ”انسان امید نہیں چھوڑتا۔ جتنے برے حالات ہوں، انہیں ہمیشہ انعام“ پر رکھتی ہوتی ہیں۔ صبر کے پیٹھے پھل ہے۔“

”Eyes on the Prize!“ وہ ہکا سانس۔ مگر اس کی ہنسی کی بازگشت نہیں سنائی دیتی تھی۔

”اور اگر میں ان دونوں کو ایک جنگل سے نہ نکال سکا...“ اس نے ٹہنی اتارتے ہوئے زخمی سا مسکرا کے آریا نہ کو دیکھا۔ ”تو میں اپنے

ملک کے کروڑوں لوگوں کو ان حالات سے کیسے نکالوں گا جس میں وہ جی رہے ہیں؟“

وہ مسکرا دی۔ فاتح ٹہنی کے بل کھونے لگا۔ جب اسے اتار کے وہ مڑا تو آریا نہ غائب ہو چکی تھی۔

وہ گہری سانس لے کر واپسی کے لئے قدم اٹھانے لگا۔

’Eyes on the Prize‘

☆ ☆ ☆ ===== ☆ ☆ ☆

رات ایسی طویل تھی کہ کتنی ہی نہیں تھی۔ اندھیرا چھنٹا ہی نہیں تھا۔ چاند کی روشنی پہنچتی ہی نہیں تھی۔ اس کے موبائل کی بیٹری گر رہی تھی مگر

وہ پھر بھی اسے جلانے بیٹھی تھی۔ نیند کا احساس تو غالب نہیں آیا مگر اب بالآخر بھوک لگنے لگی تھی۔

پتھروں اور پتوں پہ بوٹ رکھنے کی آواز آئی تو وہ چونکی۔ فاتح اس کی طرف آ رہا تھا۔ وہ ذرا پوچھنی ہی ہو کے بیٹھی۔ مڑ کے نہیں دیکھا۔ وہ

اس کے ساتھ والے پتھر پہ آ کے بیٹھا اور کوٹ کا کلمز اس کو دکھایا۔

”تمہیں اس کی ضرورت تو نہیں تھی؟“

اس نے اس کو نظریں اٹھا کے اسے دیکھا اور نفی میں سر ہلایا۔ ”نہیں تو انکو۔“ آواز دھیمی تھی۔

”کیا تمہارے پاس کھانے کو کچھ نہیں ہے؟“

”چاکلیٹ.... رکھتے رکھتے رہ گئی۔ اب بہت یاد آ رہی ہیں۔“

”صبح ہوتے ہی ہم کھانا ڈھونڈیں گے۔ فکر مت کرو۔“ وہ نرمی سے کہتے ہوئے بغورا سے دیکھ رہا تھا۔ تالیہ بھی اسے ہی دیکھ رہی تھی۔

”میں نے آپ کے گھر میں چوری کی.... آپ کو عالم بن کے دھوکہ دیا۔ گھائل غزال.... نیلامی.... گھر خریدنا.... پینٹنگ بنانا.... میں نے

اتنے اسکام کیے اور آپ ایک دم میرے ساتھ اچھے ہو گئے ہیں۔ کیوں؟“
 ”کیونکہ تم نے مجھ سے سچ بولا ہے۔“ وہ اسی نرمی سے بولا تھا۔

”میرے پاس کوئی اور آپشن تھا کیا؟“

”تالیہ اگر تم اب ہمیشہ.... اس کی آنکھوں میں دیکھ کر کیا لفاظی ادا کیے۔“ مجھ سے سچ بولو گی... تو مجھے تم سے کوئی پرابلم نہیں ہوگی۔“
 ”مگر آپ دل سے میری عزت نہیں کرتے نا۔“ وہ دکھی ہوئی۔ ”اگر ہم واپس گئے بھی تو آپ مجھے ایک دن میں ہی بھول جائیں گے۔“
 ”دقتیں واپس جانے کا یقین نہیں ہے؟“ رات کے اندھیرے میں وہ شخص سامنے بیٹھا تھا جس پر ایک دوسری دنیا میں جانے کتنے لوگ
 فدا تھے۔ جس کا ایک ایک منٹ کیلکولیڈ ہوتا تھا۔ پولیٹیکل سیکرٹری کی ڈائری میں نوٹ شدہ۔ اور اب... وہ اس کے سامنے فرصت سے بیٹھا
 تھا۔ ایک تنہا جنگل میں۔ جہاں کرنے کو کوئی اور کام نہ تھا۔
 ”میں کبھی بھی ہمت نہیں ہارتی تھی تو انکو۔ ایڈم کی طرح میں ماضی میں بھی نہیں رہتی۔“ وہ سو گواریت سے پانی کو دیکھتے ہوئے بتانے لگی
 ”میرے پاس ہمیشہ پلان ہوتا تھا۔ پلان اسے قبل ہوا تو کسی نہیں تو ڈی۔“

”اور بی؟“

”تالیہ کے پلان ہیں تالیہ کی مرضی۔“ ڈر اسے کندھے اچکائے۔ وہ دیرے سے نفس دیا۔

”مگر اب میرے پاس کوئی پلان نہیں ہے۔“ اس نے تھوڑی گھنٹوں پہ رکھ دی اور تالاب کو دیکھنے لگی۔ ”میں اتنے عرصے سے ایک بڑی
 واردات کا انتظار کر رہی تھی۔ میرے مستقبل کے سارے خواب اس کے ساتھ جڑے تھے۔ پھر خزانے کا ذکر آیا تو مجھے لگا یہی میرے
 سارے مسئلوں کا حل ہے لیکن اب... جب خزانہ نہیں ہے تو میرا مستقبل ہی ختم ہو گیا ہے۔ مجھے کوئی امید نہیں رہی۔“

”تم مستقبل کے خوف کا شکار ہو۔ یہ ماضی کے غم جیسا ہی برا ہوتا ہے۔“ وہ آنسوؤں سے اس کو دیکھ رہا تھا۔ اندھیر جنگل خاموشی سے ان کی
 گفتگو سن رہا تھا۔ اور دور بیٹھا ایڈم بھی۔

”آپ کو مستقبل سے خوف نہیں آتا؟“

”مثلاً کس چیز سے“

”جب آپ وزیر اعظم نہیں بنیں گے تو جو جگہ ہنسائی اور شرمندگی ہوگی۔ ہم سب کو معلوم ہے کہ آپ وزیر اعظم نہیں بن سکتے تو انکو۔“
 ”اچھا۔“ وہ دلچسپی سے مسکرایا۔ ”اور میں وزیر اعظم کیوں نہیں بن سکتا۔“

”کیونکہ آپ سیاسی طور پر مضبوط نہیں ہیں۔ سیاستدان آپ کا ساتھ چھوڑ چکے ہیں۔ آپ ان جیسے داؤ بیچ آزمانا نہیں جانتے۔
 آپ...“ اس کی آواز بلند ہوئی۔ بے بسی بھرے غصے سے۔ ”آخر آپ کیوں بڑے ہیں سیاسی جنگیں آپ کو خود بھی معلوم ہے کہ آپ نے
 ہار جانا ہے۔ آپ سب چھوڑ کے اپنے بیوی بچوں کے ساتھ ملک سے چلے کیوں نہیں جاتے؟“

”تم نے کبھی خیال ہیج دیکھا ہے؟“ وہ اسی طرح دلچسپی سے مسکراتا گویا ہوا تو تالیہ نے گہری سانس لی اور اعصاب کو ڈھیلا چھوڑا۔
 ”جی تو انکو۔ دیکھا ہے۔“

”ایک دفعہ میں امریکہ میں ایک ہیج دیکھنے گیا۔ بچپن کی بات ہے۔ جانتی ہوا ایک ٹیم نے چار گول کر لیے تھے اور دوسری کے گول مفر تھے۔ ہیج کے آخری تین منٹ تھے اور دوسری ٹیم کے کھلاڑی آخری حد تک مقابلہ کر رہے تھے۔ بار بار حملہ کرتے۔ ہمت ہارے بغیر۔ تین منٹ میں ان کو جیتنے کے لیے پانچ گول چاہیے تھے۔“

”وہ تین منٹ میں پانچ گول تو نہیں کر سکتے تھے پھر کیوں؟“

”یہی تو میں نے سوچا.... سب کو معلوم ہے کہ پہلی ٹیم جیت جائے گی پھر دوسری ٹیم آخری سینڈ تک کیوں لڑ رہی ہے؟ ہتھیار ڈال دے اور بس کر دے۔ اور پھر پہلی ٹیم جیت بھی گئی لیکن آخری سینڈ تک دوسری ٹیم کے لڑنے کے جواں مردی سے لگے رہے۔“

خاموش مگر زندہ جنگل سن رہا تھا۔ ایک ایک حرف کو بغور پرکھ رہا تھا۔ وان فاتح کہے جا رہا تھا۔

”مگر جب میں بڑا ہوا اور میں نے دنیا دیکھی تو مجھے احساس ہوا کہ.... لڑائی صرف جیتنے کے لئے نہیں لڑی جاتی۔ دوسری ٹیم ہتھیار ڈالتی تو بھی ہار جاتی۔ آخری منٹ تک مقابلہ کرتی تو بھی ہار جاتی۔ پھر بھی اس نے لڑنے کو اس لئے چنا کیونکہ جب ہم لڑنے کے ہار تے ہیں تو ہم اس سے کچھ سیکھتے ہیں۔“

تالیہ کا موبائل کھلتا پڑا تھا اور اس کی روشنی فاتح کے چہرے کو منور کیے ہوئے تھی۔

”پھر ہم اپنی غلطیوں کا جائزہ امید کے ساتھ لیتے ہیں اور اگلی دفعہ زیادہ جذبے سے میدان میں اترتے ہیں۔ زندگی میں یا ہم نیچے جا رہے ہوتے ہیں یا اوپر۔ ہمیں ہر لمحہ خود کو اپنے کیریئر رشتوں اور عمل میں بہتر کرنا ہوتا ہے۔ جہاں ہم رکے... وہاں ہم (ہاتھ سے اشارہ کیا) نیچے گئے۔“

”آپ کو اس بھیانک جنگل میں کون سی امید نظر آرہی ہے؟ میری تو زندگی ہی ختم ہوئی ہے۔“

وہ کچھ دیر اسے دیکھتا رہا۔ وہ شدید مضطرب اور چڑچڑی دکھائی دیتی تھی۔

”تم نے کہا تم ان کاموں کو چھوڑ دینا چاہتی تھیں۔ کیوں؟“

”کیونکہ میں تنگ آ گئی تھی۔“ وہ با دبا سا لپائی۔ اس کے سر میں درد ہونے لگا تھا۔ ”میں لوگوں کو دھوکے دے دے کر ان سے جھوٹ

بول بول کر بے زار آچکی تھی۔ مجھے سکون چاہیے تھا۔“

”گند۔ اب تمہیں یہاں کسی سے جھوٹ نہیں بولنا پڑے گا۔“

تالیہ مراد بالکل ٹھہر گئی۔ تم صم۔ لا جواب۔

”یوی....“ وہ گھٹنوں پہ ہاتھ رکھ کے اٹھا۔ ”تم یہاں بنا خوف و خطر ہیج بول سکتی ہو۔ یہاں کوئی پولیس نہیں ہے۔ اگر یہ واقعی پندرہویں

صدی ہے تو یہاں کوئی تمہیں اکیسویں صدی کے جرائم کے لئے نہیں پکڑے گا تاہم۔ تم نے سرے سے سب شروع کر سکتی ہو۔“ اس کے کھڑے ہوتے ہی آسمان کا وہ ذرا ذرا سا حصہ جو گھنے درختوں سے نظر آتا تھا سفید پڑنے لگا۔ سورج کی پہلی کرنیں درختوں کے سچ سے گزر کر جنگل کے فرش پہ پڑیں تو وہ دنگ رہ گئی۔

رات کو بالآخر صبح نے مات دے دی تھی رات دم توڑ گئی تھی۔ کیا واقعی؟ وہ تو سمجھنے لگی تھی کہ دنیا سے سارے اجالے ختم ہو گئے تھے مگر... نہیں....

اس نے چونک کے وان فاتح کو دیکھا جو اس کے سامنے کھڑا مسکرا رہا تھا... امید ابھی باقی تھی۔

اس کے چہرے پہ مغموم مسکراہٹ بکھر گئی۔ فاتح کو دیکھتے ہوئے اس نے سر کو خم دیا۔ گویا کچھ باتیں دماغ میں بیٹھی تھیں۔

”میں کچھ کھانے کے لئے ڈھونڈتا ہوں۔“ وہ کہتے ہوئے مزا اور درختوں کی قطار کے ساتھ آگے بڑھنے لگا۔ یکدم رکا اور ہاتھ کو جھٹکا دیا۔ کوئی جھکی ہوئی نوکیلی شاخ اس کے ہاتھ کی پشت کو کھرچ گئی تھی۔ جنگل میں ہر طرف سب کچھ اتنا نوکیلا اور تیز تھا کہ بچھانا ممکن تھا۔ وہ رک کے اپنا ہاتھ دیکھنے لگا۔ سچ پہ معمولی سا کٹ رگ تھا اور خون کے قطرے بہے تھے۔

”تو اتوا! وہ پریشانی سے کھڑی ہوئی۔“ آپ کو زخم آیا ہے۔“

”ذرا سا کٹ ہے۔“

”آف کورس مجھے پتہ ہے کہ یہ ذرا سا کٹ ہے مگر یہ اوپن wound ہے اور ہم جنگل میں ہیں۔ یہ تو septic ہو جائے گا۔“ وہ اٹھی اور فکر مند سے کہتی قریب آئی۔

ایڈم جو ابھی تک سامنے اس سا بیٹھا تھا، بس سر اٹھا کے دیکھنے لگا۔ افسوس اور مزید اداسی سے۔

”امید ہے septic نہیں ہوگا۔“ فاتح نے ہاتھ نیچے کر لیا اور عام سے انداز میں تسلی دی مگر وہ پریشانی سے اسے دیکھتی رہی۔

”میرے پاس تو صرف اوزار ہیں۔ کوئی اسٹین سپنگ ساتھ رکھنے کی عادت ہی نہیں ڈالی ابھی خود کو۔ اب کیا ہوگا؟ ہم تو ان چھوٹے چھوٹے زخموں سے ہی مر جائیں گے۔“ صبح کی چھپتی سفیدی بھی اس کی امید کو ناامیدی میں بدلنے سے نروک سکی۔

ایڈم بن محمد نے ایک دم سر اٹھایا۔ ”antiseptic“ وہ بڑبڑایا۔

دونوں نے گردنیں موڑ کے اسے دیکھا۔ کسی خواب کی سی کیفیت میں وہ کھڑا ہوا تھا۔

”ہمیں اسٹین سپنگ کی کیا ضرورت ہے؟ ہم رین فورسٹ میں ہیں۔ یہ قدرت کی سب سے بڑی میڈیسن کینیڈ ہے۔“ چونکے ہوئے انداز میں ایڈم اپنی ایزیوں پہ گھوما۔ گول چکر کی صورت اس نے چاروں طرف دیکھا۔

(رین فورسٹ اور جنگل میں فرق یہ ہوتا ہے کہ جنگل میں درخت بھی ہوتے ہیں آسمان بھی دکھائی دیتا ہے اور زمین پہ پودے اور

جھاڑیاں بھی اُگی ہوتی ہیں۔ رین فورسٹ کے درخت اتنی گھٹک ہوتے ہیں اور اوپر جا کے اتنے گھنے ہو جاتے ہیں کہ ان کی کیٹو پنی سی بن

جاتی ہے۔ سورج کی روشنی زمین تک نہیں پہنچ سکتی۔ سوزین پہ پودے اور جھاڑیاں کم کم ہوتے ہیں۔ اور درخت بارش کے پانی کے باعث نشوونما پاتے ہیں۔)

وہ جو پہلے درختوں سے اٹا جنگل دکھائی دے رہا تھا... ایک دم وہ کچھ اور دکھائی دینے لگا... مختلف قسم کے پتے... مختلف قسم کی لکڑیاں... کہیں کہیں اُگے جنگلی پھول... جڑی بوٹیاں... ہر شے جیسے چمکنے لگی تھی... ان کے نام... ان کے کام... صبح کی سفیدی نے ذہن کو کسی اور طرح سے بیدار کر دیا تھا۔

”ملائیشیا کے رین فاریسٹ میں دس ہزار سے زیادہ اقسام کے پودے اور درخت ہوتے ہیں۔ یہ تو قدرت کی پوری فارمیسی ہے۔“ وہ مسکور سا کہہ رہا تھا۔

”تمہیں کیسے معلوم؟“ وہ مشتہ نظر سے اسے دیکھنے لگی۔

”میری سسلی بے تالیہ... آپ کتابیں نہیں پڑھتیں کیا؟“ وہ تیزی سے فاتح کے قریب آیا جو فور سے اسے دیکھ رہا تھا۔ پھر اس کا ہاتھ اٹھا کے دیکھا۔

”ہمیں جنگل میں سیکھا یا گیا تھا کہ کیا کھانا ہے اور زخمیہ کیا لگانا ہے اور میں خود جڑی بوٹیوں سے اپنے دے کا علاج کرتا تھا۔ میرے پاس ایک کتاب بھی تھی۔“ اس نے فاتح کا ہاتھ اٹھا کے معائنہ کیا۔ ”آپ کا وونڈ wound ہے۔ اس کے لئے ہمیں...“ اس نے ادھر ادھر دیکھا۔ ”destroyer پلانٹ کے پتے چاہیے ہیں۔ رین فاریسٹ میں اس کی بہتات ہوتی ہے۔ مجھے لگتا ہے میں نے سفید پھولوں والا یہ پودا کل اس طرف دیکھا تھا۔ میں ابھی لے کر آتا ہوں۔“

”اور ساتھ میں کچھ کھانے کے لئے بھی۔“ فاتح مسکرا کے اس کا جوش دیکھ رہا تھا۔

ایڈم کی رنگت بدلی ہوئی تھی۔ وہ بے کار اور باکام نہیں ہے یہ خیال اس کے اندر بجلیاں بھر رہا تھا۔ اس نے جلدی سے تالیہ کا خنجر اٹھایا اور آگے بڑھ گیا۔ پھر ذرا ٹھہرا اور قریب میں ایک پودے کے پتوں کو توڑ کر اسے ان کا رنٹھ موڑ لیا۔ چند قدم آگے بڑھا اور قطار میں ایک اور پودے کے پتے مروڑ کے موڑے۔

”یہ کیا کر رہا ہے؟“ وہ ابھی تک شک سے اسے دیکھ رہی تھی۔

”وہ راستے پہ نشانیاں چھوڑ رہا ہے۔ تاکہ واپس آسانی سے پہنچ جائے۔ وہ خود پہ بھروسہ کرنا سیکھ رہا ہے۔ جو اسے معلوم ہے وہ جان بچائے گا، جو نہیں معلوم وہ جان لے سکتا ہے۔“ وہ کمر پہ ہاتھ رکھے مسکرا کے اسے دور جاتے دیکھ رہا تھا۔ پھر تالیہ کا چہرہ دیکھا۔ ”تم فکر مت کرو۔ وہ کھانے کے لئے کچھ لے آئے گا۔ پھر ہم اگلا لائحہ عمل تیار کریں گے۔“

”اوکے!“ اس نے اثبات میں سر ہلایا اور مسکرائی۔ چلو شکر ہے وہ صحرا میں نہیں تھے بلکہ جنگل میں تھے۔ یہاں مختلف پھل مل جائیں گے کھانے کے لئے۔ پانی کے تازہ جھرنے بھی کہیں بہ رہے تھے، آواز آرہی تھی۔ یہ بارش کے پانی کا جو ہڑو گندا تھا، مگر جھرنے تک جب

وہ جائیں گے تو خوب سیر ہو کے پی لیں گے۔

اس نے خود کو تسلی دی۔

جنگل میں اچھی خاصی روشنی پھیل چکی تھی۔ درخت کافی اونچے تھے اور اوپر جا کر ان کے پتے آپس میں گھل رہے تھے، گویا سبزی چھت بنا رکھی تھی۔ سبز چھت کے درمیان بڑے بڑے سوراخوں سے روشنی چھاؤں کی صورت اندر آتی لیکن گرمی اور صس بلا کا تھا۔ روشنی سنہری ہوئی تھی جب ایڈم واپس آیا۔ اپنی اوپری شرٹ اس نے اتار دی تھی اور اب صرف سیاہ شرٹ پہنے ہوئے تھا۔ دوسری شرٹ میں جانے کون سے پتے اور جڑی بوٹیاں بھرا لیا تھا۔

فاتح وہیں پتھر پہ بیٹھا تھا۔ ایڈم نے اس کا ہاتھ تھاما اور ایک پتے کو مروڑ کے اس کا رس زخم پہ لگایا۔

”یہ کسی بھی اینٹی سپٹک سے زیادہ تیزی سے اثر کرے گا۔“ وہ جوش سے بتا رہا تھا۔

”تھینک یو ایڈم!“ وہ مسکرا کے اس کا انداز دیکر ہاتھ۔

پھر وہ کھڑا ہوا اور ایک پتے میں کچھ لپٹا ہوا تالیہ کی طرف بڑھایا۔

”یہ کھانے کے لئے ہے۔“ تالیہ کے لب مسکراہٹ میں ڈھلے۔ اس نے بھاری سا وہ پتا پکڑا اور ساتھ پتھر پہ بیٹھی۔ گھٹنوں پہ پتا رکھ کے کھولا تو مسکراہٹ غائب ہوئی۔

پتے پہ ایک قطار سے کوئی انگلی جتنی چیزیں رکھی تھیں۔ پہلے اسے اپنہنا ہوا۔ گردن بھکانی۔ پھر ان چیزوں کے پڑنا گلیں باز و نظر آئے تو وہ ہلبلا کے کھڑی ہوئی۔

”یہ تو Grass hoppers ہیں۔“ بے یقینی سے آنکھیں پھاڑ کے اسے دیکھا۔ ”تم... تم گراس ہو پوزلائے ہو؟“

”ریٹیکس پے تالیہ! ان کے سر کاٹ دیئے تھے میں نے۔ اب آپ کھا سکتی ہیں۔ میں نے بھی دو کھائے ہیں۔ ادھر یہی ملے گا۔“

وہ گردن پہ ہاتھ رکھتی دور رہی۔ اسے چٹائی ہونے لگی تھی۔ ”دور ہو جاؤ تم مجھ سے ایڈم!“

”گراس ہو پر میں انرجی ہوتی ہے۔ میں نے اتنی مشکل سے پکڑے ہیں۔ انرجی نہیں ہوگی تو آپ زیادہ دیر چل نہیں سکیں گی۔“

”چپ کر جاؤ ایڈم!“

”وہ درست کہہ رہا ہے۔ جنگل سے لڑتے نہیں ہیں تالیہ۔ آنکھیں بند کر کے کھا لو۔“

”گراس ہو پر؟“ اس نے صدمے سے ان دونوں کو باری باری دیکھا۔ ”پورے جنگل میں اس کو صرف گراس ہو پر ملے؟ کوئی پھل؟

کوئی سبزی... کچھ نہیں ملا؟“

”چے تالیہ... میں کتنا چل سکتا تھا؟ مجھے سامنے یہی نظر آیا۔ اور یہ جنگل نہیں ہے۔ یہ رین فاریسٹ ہے۔“

”میں... میں جھرنے کی طرف جا رہی ہوں۔“ اس کا اندر کھول رہا تھا۔ وہ تیزی سے مزے۔ جہاں سے جھرنے کی آواز آرہی تھی اس

طرف بڑھی۔

”سوری مگر آپ جھرنے کا پانی نہیں پی سکتیں۔ نہ بارش کا پانی پی سکتی ہیں۔“ وہ اب اپنے پتے اور پھول جوڑ رہا تھا جیسے اپنی میڈلسن کیمیزٹ سے بہت خوش ہو۔

وہ تلملا کے پٹی اور گھور کے اسے دیکھا۔ ”وہ کیوں؟“

”کیونکہ وہ پانی صاف نہیں ہوتا۔ اس میں جراثیم اور پیراسائٹ ہوتے ہیں۔ اس کو بالے بغیر نہیں پیاجا سکتا اور درختوں کی لکڑی اتنی گیلی ہے کہ ہم اسے جلا بھی نہیں سکتے۔“ تالیہ کا دل ڈوبنے لگا۔ امید پھر سے ناامیدی میں بدلنے لگی۔

”تو ہم پانی کیسے پیئیں گے؟ ہم کیسے زندہ رہیں گے؟“ خاموش کھڑے درختوں کی ہیبت پھر سے طاری ہونے لگی۔

”یہ ٹہنیاں...“ فاتح نے بیٹھے بیٹھے ایک درخت کی طرف اشارہ کیا۔ جانے ہانس کا درخت تھا یا کیا اس کی سیدھی سیدھی ٹہنیاں تھیں۔ جیسے بھوری لکڑی کی ڈنڈیاں ہوں۔

”ان کو کاٹیں گے تو اندر سے پانی نکلے گا۔ تازہ خالص پانی۔ تم وہ پی سکو گی۔“

تالیہ چپ ہو گئی۔ پھر ایک ٹائپنڈیہ نظر پتے پتے قطار میں رکھے گراس ہو پر زپ ڈالی جن کے سر کٹے ہوئے تھے۔ (بدتمیز انسان نے رکھے بھی کیسے سجا کے ہیں۔)

”مگر... یا اللہ... میں یہ کیسے کھا سکتی ہوں؟“

”اچھا؟ میں تو سمجھا تھا تم ایورج فیئر ٹیل کرل نہیں ہو۔“ وہ ساواکی سے بولا۔ سفید شرت گدلی ہو رہی تھی مگر چہرہ جھرنے سے ابھی دتو کے آیا تھا اور تازہ دم مسکرا رہا تھا۔ گیلے بال ہاتھ سے پیچھے کو کر دیے تھے۔

تالیہ نے لب بھنج لیے۔ وہ دونوں اب پہلے سے زیادہ آرام وہ نظر آتے تھے۔ فیئر نو۔

”میں... ایورج فیئر ٹیل کرل... ہوں بھی نہیں۔“ وہ چبوا چبا کے بولن اور قریب آئی۔ پتے سے ایک مہرا ہوا گراس ہو پر اٹھایا۔ (آخ تھو) مگر ساری کراہیت کو اندر دبانے اس نے وہ منہ میں ڈال لیا۔ آگے زور سے سہیٹیں اور چپایا۔

کرچی... کرہی اور انتہائی بد ذائقہ۔ یا اللہ۔ مگر کراہ تک منہ سے نہیں نکالی۔ آخری لقمہ حلق سے اتار تے آنکھوں میں آنسو آگئے تھے مگر وہ اسے چباتی گئی۔ وہ دونوں خاموشی سے اسے دیکھتے رہے۔

”مجھے نہیں معلوم میرے باپا کو کس سے خطرہ تھا جو انہوں نے مجھے ایک دوسری دنیا میں بھیج دیا، لیکن خدا کی قسم، جس دن مجھے وہ شخص ملا جس نے میرے گاؤں اور میرے باپا کو ان مسائل کا شکار کیا تھا، میں اس کی جان لے لوں گی۔“ بے بسی بھرے غصے سے بول رہی تھی۔ حلق تک کڑوا ہو چکا تھا۔

”گڈ۔ تمہارے پاس پلان ہے فائنٹی۔ خیر۔ میرے پاس بھی پلان ہے۔“ فاتح اٹھتے ہوئے بولا۔ اس کی چھوٹی آنکھوں میں ڈھیر

ساری امید تھی۔

”ہمیں STOP کرنا ہے۔ ایس ٹی او پی۔ ایس سے STOP۔ ٹی سے think۔ او سے observe اور پی سے plan۔ ہم جب بھی جنگل جاتے تھے... اس STOP تدبیر کے ذریعے اگلا عمل تیار کرتے تھے۔“
وہ کمر پہ دوٹوں ہاتھ رکھے کھڑا کہہ رہا تھا اور وہ دوٹوں اس کوٹن رہے تھے۔

”ہم اسٹاپ اور تھنک کے مرحلے سے نکل آئے ہیں۔ اب مشاہدہ کرنا اور پلان کرنا ہے۔ اس لیے سنو۔“

☆☆☆☆☆☆☆☆

(ہم اس وقت جنگل میں ہیں اور جنگل سے نکلنے کا واحد راستہ اس کے سب سے اونچے مقام تک پہنچنا ہوتا ہے۔)
وہ تینوں درختوں کے درمیان چل رہے تھے۔ لمبی قمیض اور اچھے بالوں والی تالیہ بیگ اٹھائے سب سے پیچھے تھی اور وان فاتح سب سے آگے۔

(ہمیں اونچائی کی طرف سفر کرنا ہے جہاں سے ہم دیکھ سکیں کہ جنگل سے نکلنے کا راستہ کیا ہے اور وہاں سے کسی کو مدد کے لئے پکار سکیں۔
یقیناً اس پاس آبادی ہوگی۔)

ایڈم چلتے ہوئے پتے موڑ رہا تھا۔ فاتح آنکھیں پھونکی کر کے متلاشی نظروں سے سامنے دیکھتے ہوئے قدم اٹھا رہا تھا اور وہ سب سے پیچھے ٹھہر چکی تھی۔

(ہم ایک دن میں جنگل میں ڈیڑھ میل سے زیادہ نہیں چل سکتے۔ زمین سلیپری ہے پھر پھنس جاتے ہیں۔)
زمین پر سرخ بھوری مٹی گیلی تھی۔ اس میں پتھر پے ٹھنڈیاں سب بکھرا ہوا تھا۔ وہ بدقت قدم اٹھا پارہی تھی۔ بار بار کوشش کرنی پڑتی۔
اونچائی کو جاتے درخت خاموشی سے وقت کے ان تین مسافروں کو زمیں پر اوپر چڑھتے دیکھ رہے تھے۔

(چونکہ جنگل زندہ ہے، ہمیں ڈنڈوں اور ٹھوٹوں کی آوازوں کے ساتھ سانپوں اور ٹھوٹوں کی اپنی آمد کی خبر کرنی ہوگی تاکہ وہ چھپ جائیں۔ وہ صرف ڈر کے حملہ کرتے ہیں۔ جب وہ ہمیں دیکھ لیں گے تو دور ہٹ جائیں گے۔)

ان تینوں نے لالٹیاں اٹھا رکھی تھیں جو دراصل درختوں کی موٹی ٹھنڈیاں تھیں اور وہ ان کو زمین پر رکھتے ہوئے قدم اٹھا رہے تھے۔ پتوں اور پتھروں پہ آواز پیدا ہوتی تھی۔ جنگل کا معاملہ عجیب تھا۔ درخت کے تنے پہ اگر آواز پیدا کر ڈیا ذرا سا جھکاؤ تو اوپر شاخوں تک جا کر وہ آواز کئی گنا بڑھ جاتی تھی۔ نیچے ٹھوڑی سی حرکت اوپر جاتے جاتے اتنے شور بن جاتی۔

(ہمیں بہت سارا پانی پینا ہوگا۔ ٹھنڈیوں کو ٹوڑ کے ہم رات بھر کے لئے ان کو بوتل پہ اور پتوں کے برتنوں میں الٹا کھڑا کر دیں گے۔ صبح تک کافی پانی جمع ہو جائے گا۔)

وہ ایک درخت کے پاس رکے کھڑے تھے۔ ایڈم ٹھنڈیاں کاٹ کاٹ کے ان کو دے رہا تھا۔ تالیہ نے چہرہ آسمان کی طرف اٹھا کے نشی

منہ پہ لٹکانی تو قطرہ بہ قطرہ پانی اندر گرنے لگا۔ تھوڑا اور آہستہ۔ مگر تازہ صاف پانی تھا۔

(یہ تالیہ کے کوٹ سے میں نے مچھلی پکڑنے کے لئے جال بنایا ہے اگر ہم اس سے مچھلیاں پکڑ سکیں تو ہمیں گراس ہو پرزی ضرورت نہیں پڑے گی)

وہ ایک جھرنے کے کنارے بیٹھے تھے۔ ایڈم چند کیڑے خنجر پہ اٹھائے، پانی پہ چھڑک رہا تھا۔ فاتح نے ایک ٹہنی کا loop سا بنایا، انگریزی حرف P کی طرح، اوپر پکڑا چڑھا کے بازو اور اس 'جال' کو پانی میں ڈال دیا۔ اس کے نم بال ماتھے پہ بکھرے تھے، جن کو وہ بار بار ہاتھ سے پیچھے کرتا تھا۔ وہ خنجر پہ بیٹھی اس کو دیکھے گی۔ وہ اس لئے دیے اور سپاٹ سیاستدان سے مختلف نظر آ رہا تھا جس سے وہ چند دن پہلے ملی تھی۔ مگر تب اور اب میں فرق تھا۔ اس نے ایک نظر اپنے حلیے کو دیکھا۔ گرد آلود قمیض، چہرہ بھی میلا۔ سنہری چوٹی سے نکلنے والے وہ سوٹلائٹ، وہ طرح دار امیر زادی... وہ غائب ہو گئی تھی۔

(مگر ہو سکتا ہے کہ ہمیں مچھلی نہ ملے اور ہمیں انہی کیڑوں پہ گزارا کرنا پڑے۔)

فاتح نے ٹہنیوں اور کپڑے کا جال پانی سے باہر نکالا تو وہ خالی تھا۔ اس نے گہری سانس لے کر شانے اچکا دیے۔ اس جھرنے کی مچھلیاں بہت تیز اور ہشیار تھیں۔ ہاتھ نہیں آ رہی تھیں۔

(ہم زیادہ دیر جھرنے کے پاس رک نہیں سکیں گے۔ اگر مچھلیاں ہاتھ نہ آئیں تو ہمیں آگے بڑھتے رہنا ہوگا۔ ہر چند قدم پہ درختوں کی اقسام بدل جاتی ہے۔)

وہ اب گھنے اور موٹے تنے والے درختوں کے درمیان چل رہے تھے۔ ایڈم ایک درخت کے پاس رکا اور قدرے جوش سے کچھ بتانے لگا۔ وہ برے منہ کے ساتھ اسے دیکھے گی۔ وان فاتح سنتے ہوئے ہار ہار چہرے پہ آیا بیٹہ پوچھتا تھا۔

(ہو سکتا ہے ہمیں یہاں کوئی اور درخت مل جائیں جیسے ivory palm۔ اس کا پھل تمہارے کھانے کے قابل ہوگا تالیہ۔)

ایڈم ایک پیپتے کی شکل کے پھل کو کات کے اندر کا گودا اس کی طرف بڑھا رہا تھا اس نے برے دل کے ساتھ تھا، اور منہ میں رکھا۔ یہ بھی بد ذائقہ تھا۔ یا اس کے منہ کا ذائقہ ہی کڑوا ہو چکا تھا۔ اُف وہ مر جانا چاہتی تھی۔

(رات کو سونے کے لئے ہم ان سانپ بچھوؤں کے ساتھ جنگل کے فرش کو شینہ نہیں کر سکتے۔ اس لئے ہمیں hammock بنانے ہوں گے۔)

شام اتر آئی تھی، مگر روشنی کافی تھی۔ وہ ایک جگہ رکے ہوئے تھے اور لکڑیاں جوڑ رہے تھے۔ تالیہ ٹہنیاں کاٹ رہی تھی۔ فاتح لکڑی کے دو پول زمین میں گاڑھے ان کے درمیان ٹہنیوں کا جھولا بنا رہا تھا۔ بار بار وہ رک کے رسی نمائشی کھینچتا اور اس کی مضبوطی چیک کرتا۔ یہ جھولا زمین سے چار پانچ فٹ اونچا تھا۔

(چھھر بہت زیادہ ہیں یہاں اور ایڈم کا کہنا ہے کہ ہمیں چیونٹیوں کی بنائی سرخ مٹی جو وہ تپوں کو توڑنے کے بناتی ہیں خود پہ لگانا ہوگی)

تا کہ چھمرا اور کیزے دور ہیں۔ یہ مٹی ابھی تک نظر نہیں آئی۔ چند میل کے سفر میں مل ہی جائے گی۔)

رات جنگل پہ چھائی تھی۔ وہ ککڑی کے دو پولوں کے درمیان بنے ٹہنیوں کے جھولے پہ لیٹی تھی اور کھلی آنکھیں دور اوپر درختوں کے پتوں سے پار نظر آتے سیاہ آسمان پہ جمی تھیں۔ اس کے چہرے پہ سرخ مٹی لگی تھی۔

(اور جب ہم اس جنگل سے نکل جائیں گے تو ہمیں ملا کہ جانا ہوگا۔)

صبح کی سفیدی پھیلی تھی اور وہ جھرنے کے پاس بیٹھی ہاتھ منہ دھور ہی تھی۔ ایڈم قریب بیٹھا کسی ٹہنی کو چبا کے سوچنے رک جاتا۔ وہ مختلف پودوں کو ٹیسٹ کر رہا تھا کہ کون سا کھانے کے قابل ہے۔ وان فاتح ایک درخت کے ساتھ کھڑا پانی کے لئے ڈنڈیاں کاٹ رہا تھا۔

(ملا کہ یہاں سے کتنا دور ہے مجھے نہیں معلوم۔ لیکن ہمیں ملا کہ جانا ہوگا اور تالیہ کے والد کو ڈھونڈنا ہوگا۔)

ککڑی دو پہر میں وہ خاموشی سے درختوں کے درمیان اوپر چڑھتے جا رہے تھے۔ بیگ اب فاتح نے اٹھا رکھا تھا۔ چہروں اور بازوؤں پہ سرخ مٹی لگی تھی۔ شکلیں میلی اور بدنما ہو رہی تھیں۔

(فی الحال تو آسمان نظر نہیں آ رہا مگر جیسا کہ تالیہ کا کہنا ہے اس کے باپ نے اسے ستاروں سے گاؤں کا راستہ سمجھایا تھا، ہم جب جنگل سے نکلیں گے تو ستاروں سے راستہ ڈھونڈیں گے۔)

ایک اور رات آئی تھی اور وان فاتح ٹہنیوں کے بستر پہ لیٹا تھا۔ ہاتھ میں اس نے اپنا بٹوہ کھول رکھا تھا جس میں آریانا کی تصویر لگی تھی۔ اس نے تصویر سے اندر بھانکا۔ باپ کارن کے دووانے اندر چھپے ہوئے تھے۔ پھر اس نے تاریخ دیکھی۔ آج کانڈا ست نامزدگی جمع ہونے شروع ہو گئے ہوں گے۔ وقت کم رہ گیا تھا۔)

(مراد ایک شکار باز ہے۔ اگر وہ پہلے چابی بنا سکتا تھا تو وہ اب بھی چابی بنا لے گا۔ اس چابی کے ذریعے ہم واپس اپنی دنیا میں چلے جائیں گے۔)

جنگل میں روشنی پھیلی تھی اور وہ ٹہنیوں کے درمیان چلنے پہ بیٹھے تھے۔ تالیہ نے چہرہ ٹہنیوں پر رکھا تھا اور فاتح ایک ٹہنیوں کے گھٹے کو جوڑ رہا تھا۔ ایڈم دور بیٹھا اپنے موبائل پہ تصویریں آگے آگے کرتا جا رہا تھا۔ باپ ماں فاطمہ... اس کے دوست... عید کی تصویریں... عید کے پکوان... مٹھے کی دوکان۔ بیٹری اتھسٹی۔ ٹون بجی اور موبائل بجھ گیا۔ پرانی زندگی سے تعلق کی جو ڈور بندھی تھی وہ ٹوٹ گئی۔

(میرا نہیں خیال کہ تالیہ تم نے جو ہاہم تینوں کے سر پہ دیکھا تھا وہ حکومت یا بادشاہی کی علامت تھا۔ ہمارے ہاں کچھ اور چیزوں کی علامت بھی ہوتا ہے۔)

رات کے اندھیرے میں جنگل کے درخت خاموش کھڑے تھے اور وہ ٹہنیوں کے جھولے پہ سکر کے لیٹی آسمان کو دیکھ رہی تھی۔ چہرے پہ سرخ مٹی ہنوز لگی تھی۔ آنکھیں ویران تھیں۔

”ہم سولہ جولائی کی رات دروازہ پار کر کے آئے تھے۔ کل بیس جولائی شروع ہو جائے گی۔“

ان دونوں کے بستر دور بنے تھے۔ مگر وہ اس کی آوازیں سن سکتے تھے۔ فاتح بستر پہ نہیں تھا۔ پتھروں پہ بیٹھا ہٹو کھولے دیکھ رہا تھا۔ کسی نے تالیہ کو جواب نہیں دیا۔ ہر روز چل چل کے گرمی اور جس سے توانائی ختم ہوتی جا رہی تھی۔

”میں جولائی کو میری سالگرہ ہوتی ہے۔ جو تہنیم خانے میں لکھوائی گئی تھی۔“

وہ دونوں خاموش رہے۔ وہ اوپر آسمان کو دیکھتے ہوئے بے خودی کے عالم میں بولے جا رہی تھی۔

”مگر میری طرح میری سالگرہ بھی جعلی ہی ہوگی۔“ ایک آنسو آنکھ سے نکلا، کنپٹی پہ بہتا نیچے ڈپکا اور جنگل کے فرش پہ جاگرا۔

وہ دونوں خاموش رہے۔ درخت خاموش رہے۔ دور پتھروں اور غاروں میں چھپے سانپ بچھو خاموش رہے۔

(ہما صرف خوش ہنستی یا حکومت کی علامت نہیں ہوتا۔ یا اپنی راکھ سے دوبارہ جنم لینے والا پرندہ ہے۔ یہ rebirth کی علامت ہے۔ نئی زندگی کا نشان۔

نئی دنیا، نئے زمانے میں ایک دوسری زندگی کی پیش گوئی)

☆☆☆☆=====☆☆☆☆

اونچے درختوں کے پتوں سے چمن کے آتی روشنی نے جنگل منور کر رکھا تھا۔ وہ تینوں قطار میں چلتے ہوئے اوپر چڑھ رہے تھے۔ اب سامنے سیدھی زمین شروع ہو گئی تھی۔ درخت اتنے زیادہ اور قریب قریب اُگے تھے کہ چند میٹر سے آگے کیا ہے دکھائی نہ دیتا تھا۔ وہ نڈھال سی چل رہی تھی۔ ڈنڈہ زمین پہ مارتی.... بے جان قدم اٹھاتی۔

”ایڈیم.... کیا ہم ان پودوں میں سے کچھ کھا سکتے ہیں؟“ کلا تاج سب سے آگے چلتے ہوئے پوچھ رہا تھا۔

”نہیں سر۔ ان پودوں میں سفید اور تیلی berries ہیں یہ زہریلے ہوں گے۔ اور شردوم کا تو سوال ہی پیدا نہیں ہوتا۔ اکثر زہریلے ہوتے ہیں۔“

وہ بڑی سمجھداری سے بتاتے ہوئے قدم اٹھا رہا تھا۔ تالیہ عجب کے اس کی پشت کو دیکھتے چل رہی تھی۔

”اور یہ ان پودوں کے پتے بہت چمکیلے ہیں سر۔ یہ بھی زہریلے ہیں۔ اور یہ والا میں نے اس لئے نہیں توڑا کیونکہ اس کے پتے تین تین کے گروپ میں ہیں۔ اور جن پودوں کے پتے تین تین کے گروپ میں ہوں، وہ کھانے کے لائق نہیں ہوتے اور یہ والے جو اس طرف ہیں۔“ وہ اشارہ کر کے بتا رہا تھا۔ ”یہ پہلے بھی گزرے تھے۔ ان سے بادام کی خوشبو آتی ہے اور یاد رکھیے گا، کبھی بھی بادام کی خوشبو والے پودے سے کچھ نہیں کھاتے کیونکہ....“

”کیونکہ وہ زہریلا ہوتا ہے۔“ وہ تلی سے پیچھے سے بولی۔ ”ایڈیم تمہارے اس جنگل میں کچھ ہے جو زہریلا نہ ہو۔“

”زیٹیکس کریں چے تالیہ۔ ہم اس جنگل میں آپ کی وجہ سے....“ (وان فاتح نے گردن موڑی تو گڑبڑا کے بولا) ”نہیں ہیں۔ ہم اپنی وجہ سے ہیں۔“ آواز دہمی کر لی۔ فاتح نے ایک حتمی نظر اس پہ ڈالی اور آگے بڑھ جاتا مگر تالیہ مراد نے ایک دم اپنا بیگ پھینکا اور ان دونوں

کے سامنے آئی۔

”اے کہنے دیں تو انکو۔ وہ سچ کہہ رہا ہے۔“ وہ رو سے چلائی تھی۔ منہ پہ مٹی لگی تھی اور سنہری بال گول مول پونی میں باندھ رکھے تھے۔ ٹراؤزر کے پانچ کچھڑے اور تھوڑے اور قمیض کے دامن پہ کانٹے لگے تھے۔

”تالیہ...“ اس نے رسان سے پکارنا چاہا مگر وہ نہیں سن رہی تھی۔

”آپ دونوں اس میں میری وجہ سے پھنسے ہیں۔ میں ذمہ دار ہوں، میں تصور وار ہوں۔ ہم چار دن سے اس جنگل میں جھنک رہے ہیں، ہم گراس ہو پوز ٹرٹ مائیٹ اور عجیب عجیب سے پودے کھا رہے ہیں، یہ میرے گناہوں کی سزا ہے۔ یہ سب میرے لالچ کا انجام ہے۔ وہ ٹھیک کہہ رہا ہے۔ ہم اس میں میری وجہ سے پھنسے ہیں۔“

اس کی آنکھوں سے آنسو ایلنے لگے۔ ایڈم خفیف سا ہوا۔ ”بے تالیہ میرا یہ مطلب نہیں تھا...“

”میرے پاس پلان ہوتا تھا تو انکو میرے پاس ہمیشہ پلان ہوتا تھا۔ مگر اب نہیں ہے۔ کیونکہ میں چار دن سے گلٹی فیل کر رہی ہوں۔“ وہ گھٹنوں کے بل زمین پہ گر گئی گئی۔ گردن جھکاؤی اور بچوں کی طرح رونے لگی۔

”اب میرا ذہن ہلینک ہو گیا ہے۔ ساری تدبیریں سارے راستے کھو گئے ہیں۔ داتن نے مجھے کتنا منع کیا، مگر میں نے اس کی ایک نہیں سنی۔ یہ میری سزا ہے۔“ وہ چہرہ ہاتھوں میں چھپا کر رو رہی تھی۔ وہ دونوں سامنے کھڑے اسے دیکھ رہے تھے۔

”میں کمزور اور تنہا نہیں تھی۔ میں بہت بہادر اور مضبوط تھی۔ میں ہر مسئلے کا حل نکال لیتی تھی مگر اب... میرا دل اتنا بوجھل، اتنا دکھی ہے کیونکہ میں نے آپ دونوں کی زندگی بھی خراب کر دی ہے۔ اس کو بولنے دیجیے تو انکو۔ وہ سچ کہہ رہا ہے۔“

فاتح نے لکڑیوں کی گٹھی پرے پھینکی اور اس کے سامنے جھکا بھیجے، بڑا کسی بچے کے سامنے گھٹنوں پہ ہاتھ رکھے جھکتا ہے۔

”Make a wish!“

تالیہ نے ہاتھ ہٹا کے بھیجے چہرے سے اسے دیکھا۔ ”جی؟“

”آج تمہاری سالگرہ ہے۔ کوئی خواہش کرو۔“

وہ ڈبڈبائی آنکھوں سے اسے دیکھے گی۔ آنسو سرخ مٹی والے چہرے پہ نہروں کی صورت بہ رہے تھے۔

”تم بتاؤ تالیہ... تمہیں اس وقت سب سے زیادہ کس چیز کی خواہش ہے؟“

”میں واپس کے ایل جانا چاہتی ہوں اور ایک اچھی زندگی...“

”اؤ ہوں... وہ تمہاری ضرورت ہے۔ میں خواہش پوچھ رہا ہوں۔“

”خواہش!“ اس نے آنکھیں بند کیں تو آنسو ایل کے گردن تک لڑھکتے گئے۔ اس نے آنکھیں کھولیں۔

”میں ملا کہ کے ہوئل فریج سے چاکلیٹ رکھتے رکھتے رہ گئی تھی۔ میں نے آپ کے گھر کے سامنے والے کیفے میں بھی ہاٹ چاکلیٹ

آرڈر کر کے اُن چھوا چھوڑ دیا تھا۔ مجھے چاکلیٹ کھانی ہے تو انکو۔“ وہ پھر سے رونے لگی تھی۔ اسے اپنی بے بسی پر غصہ آرہا تھا۔ رحم بھی آ رہا تھا۔ وہ اتنی کمزور کیسے پڑ سکتی تھی؟

”کتنی کیلوریز ہوں... مجھے پرواہ نہیں۔ مجھے بس بڑا سا چاکلیٹ کیک کھانا ہے۔ اتنی... اتنی ساری چاکلیٹ!“ اس نے دونوں ہاتھوں سے اشارہ کر کے بتایا۔ وہ چند لمحوں بچھے کھڑا اسے دیکھتا رہا پھر سیدھا ہوا اور آگے بڑھ گیا۔ قریب میں ایک موٹے سنے کا درخت لگا تھا۔ اس نے ہاتھ بڑھا کے ایک پھل توڑا جو سخت خول میں تھا۔ دیکھ کے ہی طبیعت مکدر ہو جاتی تھی۔ پھر فاتح نے اسے چاقو سے کاٹا اور اندر سے سفید گودا کا خنجر پہ نکال کے اس کی طرف بڑھایا۔ اس گودے میں سخت سخت سے حج نظر آرہے تھے۔

”تم تصور کرو یہ چاکلیٹ ہے۔ تصور کرنے سے یہ واقعی تمہیں چاکلیٹ لگے گی۔ اور تم اسے شکر کر کے کھا لو۔“ وہ دوستانہ انداز میں سفید شے بڑھائے ہوئے تھا جو دیکھنے سے ہی بدمزہ لگتی تھی۔ تالیہ نے ہاتھ نہیں بڑھایا۔

”یاد ہے تم نے کہا تھا... کہ اگر کبھی مجھ پہ ایسا وقت آیا کہ میرے ساتھ ملے قوم میں سے سوائے ایک کے کوئی نہ کھڑا ہو تو تم اپنی پوری سچائی سے کہتی ہو کہ تم وہ ایک شخص ضرور ہو گی۔ اس لیے کیونکہ تم مجھے اپنا لیڈر مانتی رہی ہو۔ اب میں تمہیں کہہ رہا ہوں کہ تم اس کو شکر ادا کر کے کھا لو۔“

تالیہ نے اثبات میں سر ہلایا، آنسو پونٹھے اور کھڑے ہوتے ہوئے خنجر لے لیا۔ پھر اس گودے کو (آف) تھوڑا سا منہ میں ڈالا اور بند ہوؤں سے ذرا ہٹا چھپایا۔

ایک دم اس کی آنکھیں کھل گئیں۔

”یہ تو... یہ تو چاکلیٹ ہے۔“ اس نے بے یقینی سے اس گودے کو دیکھا۔ خوشبو ڈانٹتہ... سب چاکلیٹ والا تھا۔ ایسا لذیذ نرم مادہ جو منہ میں جاتے ہی کھل گیا تھا۔

”چھپی برتھ ڈے تالیہ۔ اور ساگرہ اسی دن ہوتی ہے جس دن ہم اسے مناتے ہیں۔“ وہ مسکرا کے کہتا آگے بڑھ گیا۔

”مگر یہ کیا تھا؟ تو انکو؟ وان فاتح؟“ وہ حیران سی پکار رہی تھی مگر وہ آگے جا رہا تھا۔

”آپ ذرا سا صبر کر لیتیں تو میں بتانے والا تھا چھ تالیہ کہ میں ان زہریلے پودوں کو اس لئے نہیں ہاتھ لگا رہا کیونکہ سامنے cocoa کا درخت ہے۔ اس کا جج چاکلیٹ بنانے کے لئے استعمال ہوتا ہے وہ کڑوا ہوتا ہے مگر یہ گودا میٹھا ہوتا ہے۔ پھولوں جیسا میٹھا۔ سر کو آپ سے زیادہ درختوں کی پہچان ہے۔“

ایڈم اس کا بیگ اٹھاتے ہوئے گہری سانس لیتے ہوئے بولا۔

وہ چند لمحوں بے یقین رہی پھر اس کی آنکھوں میں خوشی اور کوئی انہونی کیفیت ابھری۔ وہ دوڑ کے اس درخت کے پاس گئی۔ وہ اونچا بڑا قدیم درخت اپنی شاخوں پہ ایسے ڈھیروں پھل لا دے ہوئے تھا۔ جانے اس میں اتنی توانائی کہاں سے آگئی۔ وہ تیزی سے آگے بڑھی اور

بلی کی طرح شاخ پہ چڑھ گئی۔

آگے جاتے فاتح کے قریب آتے ایڈم نے سرگوشی میں کہا۔ ”چاکلیٹ حلق میں جاتی ہے تو دماغ میں وہ ہارمون ریلیز ہوتے ہیں جو ہمیں خوشی دیتے ہیں۔ ریلیکس کرتے ہیں۔ امید ہے پتے تالیہ کا موڈ اب اچھا ہو جائے گا۔“
”تمہیں کیسے معلوم؟“

”آپ کتابیں نہیں پڑھتے کیا؟“ وہ ننگلی مگر اعتماد سے کہتا آگے بڑھ گیا جہاں ایک ٹیلے پہ سرخ مٹی نظر آ رہی تھی۔ اسے پوٹلی میں مزید وہ دھچھر مار دو ابھرنی تھی۔
تالیہ ابھی تک درخت پہ چڑھی اپنی قمیض کے دامن میں وہ ہنسی پھل اکٹھا کر رہی تھی۔ مٹی سے اٹے چہرے پہ مسکراہٹ اور رونق واپس پلٹ رہی تھی۔

☆☆=====☆☆

دھوپ تیز ہو گئی تھی۔ گرمی اور جس بڑھ گیا تھا۔ وہ تینوں قریب قریب چلتے جا رہے تھے۔ ایک دم چھایا سی چھاگئی اور پٹ پٹ بارش برسنے لگی۔ وہاں ہر روز اتنی دفعہ بارش برتی تھی کہ اب ان کو کسی سایے کی تلاش ہی نہ رہی تھی۔ بس ایک درخت تلے آکھڑے ہوئے۔ پھوار یہاں بھی ان کو بگھوئے جا رہی تھی۔

فاتح نے گھڑی دیکھی۔ ”نوسورج ڈونے میں ابھی پون گھنٹہ ہے۔“ پھر آسمان کو دیکھ کے کچھ سوچنے لگا۔

”آپ کو کیسے پتہ؟“ وہ چونکی۔ اس نے اپنے پھٹے ہوئے کت میں بہت سے کوکے پھل باندھ کے اٹھائے ہوئے تھے۔

”کیونکہ میں نے اپنی گھڑی صبح صادق پہ اندازے سے سیٹ کر دی تھی۔“ جواب میں خاموشی رہی تو اس نے ان دونوں کو دیکھا۔

”کیا تم لوگوں کی گھڑیاں ابھی تک کے ایل کے وقت کے مطابق ہیں؟“

”ہم نے کون سا یہاں ہمیشہ رہنا ہے تو انکو“ وہ خفیف سی ہوس کے بولی۔

”اور مجھے تو کبھی کبھی لگتا ہے کہ شاید ہم اس جنگل سے نکلیں تو سامنے ملائیشیا ہی ہو۔ شاید ہم اپنے زمانے کے ہی کسی جنگل میں کھوئے ہوئے ہوں۔“ وہ اب مایوس نہیں تھا۔ بس اس کی امیدیں کسی اور طرح کی تھیں۔

فاتح سر جھٹک کے سامنے دیکھنے لگا۔ وہاں اونچائی پہ کچھ بلند و بالا درخت اگے تھے۔

”سنو بلڈ کی...“ اس نے سوچتے ہوئے اسے مخاطب کیا۔ ”تم Cat burglar ہوتا؟“

”بہت شکر یہ یاد دلانے کے لیے۔“ اس کے ماتھے پہ ہل پڑے۔

”یاد رکھو... جو تمہیں معلوم ہے وہ تمہاری جان بچائے گا۔“ وہ مسکرا کے اسے دیکھتے ہوئے کہنے لگا۔ ”وہ درخت دیکھ رہی ہو؟“ اس نے بارش میں بھیکتے اونچے درختوں کی طرف اشارہ کیا۔ ”میرے خیال میں یہ اس جنگل کا سب سے بلند ترین مقام ہے۔ تمہیں دیواروں پہ

چڑھنے کی عادت ہوگی۔ بارش تھی تو تم اس درخت پہ چڑھ کے وہ اوپر اس کی چوٹی تک جاؤ گی اور وہاں سے تمہیں دور دور تک کا سارا علاقہ دکھائی دے گا۔“

”او کے مگر مجھے کیا کرنا ہوگا؟“

”تمہیں دیکھنا ہوگا کہ جنگل سے نکلنے کا قریبی راستہ کون سا ہے۔ میدانی علاقہ کس طرف ہے۔ کوئی انسان آس پاس ہے یا نہیں۔ پھر ہم اسی سمت میں سفر کریں گے۔“

”اور اگر ہر طرف درخت ہی درخت ہوں تو؟“

”تو آپ یہ دیکھنے گا پتا یہ کہ آس پاس کوئی جنگل ہے یا نہیں۔ ہم جنگل کی طرف چلے جائیں گے۔“

”تفنگد، ہم پہلے ہی جنگل میں کھڑے ہیں۔“

”یہ جنگل نہیں ہے گوکہ ہم اس کو جنگل کہہ رہے ہیں۔ یہ رین فاریسٹ ہے۔ بعض دفعہ بڑے بڑے جنگلوں کے درمیان چند میل کا علاقہ رین فاریسٹ بنا ہوا ہوتا ہے۔“ ایڈیٹر سان سے سمجھا رہا تھا۔ ”اگر ہم کسی جنگل میں نکل جائیں تو زیادہ اچھا ہوگا۔ وہاں پہ جانور اور پرندے ہوں گے جن کا ہم شکار کر سکتے ہیں۔ اور چھل بھی ہوں گے۔ آسمان بھی نظر آئے گا۔“

”اچھا بس کرو۔ ایسے بولتے جا رہے ہو جیسے مجھے کچھ معلوم نہیں ہے۔“ اس نے ہونہار کر کے ناک سکڑی۔ ”تمہیں اندازہ بھی نہیں ہے میں نے کتنے کام کیے ہیں زندگی میں۔ اور ہاں.... مجھے شکار کرنا بھی آتا ہے۔“

”آپ کے والد شکاری جوتھے۔“

”اور لکڑہارے بھی۔ میں بچپنی زندگی میں بھی غریب تھی اور نئی زندگی میں بھی ایک عرصہ غریب رہی۔ ہاؤ فنی۔“

وہ تینوں درختوں کے ساتھ کھڑے تھے اور بارش آس پاس بر سے جاری تھی۔ یہ مکمل طور پہ پھیگ چکی تھی مگر اب بارش سے فرق پڑنا ختم ہو گیا تھا۔ وہ تھی تو وہ دونوں آگے بڑھ گئے مگر وہ وہیں رہی۔ بالکل سناکتا۔ جامد۔

”تالیہ۔“ فاتح نے پلٹ کے پکارا تو وہ چوگی۔

”کیا ہوا؟“ اس نے غور سے اس لڑکی کا چہرہ دیکھا۔ یوں لگتا تھا وہ ابھی نیند سے جاگی ہے۔

”میں نے دیکھا وہ میرے گاؤں کے لوگوں کو پکڑ رہے تھے۔“ وہ کسی اور کیفیت میں تھی۔ وہ تیزی سے اس کے قریب آیا۔

”کیا دیکھا تم نے؟ مجھے بتاؤ۔“

”وہ سپاہی میرے گاؤں سے پمپور کو کوچن چین کے گرفتار کر رہے تھے۔ وہ ان کو قید میں ڈال کے مار دیں گے۔ اب وہ میرے گھر

آ رہے تھے۔ وہ میرے باپا کو بھی پکڑ کے لے گئے۔ اسی لیے میں نے چابی اٹھائی۔“ وہ چونک گئی۔ ”میرے باپا نے مجھے نہیں بھیجا۔ وہ تو قید میں ڈال دیے گئے ہیں۔ میں خود گئی تھی دروازے کے پار۔ تاکہ مدد لے کر آؤں اور اپنے گاؤں والوں کو قید میں مرنے سے بچاؤں۔“

اس نے نڈھال سے انداز میں اپنا سر تنے کی پشت سے نکا دیا۔

”کس کی قید سے؟ کیا تم نے کچھ سنا کہ تمہارے باپا کو کس نے قید کیا ہے؟“

تالیہ نے اثبات میں سر ہلادیا۔ وہ حیران سی لگ رہی تھی۔ ”وہ بند اہارا اور شہزادی کے سپاہی تھے۔ شہزادی تاشہ کے۔“
لمسے بھر کو جنگل میں سکوت چھا گیا۔ چڑیوں کی آوازیں بھی پس منظر میں چلی گئیں۔

”شہزادی تاشہ کے سپاہی؟“ وان فاتح رامزل بالکل ساکت ہو گیا تھا۔ تالیہ نے سر ہلایا۔

”وہ سب کہہ رہے تھے کہ شہزادی ظالم ہے۔ اس نے سارے گاؤں کو تباہ کر کے رکھ دیا ہے۔ سوری تو انکو شہزادی تاشہ اتنی حسین تو ہے جتنی وہ تاریخ کی کتابوں میں بنائی جاتی ہے کہ اس دن میں نے خواب میں اس کو مجھم بنا تے دیکھا تھا۔ بلاشبہ وہ بہت حسین لگتی تھی۔ لیکن وہ نہ اتنی رحم دل ہے نہ ہی اتنی اچھی بنتا آپ اس کو سمجھتے تھے۔“ اس کے چہرے کی رنگت بدلنے لگی۔ ”شہزادی تاشہ ذمہ دار ہے میرے گاؤں اور میری تباہی کی۔ خدا کی قسم میں اسے نہیں چھوڑوں گی۔ اس نے مجھ سے میری سارے خواب لے لیے ہیں۔“
”ہو سکتا ہے لوگ اس کے بارے میں یونہی کہہ رہے ہوں شاید وہ اتنی بری نہ ہو۔“ وہ فوراً مدافعا نہ انداز میں بولا تھا مگر تالیہ کی آنکھوں میں کچھ سلگنے لگا تھا۔

”شہزادی کی وجہ سے ہوا ہے یہ سب۔ وہ ذمہ دار ہے اس سب کی۔ اس نے میرے باپا کو قید میں ڈالا ہوا ہے۔ چار دن پہلے میں اس دنیا سے گئی تھی۔ یہاں وقت نہیں گزرا۔ چار دن سے میرے باپا اس کی قید میں ہیں۔ خدا کی قسم میں اس کو نہیں چھوڑوں گی۔“ پھر اس نے کلائی اوپر کی اور آستین تلے چھپی گھڑی باہر نکالی۔ ”مجھے بتائیے یہاں کیا وقت ہوا ہے۔ مجھے وقت کے سارے حساب کتاب ابھی سے طے کرنے ہیں۔“

اس کی آنکھیں سرخ پڑ رہی تھیں اور آواز زبردست رہی تھی۔

بارش ایک دفعہ پھر سے سلطنت ملا کہ اس جنگل پہ برسے لگی تھی۔

☆☆=====☆☆

حالم کی اگلی قسط انشاء اللہ پندرہ ستمبر کی رات 8 بجے نمبرہ احمد آفیشل پراپ لوڈ کر دی جائے گی۔

ہمارا بیچ بار بار چیک کرنا نہ بھولے گا۔